



# جواہر التعلیم

جس میں

تعلیم و تربیت کے جدید اصول قوانین فلسفہ اور نفسیات  
پر بحث کر کے معلمین کے استفادہ کیلئے علمی قواعد وضع کئے گئے ہیں

جناب ایم غوث شاہی الدین صاحب

ممبر میٹریکٹ بک کمیٹی و ایڈیٹر سالہ علم و عمل بنگلور

ایجوکیشنل پبلشنگ انسٹی ٹیوٹ خلاصی بالہیم بنگلور

سرطبوعہ کارخانہ مدینہ پریس بنگلور

۱۹۲۶ء

قیمت فی جلد ڈیڑھ روپیہ

جملہ حقوق محفوظ

طبع اول

یہ کتاب اور ہر قسم کی دیگر اعلیٰ تعلیمی اور مذہبی کتاب کے لئے لازمی ہے۔  
الکلام کتب خانہ خصوصی لاہور اور کراچی



# دیباچہ

یہی عبارت ہی دین و ایمان کہ کام آئے دنیا میں انہماک کے انہماک  
فن تعلیم پر اردو میں اب تک بیت کم کتابیں لکھی گئی ہیں۔ اور یہ استثنائے  
چند اکثر کتب قدیم طرز تعلیم کے مطابق ہی ہیں حالانکہ انگریزی میں نئی کتابیں ہزاروں  
کی تعداد میں شائع ہو کر معلمین کو جدید طرز تعلیم اور تازہ معلومات پہنچا رہی ہیں۔  
چونکہ میری عمر کا بیشتر حصہ اسی دشت معلمی کی سیاحی میں گزرتا ہے اس لئے مجھے  
اپنے ہم مشرب و دوستوں کی شریعت تعلیمی ضروریات محسوس ہوتی رہی اور میں اسی اُردو  
بُن میں تھا کہ ایک ایسی کتاب مرتب کروں جو فن تعلیم کے حلقہ تازہ اور جدید اصول۔ قوانین  
فلسفہ اور نفسیات پر بخوبی روشنی ڈال کر اساتذہ کیلئے ایک فنیق صادق کا کام دے سکے۔  
خوش قسمتی سے مجھے پچیس سال کا لچر سیٹ (مدرس) میں ٹریننگ کیلئے دو سال  
رہنے کا موقع مل گیا جس کو میں نے نہایت ہی غنیمت تصور کر کے وہاں کے عظیم الشان  
کتب خانے سے گریگری۔ لٹن اور بیاگلی جیسے امریکہ کے مشہور و معروف  
ماہرین فن تعلیم کی عمیق تحقیقات اور وسیع تجربات کے اصول و موثر اور  
جو اہرات کو چن چن کر اپنے ساتھ لایا جن کو تین سال کی نگاہ تار دماغ سوزی  
اور دیدہ ریزی کے بعد آج ایک مرصع تحفہ کی صورت میں اپنے معزز قدر دانوں  
کی خدمات میں پیش کش کرتے ہوئے اعزاز قبولیت کا امیدوار ہوں۔

ایجوکیشنل پبلشنگ انسٹیٹیوٹ بنگلور

خاکسار

مورخہ یکم ستمبر ۱۹۲۷ء

یم غوثی محمد الدین





# انتساب

مکرر محی جناب یم سلطان محی الدنصاب

دام اقبالہ

یم ۶۰۰ یل یل بی یم ای ڈی

پروفیسر آف ایجوکیشن میو یونیورسٹی

کے اسم گرامی کے ساتھ اس کتاب کو بلحاظ اس اعلیٰ  
درستگاہ کے جو آپ کو فن تعلیم میں حاصل ہے اور جس سے

ملک بھر کے معلمین تنفید ہو رہے

ہیں خاکسار الف دلی محبت

اور غلو صریح کے ساتھ معنو کرنا ہو عرض درپاز ہے

مگر قبول نقد رہے عرض شرف



بسم اللہ الرحمن الرحیم

# ہفت قوانینِ تعلیم

باب اول

## قوانینِ تعلیم

۱۔ جس طرح سیاروں کی گردش - اجسام کی نشوونما اور نیچر کے سارے کاروبار قوانینِ قدرت کے تابع ہیں - یوں ہی فنِ تعلیم بھی چند خاص قوانینِ فطرت کے ماتحت ہے - فنِ تعلیم کیا ہے - وہ ایک ایسا عمل ہے جس میں چند خاص طاقتیں کام کر کے خاص نتائج پیدا کرتی ہیں - اور یہ نتائج ایسے ہی باقاعدہ اور ہئیک طور پر برآمد ہوا کرتے ہیں جیسے کہ طلوعِ آفتاب

کے بعد دن اور غروب آفتاب کے بعد رات کا ہونا یقینی ہے۔ استاد چند قدرتی اینجینسٹوں کے ذریعہ کام کرتا ہوا بعض نتائج پر آن پہنچتا ہے۔ مادے کی حرکت کے لئے جس طرح چند اسباب کی ضرورت ہے اسی طرح دماغی حرکت کے لئے بھی چند اسباب ضروری ہیں۔ لیکن بہ نسبت مادے کے نفس کو حرکت دینے والے اسباب چند ان ایسے واضح نہیں اور نہ سہل طور پر سمجھ میں آسکتے ہیں۔ جیسا کہ اجسام چند قوانین کے ماتحت ہیں۔ یوں ہی نفس بھی چند مقررہ قوانین کے زیرِ عمل ہے۔

۲ کسی کارروائی کے قوانین کا دریافت کر لینا۔ خواہ اُن کا تعلق نفس سے ہو یا اجسام سے۔ اس امر کی دلیل ہے کہ اُن قوانین کا ماہر اس کارروائی کو اپنے عنان اختیار میں رکھتا ہے۔ برقی لہر دن کے قوانین کے علم نے سمندر کے پار پیغامات کو روانہ کرنا ممکن بنا دیا ہے۔ اور وہ شخص جس کو فنِ تعلیم کے قوانین پر کافی دسترس حاصل ہو دوسروں کے دماغ تک بنی نوع انسان کے تجربات کو پہنچا سکتا ہے۔ جو شخص اپنی کیتی سے عمدہ فصل حاصل کرنا چاہتا ہو اُس کے لئے یہ امر بسا ضروری ہے کہ وہ قوانینِ تعلیم کی پیروی کرے۔ کوئی شخص عالمِ اجسام یا عالمِ نفسیات میں اُس وقت تک کوئی حرکت پیدا نہیں کر سکتا جب تک کہ وہ اُن ذرائع سے کام نہ لے جن پر ان حرکات کے ہونے کا دار و مدار ہے۔

۳ معمولی طور پر تعلیم کے معنی تجربات کو دماغ تک پہنچانے کے ہیں۔ یہ تجارب - واقعات - احکام - خیالات یا نصب العین پر مشتمل ہونے یا کسی خاص فن میں مہارت یا تیز دستی یا کاریگری سے تعلق رکھتے ہیں۔ تجربات الفاظ کے استعمال سے اشاروں - چیزوں - حرکات یا مثالوں کے ذریعہ سکھائے

جاسکتے ہیں۔ معلومات خواہ کسی قسم کے کیوں نہ ہوں اگر ہم طریقہ تعلیم یا مقصد تعلیم۔ یا فعل تعلیم کے اصول پر گہری نظر ڈالیں تو ان تمام کاما حاصل انسانی دماغ تک بنی نوع انسان کے تجارب کا پہنچانا ہو گا۔ تعلیم کسی اور شخص کے دماغ میں اُسی قسم کی تصویر کھینچنے کا نام ہے جس کی شبہات مصور کے دماغ میں موجود ہو۔ یا بالفاظ دیگر جن باتوں کو استاد بخوبی جانتا ہو اور جن کو دوسرے شخص کے دماغ تک پہنچا کر خیالات کو آراستہ کر کے کسی صداقت کے معلوم کرنے میں تائید دیتا ہو وہی تعلیم ہے۔ آئندہ چل کر ہم کو یہ امر بخوبی معلوم ہو جائے گا (لفظ اطلاع دہی) یا تعلیم کے معنی یہ نہیں کہ چند معلومات کسی ایک دماغ سے دوسرے دماغ کو منتقلی کر دئے جائیں بلکہ یہ لفظ ان معنوں میں استعمال کیا جائے گا دوسرے کی بیان تک تائید کی جائے جس کی بدولت تائید پانے والا تائید کرنے والے کی معلومات پر بخوبی حاوی و قادر ہو جائے۔

## سات اجزائے تعلیم

۴ کسی فنامنا یا قدرتی منظر کے قوانین کو دریافت کرنے کے لئے یہ ضرور ہے کہ سائنس کے اصولوں پر اس فنامنا کی چہان میں کر کے اس کے مختلف پہلوؤں پر روشنی ڈالی جائے۔ اگر ہم کسی مکمل طریقہ تعلیم کی اسی طور پر چہان کریں تو اس کے سات پہلو یا حصے برآمد ہونگے۔

(۱) دو اشخاص : سکھانے والا اور سیکھنے والا - معلم اور متعلم۔

(۲) دو دماغی اجزاء : زبان جو معلم اور متعلم جانتے ہوں اور سبق یا صداقت یا ہنر جس کا سکھانا درکار ہو۔

(۳) تین افعال تعلیمی : معلم کا کام - متعلم کا کام - اور اعادہ۔

جس سے نتیجہ کی آزمائش اور سکھائی ہوئی بات دماغ میں بخوبی جانشین کی جاتی ہے۔

۵ ہر ایک مکمل طریقہ تعلیم میں ان سات اجزاء کی موجودگی از بس ضروری ہے خواہ سبق۔ صرف نین منٹ میں ہی دیا گیا ہو جس سے صرف ایک ہی نئی بات معلوم ہوئی ہو۔ خواہ کوئی لیکچر نین چار گھنٹوں تک لگنا نہ دیا گیا ہو۔ اگر تعلیم مؤثر ہو تو سمجھ لو کہ سبق یا لیکچر میں یہ سات اجزاء ضرور نکلی موجود ہوں گے۔ ان سات اجزاء میں سے کوئی ایک منہا کر دیا جاسکتا ہے اور نہ کسی نئے جزو کے بڑھانے کی ضرورت ہے۔ صحیح فن تعلیم وہی ہے جس کی بنا ان سات اجزاء پر ہو۔

۶ ہمیں یہ دریافت کرنا ضرور ہے کہ مندرجہ ذیل سات اجزاء کن قوانین کے ماتحت ہیں۔

(۱) معلم (۲) متعلم (۳) زبان جو معلم و متعلم جانتے ہوں (۴) سبق یا صداقت (۵) معلم کا کام (۶) متعلم کا کام (۷) نظر ثانی کرنا جس کی وجہ سے حاصل شدہ معلومات منظم ہو کہ مکمل و مؤثر بن کر عملی زندگی سے وابستہ ہوتی ہیں۔ ان سات اجزاء میں سے ہر ایک جزو بجائے خود ایک خاص نوعیت کہتا ہے جو دوسرے اجزاء سے بالکل جدا لگانا ہے۔ جیسا کہ قدرت کا ہر فعل کسی ایک قانون قدرت کا نتیجہ ہوتا ہے۔ یوں ہی مذکورہ بالا اجزاء میں سے ہر ایک جزو ایک بڑے قانون کا تابع ہے اور ان تمام اجزاء کے اتحاد سے ہفت قوانین تعلیم بنتے ہیں۔

۷ ان تمام قوانین کی پابندی کا لازمی ثمر ناشاید بالکل غیر ضروری تصور کیا جائے گا اور بعض لوگ بولی اُپہیں گے کہ بغیر سکھانے اور سیکھنے والے کے کوئی چیز نہیں سکھائی جاسکتی اور اس کے لئے عام زبان اور سبق کا ہونا ہی معمولی بات ہے۔ یہ سب باتیں بالکل معمولی ہیں جن کے اعادہ کی چند ان ضرورت نہیں

معلوم ہوتی۔ یوں ہی ہم یہ بھی کہہ سکتے ہیں کہ اگر بیج - مٹی - حرارت - روشنی - اور پانی - باقاعدہ تناسب میں با یکدگر مل جائیں تو پودے پیدا ہوتے اور فصل لاتے ہیں۔ لیکن ان باتوں کا ظاہر ہو جانا اس امر کی دلیل نہیں ہو سکتی کہ ان معمولی باتوں میں دہ پردہ نیچر کے بعض عظیم الشان گہرے قوانین اور راز پوشیدہ نہوں۔ یوں ہی فنِ تعلیم میں بھی دماغی زندگی کے متعلق اہم اور نمایاں قوانین برآمد ہو سکتے ہیں۔

## قوانین یہ ہیں

۸ یہ قوانین کچھ ایسے نہیں ہیں جن کا جانا مشکل ہو یا جو بالکل تاریک یا دھندلے تصور کئے جاتے ہوں۔ یہ قوانین کچھ ایسے سادہ اور فطرتی ہیں کہ بغور مشاہدہ کرنے والے پر خود بخود ظاہر ہونے لگتے ہیں۔ یہ قوانین مندرجہ ذیل الفاظ میں پوشیدہ ہیں : —

(۱) معلم ایسا ہونا چاہیے جو قابلِ تعلیم سبق یا صداقت یا فن کو بخوبی جانتا ہو۔

(۲) متعلم وہ ہے جو اپنے سبق پر دلچسپی کے ساتھ متوجہ ہو۔

(۳) معلم اور متعلم کے درمیان تبادلہ خیالات کے لئے جو زبان اختیار کی جائے وہ ایسی ہو جس کو دونوں بخوبی جانتے ہوں۔

(۴) نیا سبق ایسا ہونا چاہئے جو متعلم کی پرانی معلومات سے مناسبت

رہے۔ یا جس کی صداقت متعلم کی پرانی معلومات کی تائید سے

سمجھا دی جا سکے۔ نامعلوم امور۔ امور معلومہ کے ذریعہ

سمجھائے جائیں۔



(۵) تعلیم کا صرف یہی مدعا ہے کہ متعلم کے دماغ میں جوش و دلولہ پیدا کرے اور اُس کو اس قابل بنادیا جائے کہ وہ اپنے دماغ سے کام لیکر خیالات یا اس کے کسی فن پر حاوی ہو سکے۔

(۶) کسی نئے خیال یا نئی صداقت کو اپنے خاص مفہوم میں لانے یا کسی نئے ہنر یا فن کو کثرت مشق کے ذریعہ اپنی عادت میں شامل کر لینے کو تعلیم کہتے ہیں۔

(۷) تعلیم کی پہچان یا آزمائش - (جو آخری اور موثر ہونی چاہیئے) اس قسم کی ہو جس سے سارے سبق پر نظر ثانی ہو سکے۔ اور جس کی تائید سے دوبارہ غور کرنے۔ دوبارہ جاننے۔ اور سبق کے مطالب کو اپنے الفاظ میں ظاہر کرنے۔ اور معلوم شدہ امور سے علی فائدہ حاصل کرنے میں سہولت ہو۔

## قوانین قواعد کی صورت میں

۹ قوانین مذکورہ بالا اور اُن کی تعریفیں اس قدر سادہ اور قرین قیاس ہیں کہ مزید تشریح و ثبوت کی چنداں ضرورت نہیں معلوم ہوتی۔ اگر ہم ان قوانین کو تعلیمی قواعد کی صورت میں ظاہر کریں تو ان قوانین کی پوشیدہ طاقتیں نہایت صفائی کے ساتھ نظر آئیں گی۔ اسناد کو مخاطب کرنے ہوئے۔ ہم اُن تعلیمی قواعد کو ذیل میں درج کرتے ہیں :-

I. جو سبق کہ آپ پڑھنا چاہتے ہو۔ اس سے کامل طور پر واقف

ہو جاؤ۔ اپنے دماغ کو سبق کے متعلق تمام ضروری معلومات سے پُر رکھو۔ اور جو کچھ پڑھنا چاہتے ہو۔ اس طرح پڑھاؤ کہ بخوبی صاف

طور پر متعلم کی سمجھ میں آ جائے۔

II سبق پر لڑکوں کی توجہ اور دلچسپی حاصل کر کے اس کو بحال رکھو۔

بیغیر توجہ حاصل کرنے کے کوئی سبق پڑھانے کی کوشش نہ کرو۔

III ایسے الفاظ استعمال کرو جن کے ٹھیک معنی لڑکے ہی یوں ہی صاف

طور پر سمجھ سکتے ہوں۔ جس طرح کہ آپ سمجھتے ہو۔ معلم و متعلم دونوں

کے درمیان زبان ایسی صاف و سادہ اور شگفتہ ہو جو فوراً سمجھ لی جائے۔

IV پہلے اُن باتوں سے سبق شروع کرو جو اس سبق کے متعلق بچوں کو

اچھی طرح معلوم ہوں اور جن کا بچوں کو اچھی طرح تجربہ بھی ہو چکا ہو۔

اس طرح پچھلی معلومات بچوں سے کہتے ہوئے بتدیج نئے مضمون کو

سمجھاتے ہوئے آگے بڑھو۔

V بچوں کے دماغ میں کام کرنے کا ایسا جوش پیدا کرو۔ کہ اُن کے

خیالات نہمارہی تقریر سے آگے آگے رہیں۔ اور وہ نئی باتوں سے دریافت

کرنے اور تازہ معلومات کے سننے کے شائق و انگشاف کرنے والے بن جائیں۔

VI لڑکوں کو سبق اور اس کے مختلف ہیئتوں۔ پہلوؤں۔ اور عملی

شعبوں پر بخوبی غور کرنے اور سمجھنے کا موقع دو۔ یہاں کہ ان باتوں کو

اپنی زبان میں دہرانے کے قابل بن جائیں۔

VII نظر ثانی کرو۔ نظر ثانی کرتے ہوئے مزید تشریح و

توضیح کے ساتھ پُرانی معلومات میں نئی معلومات کا گہرا نقش جما دو۔

اور نئے عملی پہلوؤں کو ظاہر کرتے ہوئے۔ غلط خیالات کو درست کرو۔

اور صداقت کو اپنے اصلی رنگ میں جلوہ گر ہونے دو۔

## موثر تعلیم کے لئے لازمی امور

۱۰۔ یہ تمام قواعد اور قوانین موثر و کامیاب تعلیم کی اہم ترین بنیاد ہیں۔ اور صرف ان قوانین کے ماتحت تعلیم کامیاب بن سکتی ہے۔ اگر ہم ان قوانین پر ایک محیط و گہری نظر ڈالیں تو معلوم ہو جائے گا کہ ان قوانین میں کسی نئے قانون کو داخل کرنے یا موجودہ قانون میں سے کسی ایک کو مسترد کرنے کی بالکل گنجائش نہیں۔ جو شخص ان قوانین کو بخوبی جانتا اور عمل کرتا ہو وہ ضرور کامیاب استاد بن سکتا ہے۔ بشرطیکہ اس میں یہ اوصاف بھی ہوں۔ جن کی مدد سے وہ ان قوانین پر علی الترتیب روانی اور اطمینان کے ساتھ عمل پیرا ہو سکے۔ بے ترتیبی۔ شور و غل۔ اور گہراہٹ۔ اعلیٰ نتائج پر پہنچنے میں سخت مزاحمت پیدا کرتے ہیں۔ لیکن یاد رکھنا چاہئے کہ عمدہ نظم و نسق ہمیشہ اعلیٰ اور عمدہ تعلیم کا نتیجہ ہوتا ہے۔

۱۱۔ نیچر کے دیگر تمام قوانین کی طرح یہ تعلیمی قوانین بھی شاید بالکل صاف اور سادہ نظر آئیں۔ لیکن دیگر حقائق بنیادی کی طرح دراصل یہ قوانین کچھ ایسے سادہ ہی نہیں ہیں جیسے کہ نظر آتے ہیں۔ ہر ایک قانون باوجودیکہ بذات خود مبہل نہیں ہوتا۔ تاہم مختلف خیالات کے لوگ اس کو مختلف طور پر استعمال کرتے ہیں۔ اور ہر ایک قانون دیگر قوانین کے ساتھ اس وقت تک متحد رہتا ہے جب تک کہ فن تعلیم کی آخری منزل طے نہ ہو جائے۔ آئندہ ابواب میں ان ہفت قوانین پر نظر غائر ڈالتے ہوئے دوران بحث میں ہمیں بہت سے قیمتی اصول اور متعدد عملی قواعد معلوم ہو جائیں گے۔ جو استاد کے اہم کام میں مدد و معاون بن سکتے ہیں۔

۱۲۔ یہ قوانین اور قواعد تمام قسم کے مضامین اور جماعتوں پر یکساں

استعمال ہو سکتے ہیں۔ کیونکہ خیالات کا ایک دماغ سے دوسرے دماغ تک پہنچانا انہیں قوانین کی پابندی پر منحصر ہے۔ یہ قوانین ایسے ہی ضروری اور مفید ہیں جیسے کہ یونیورسٹی میں پروفیسر یا مدرسہ میں اسٹاڈنٹ کی موجودگی کی ضرورت ہے۔ منطق کے اصول کی تفہیم کے لئے بھی یہ قوانین یوں ہی استعمال کئے جاسکتے ہیں جیسے کہ علم حساب کی تعلیم میں جیسا کہ لوگ باوجود کثرتِ نقل کے قانون سے نابلد ہونے کے بخوبی چلتے پھرتے اور باوجود قواعد صرف و نحو سے واقف نہ ہونے کے ابھی طرح گفتگو کرتے ہیں۔ یوں ہی ممکن ہے کہ بہت سے اساتذہ ایسے ہی ہوں جنہوں نے کبھی ان قوانین کو نہ سنا ہو۔ اور جن پر کبھی جان بوجہ کر عمل ہی نہ کیا ہو۔ ان اساتذہ نے کثرتِ مشق سے ان قوانین کو جان لیا ہے وہ یوں ہی عادتاً ان قوانین پر عمل پیرا ہوتے ہیں۔ جیسا کہ بعض مطرب قوانینِ موسیقی سے لاعلم ہونے کے باوجود قوتِ سامعہ سے کام لیکر گانا سیکھ جاتے ہیں۔ لیکن درحقیقت ان لوگوں کی کامیابی صرف انجان طور پر ان قوانین پر عمل کرنے پر منحصر ہے نہ کہ ان قوانین کی خلاف ورزی پر۔

## کمال اور اولوالعزمی

۱۴ کسی کو اس خیال سے خوف زدہ نہ ہونا چاہئے کہ ان قوانین پر عمل کرنے سے ہمارے قابلِ تعریف سرگرم اولوالعزم اساتذہ کی جوشیلی تعلیم میں کمین سردی پیدا نہ ہو جائے۔ سچا کمال اولوالعزمی کے شعلوں کو پیدا کرتا اور بحال رکھتا ہے۔ اور ایسے موقعوں پر کامیاب بناتا ہے۔ جس کے بغیر سوائے شکست سے سامنا کرنے کے کچھ اور بن نہیں پڑتا۔ جو شخص کسی کام کو جس قدر

عمر کی سے انجام دینے کے قابل ہو اُس کی محبت اُس کام سے اُسی قدر بڑھتی جائے گی۔ عقل سلیم اور کمال کی رہبری میں اولو العزمی بدرجہا اعلیٰ نتائج پر پہنچ سکتی ہے۔

۱۵ بعض کوتاہ اندیش مہمان مدرسہ اکثر اوقات اولو العزم اساتذہ کو انتخاب کرتے اور تجربہ کار اعلیٰ تعلیم یافتہ اساتذہ کو چھوڑ دیتے ہیں۔ ان لوگوں کا خیال ہے کہ بہ نسبت اُن تربیت یافتہ عالم و فاضل اساتذہ کے جن میں بالکل سرگزشت ہو اولو العزم اساتذہ باوجود کم تعلیم یافتہ اور بے کمال ہونے کے زیادہ کام کر سکتے ہیں۔ اولو العزمی صرف بے کمال اور بے علم لوگوں تک ہی محدود نہیں اور نہ سارے متین و سنجیدہ آدمی کابل ہوتے ہیں۔ کمال کے آغوش میں اولو العزمی جنم لیتی ہے جو صرف ایک مسرت ہے جو کسی کام کے اعلیٰ طور پر انجام دینے کی قابلیت سے پیدا ہوتی ہے۔ اور یہ اولو العزمی اس قسم کے فنون کے لئے بہ نسبت اُس بے مایہ جوش کے جو صرف احساس کرتے کرتے پیدا ہو گیا، بدرجہا بہتر و مفید ہے۔ اعلیٰ تربیت یافتہ جنگی بہادروں کا میدان جنگ میں آہستہ آہستہ قدم بڑھانا بہ نسبت کورے اور نئے سپاہیوں کا میدان میں دیوانہ وار گھس پڑنے سے زیادہ قوت و اہمیت رکھتا ہے۔ دنیا کے بہترین کام۔ کیا مدارس میں اور کیا دکانوں میں صرف انہیں باکمال لوگوں کی متین۔ منتقل۔ اور اُن تہک کوششوں سے انجام پاتے آئے ہیں۔ جو اپنی ہتیاروں کو تیز رکھنا جانتے اور ہر ایک کوشش کا اعلیٰ نتیجہ پیدا کرتے رہے ہیں۔

## اساتذہ کو اشارہ

۱۶ ان سات قوانین کے معنی اور فلسفہ کی بحث کو دیگر ابواب پر چھوڑ کر

ہم اساتذہ سے درخواست کرتے ہیں کہ ان قوانین پر گہری توجہ کریں۔  
اپنے شاگردوں سے مخاطب ہو کر آپ نے کتنے بار یہ آرزو نہیں کی کہ  
تہمین اُن کے دماغ کا حال معلوم ہو جائے۔ اور آپ اُن کے دماغوں  
میں کوئی صداقت علم یا عقیدہ کی تخم ریزی کر سکیں۔ کوئی ایسی  
کنجی نہیں ہے جو دماغ کے اُن کمرؤں کو کھول سکے جن میں تمہارے  
متعلموں کی عقل اور خیالات بستے ہوں۔ اور کوئی عینک ایسی نہیں  
جو اُن کے دماغوں کی پُر اسرار تاریکی پر روشنی ڈال سکے۔

لیکن تمہاری فطرت کے بڑے قوانین میں ہی وہ راستے موجود ہیں  
جن کے ذریعہ تم اپنے خیالات کو تازگی کے ساتھ روانہ کر سکتے ہو۔  
اور دوسرے کو ان خیالات کے لینے اور سمجھنے کے قابل بنا سکتے ہو۔

۱۔ ان قوانین کی بحث و تھیمیں میں ممکن ہے کہ بعض باتیں  
دہرائی جائیں۔ یہ قوانین گویا سات مختلف پہاڑوں کی چوٹیاں  
ہیں جو ایک وسیع سرزمین پر پھیلی ہوئی ہیں۔ ہم جب ان  
پہاڑوں پر یکے بعد دیگرے چڑھتے جائیں اور مختلف چوٹیوں پر  
سے نظر کریں تو ممکن ہے کہ اس سرزمین کے نظارے ایک  
ہی قسم کے نظرائیں۔ لیکن یہ نظارے ہمیشہ ایک نئی روشنی  
میں نمودار ہوں گے۔ اور ان کا افق بھی ہر حال میں نیا ہوگا۔

نئے مجموعے۔ نئے رشتے پیدا کر کے دیدہ بینا کے روبرو نئے جلوے اور  
عقل سلیم پر نئے گہرے اور فوائد ظاہر کرنے لگیں گے۔ ان قوانین کا دہرایا  
جانا ہرگز رایگان نہ جائے گا۔ کیونکہ ان کے بار بار دہرائے جانے سے  
فن تعلیم کے اہم ترین مسائل پر مزید روشنی پڑے گی۔ اساتذہ اُن

اصول کو بخوبی سمجھ کر عمل پیرا ہونے لگیں گے۔ جو اُن کی فوری  
اور گہری توجہ کے مستحق ہیں۔

## باب دوم قانونِ معلم

۱ قانون کی عالم گیر حکومت زمانہ موجودہ کے سائنس کی صداقت کا  
بین ثبوت ہے۔ نیچر یا انسان میں شاید ہی کوئی ایسی طاقت ہو جو  
قانون کے ماتحت نہ ہو۔ نفس یا مادے میں کوئی ایسی تحریک پیدا نہیں  
ہوتی جو قانون کے زیر اثر نہ ہو۔ قدرت کے قانون کا نہایت سادہ  
مفہوم یہ ہے کہ وہ اپنی طاقتوں سے کام لینے اور کارروائیوں کے عمل  
میں لانے میں ہمیشہ یکساں رہتی ہے۔ اہل قوانین کے ماتحت اسباب کے  
زور سے نتائج برآمد ہوتے اور نتائج اپنے اسباب کے تابع ہوتے ہیں۔  
تمام چیزیں اپنے قوانین کی تابع نظر آتی ہیں۔ کسی چیز کے متعلق کسی  
قانون کا جاننا اسی چیز کی اصل صداقت و حقیقت کو پہچان لینا ہے۔  
نیچر کی اس یکساں روش پر تمام سائنس اور کل عملی فنون کی بنیاد ہے۔  
کیا نفس اور کیا مادہ۔ ہر کسی سچے سائنس کی بقا کے لئے ضروری شرط یہ ہے کہ  
وہ کبھی نہ بدلنے والے قوانین کے زیر عمل ہو۔ قانون کے دائرہ میں نفس کو  
آزادی حاصل ہے۔ لیکن اس کو یہ آزادی حاصل نہیں کہ وہ قانون کے خلاف  
کوئی نتائج پیدا کر سکے۔ اس لئے استاد ہی قانونی کالیوں ہی تابع رہے۔  
جس طرح کہ جگمگاتا ہوا استارہ یا سمندر وں کو طے کرنے والا جہاز۔ استاد کی



حیثیت اور کام کے متعلق بہت سی قابلیتیں ضروری تصور کی گئی ہیں۔ اگر وہ تمام ضروری اوصاف اُستاد میں پائے جائیں تو وہ استاد ضرور ایک اعلیٰ درجے کا انسان ہوگا۔ ہنسی بچوں کو پڑھانے والے میں عمدہ خصائل اور خوش خلقی نہایت پسندیدہ ہیں۔ خواہ یہ اوصاف اصل کارروائی کے لئے ضروری ہوں یا نہ ہوں۔ ان سے اتنا تو فائدہ ہوگا کہ اس کے اُستاد کی کورانہ تعقید سے نقصان نہ اٹھائیں گے۔ لیکن اگر ہم ایک ایک کر کے اُستاد کے ان اوصاف کی فہرست میں سے تمام غیر ضروری اوصاف کو خارج کر دیں تو آخر کار ہم ایک وصف کو برقرار رکھنے پر مجبور ہوں گے۔ جو پڑھانے کے لئے استاد کو از حد ضروری ہے۔ اور وہ یہ ہے کہ پڑھائے جانے والے مضمون پر اُستاد بخوبی عادی ہونا چاہئے۔ پس یہی استاد کا قانون اور یہ وہ قانون ہے جو اُستاد کی تعریف اور اس کے کام کو ظاہر کرتا ہے۔ جو کچھ استاد سیکھنا چاہتا ہے اس پر پہلے آپ اچھی طرح عادی رہے۔

## اس قانون کا فلسفہ

۲ معلومات کے بغیر ہم نہیں پڑھا سکتے۔ اس امر کے ثبوت کی چند ان ضرورت ہیں کہ بغیر جاننے کے ہم پڑھا نہیں سکتے۔ خالی چیز سے کوئی اور چیز کیوں کر برآمد ہو سکے گی۔ خفہ را خفہ کے کندہ بیدار۔ (مینیٹی سے کوئی چیز ہستی کی صورت میں کیسے آسکتی ہے) اندھیرے سے کیونکر روشنی برآمد ہو سکے گی۔ اس قانون کا پختگی کے ساتھ اظہار کرنا شاید ایک عام طوطی پر مانی ہوئی صداقت پر روشنی ڈالنا تصور کیا جائے۔ لیکن اگر ہم اس پر نظر غائر ڈالیں تو معلوم ہو جائے گا کہ یہ درحقیقت ایک بہت بڑی صداقت ہے۔

جس کو ہم قانون معلّم کہہ سکتے ہیں۔ اسناد کے لئے اس سے بڑھ کر کوئی اور  
بیانیت اس قدر ضروری اور لازمی نہیں۔ اگر ہم اس قانون کے شرائط کو  
پلٹ دین تو ایک دوسری اہم صداقت ظاہر ہوگی جو یہ ہے :-

اسناد کو وہی پڑھنا چاہئے۔ جس کا اس کو بخوبی علم ہو۔  
۳۔ لفظ علم قانون معلّم کی روح رواں ہے۔ اسناد جس چیز کے ذریعہ  
کام کرتا ہے وہ اس کے معلومات ہیں۔ اور اس قانون کی پہلی وجہ تسمیہ  
ہم کو معلومات کی قسم میں تلاش کرنی چاہئے۔ معلومات کے مختلف درجے ہیں  
جو صداقت کی پہلی جہک سے لیکر اس کو کامل سمجھ لینے تک نظر آیا کرتے ہیں۔  
تحصیل تجارت کے مختلف منازل میں انسان کو حسب ذیل مدارج نظر  
آئیں گے :-

(۱) پہچان۔ کم زور و ضعیف۔

(۲) حاصل کردہ معلومات کو ہر وقت یاد کرنے کی یاد دہی سے  
سرسری طور پر بیان کرنے کی قابلیت۔

(۳) جب ضرورت فوراً سمجھانے۔ ثابت کرنے۔ توضیح کرنا اور داغ میں بخوبی  
چھپانے کی قابلیت۔

(۴) ایسے معلومات یا صداقت کی پسندیدگی جن کو ہم اپنے وسیع  
رشتوں کے اثر سے جانتے اور عمل پیرا ہوتے ہیں۔ اور جن سے  
ہمارے اخلاق سدھرتے ہیں۔ تاہم کمال مطالعہ صرف وہی شخص کے  
لئے مفید ہو سکتا ہے جو اس مقصد کو مد نظر رکھے کہ پڑھے اور سمجھے۔  
اس آخری قسم کی معلومات یا تجارت ہی سچے اسناد کے قانون میں  
داخل ہیں۔

۴ اس امر کا دعویٰ نہیں کیا جاسکتا کہ کوئی شخص بغیر کامل معلومات حاصل کرنے کے تعلیم نہیں دے سکتا۔ اور یہ بھی درست نہیں کہ ہر شخص جو کہ قابلِ تعلیم مضمون کو بخوبی جانتا ہو بالضرور کامیابی کے ساتھ سکھلا دے سکیگا۔ لیکن ادھوراء علم ادھوری تعلیم میں منعکس ہوگا۔ آدمی کو جو بات بخوبی معلوم نہ ہو۔ وہ اس کو کامیابی کے ساتھ نہیں سکھلا سکتا۔ لیکن استناد کے لئے صرف ایک قانون مقرر ہے۔ اس قانون اور دیگر شرائط کی خلاف ورزی کا میابی کا موجب بن سکتی ہے۔ یوں ہی دیگر قوانین کی پابندی سے کامیابی بھی حاصل ہو سکتی ہے۔ لیکن تعلیم بالکل غیر یقینی اور لنگ ہوگی۔ جس کا معلم قابلِ تعلیم مضمون کے متعلق بالکل نا کافی معلومات رکھتا ہو۔

۵ صداقت دیگر صداقتوں کی مشابہت سے معلوم کی جاسکتی ہے۔ اور دیگر صداقتوں کی روشنی میں بہترین طور پر نظر بھی آتی ہے۔ متعلم بوجہ صرف ایک ہی مضمون کو تلاش کرنے کے اس بات کا بھی کہوج لگائے کہ وہی مضمون صداقت کے دیگر بڑے پہلوؤں کے ساتھ اپنے بار آور رشتوں میں منسلک نظر آئے۔ معمولی باتوں پر نظر غائر ڈالنے سے بڑے بڑے اصول اور قوانین ظاہر ہو گئے ہیں۔ صحیح اور کامل معلومات کی بدولت استناد میں تو ضیح و تشریح کرنے کی قوت پیدا ہوتی ہے جو فنِ تعلیم کا نہایت اہم اوزار ہے۔ ناواقف معلم ایک ایسا نابینا شخص ہے جو دیگر اندھوں کی رہبری کرنے کے لئے بے روغن قندیل کے ذریعہ راستے کو روشن کر کے رہبری کرنا چاہتا ہو۔

۶ جغرافیہ کی اُن معمولی باتوں پر غور کرو جو مدارس میں سکھلائی جاتی ہیں۔ مثلاً زمین کا گولی ہونا۔ سمندرون۔ ملکون۔ پہاڑون۔ دریاؤن۔ اور شہروں کی وسعت وغیرہ۔ ادھوری واقفیت رکھنے والے استناد کو یہ باتیں

بالکل معمولی اور بے مزہ معلوم ہوتی ہیں۔ اگرچی باتیں ہر شمس -  
ڈرناس - اور گیوٹس - کے نقطہ نظر سے دیکھی جائیں تو دلوں  
میں کیا کچر مسرت و انبساط کے دلولے پیدا نہ ہو جائیں گے۔ اُن آنکھوں کے  
ردِ پروانہ دراز سے گزرتے آئے ہوئے اسباب کی ایک طویل قطار  
نظر آئے گی جو کہ زمین کو موجودہ حالت میں لانے کے موجب بنے ہیں۔  
ایسے اساتذہ کے لئے جغرافیہ کا بیانات کے علوم اور تاریخ کا صرف ایک  
باب ہے۔ یوں ہی آسمانی صحائف کے متعلق بھی کہا جاسکتا ہے۔  
بے پروا اور بے مطالعہ اسناد کو ان کے مضامین بے معنی اور مہمل  
نظر آتے ہیں۔ لیکن یہ صداقت کی روشنی سے منور اور مختلف مطالب  
و معانی سے لبریز ہیں۔ اور اُن لوگوں کو بخوبی نظر آتے ہیں جو تاریخ  
عالم کے علوم کا بیانات اور مصدقہ تجربات کی ایک ہی مرکز کی جانب  
مائل ہونے والی تحلیلوں کا مطالعہ کرتے ہیں۔

لیکن قانونِ معلم کسی قدر اور گہرا ہوتا جاتا ہے۔ شگفتگی کے  
ساتھ صداقت کے ظاہر ہونے کے لئے یہ شرط ضروری ہے کہ وہ اچھی طرح  
سمجھ لی جائے۔ ہر کسی علم کے صرف صادق طالب العلم اُس علم کے متعلق  
پُر جوش و سرگرم جدوجہد کرنے والے ہوتے ہیں۔ صاف نظری دکشا دہ  
بینی ہی شعرا و اعطین۔ یا مقررین کے بیان میں عجیب و غریب  
فصاحت و بلاغت پیدا کرتی اور اُن کو بنی نوع انسان کے اساتذہ  
بناتی ہے۔ ماہر طبقات اللدض جو ملر کی آنکھوں نے پتھروں کے راز  
کو دریافت کیا۔ اور اُس کے قلم نے اُن رازوں کو احاطہ تحریر میں لایا۔  
مشہور و معروف ہیئت دان کپلر ستاروں اور سیاروں کے حالات کی

تحقیقات کرتے کرتے دیوانہ بن گیا تھا۔ اور اگاسٹس باوجود بطور معاذرہ  
 زیر کثیر پیش کئے جانے کے لیکچر نہ دے سکا۔ کیونکہ وہ اُندون قدیم دنیا کی  
 پچھلیوں کے متعلق معلومات حاصل کر رہا تھا۔ وہ استاد سر داور مردہ دل  
 ہو گا جو قابل تعلیم مضمون کو ادھورے طور پر جانتا ہو۔ لیکن وہ استاد جبر  
 میں اولوالعزمی شعلہ زن ہوا اپنے متعلین میں سبق کے مضمون کے  
 متعلق انجان طور پر ایسی ہی دلچسپی پیدا کر دے گا جس قدر کہ اُس کو  
 اس سبق سے دلچسپی ہو۔

۸ اگر بنظر غور دیکھا جائے تو صداقت کا یہ جوش ساری سرگرمی اور  
 اولوالعزمی کارائزہ نانی ثابت ہو گا۔ جس کی موجودگی سے اُستاد کے  
 کمال کو چار چاند لگ جاتے ہیں۔ ایسے اُستاد کے لئے عام صداقتیں قلب  
 ہیئت سے لینے شکل بدل بدل کر نظر آتی ہیں۔ ایسے استاد کے لئے تاریخ  
 زمانہ ہائے قدیم کے حالات کو دکھلانے والی دور بین ہوتی ہے۔ اور جغرافیہ  
 کرۂ ارض کی نیزگیوں کا مرقع ہوتا ہے۔ اور علم ہیئت کائنات اور قانون  
 کائنات کا گردش گاہ ثابت ہوتا ہے۔

۹ وہ علم جو اس طرح کامل طور پر بخوبی حاصل کیا جائے اُستاد کا  
 تمام طاقتوں کو اعلیٰ امور کی انجام دہی پر آمادہ کرتا اور اُن طاقتوں پر تہ قی  
 رکھنے اور اُن سے ہر موقع کام لینے کے قابل بناتا ہے۔ وہ استاد جو اپنا بے  
 بخوبی جانتا ہو۔ بعض کسی درسی کتاب کا محکوم بن جانے کے نہایت آزاد  
 خوشی کے ساتھ اپنی جماعت کے طلباء کی کوششوں پر نظر رکھتا اور اُن  
 کے خیالات کی رو کو آسانی کے ساتھ منزل مقصود کی طرف پہیر سکتا۔ طلبہ  
 نظر آنے والی صداقت کی پہلی جھلک کو پہچان کر اُس کے مطالب کو بیان کر

کے لئے آمادہ رہنا اور اُن کے راستے میں حائل ہونے والی مزاحمتوں کو دور کر کے اُن کی تائید اور حوصلہ افزائی کرتا ہے۔

۱۰ استاد کی مستعدی اور لیاقت طلباء میں ضروری اعتقاد پیدا کرنے میں تائید دیتی ہے۔ نہایت امید اور خوشی کے ساتھ ہم اُس رہبر کی پیروی کرتے ہیں جو اُس سر زمین کے متعلق کافی معلومات رکھتا ہو۔ جس کی ہم کو کہو ج اور جستجو ہے۔ لیکن ناواقف اور نالائق رہنما کے پیچھے ہم برداشتہ خاطر نفرت کے ساتھ جاتے ہیں۔ یوں ہی اُس شخص سے تعلیم پانے کے لئے اغراض کرتے ہیں۔ جس کے علم پر اُن کو اعتبار و عقیدہ ہو۔ بخلاف اس کے نیوٹن - ہیمولڈٹس - اور ہکسلی - جیسے فضلا۔

عوام کی دلچسپی کو شعلہ زن بنا کر اُن علوم کی طرف مائل کر لیتے ہیں جن میں اُن کو کامل دسترس حاصل ہے۔ اور جو اُس علم کی تحقیقات میں اپنی عزیز عمریں وقف کر چکے ہیں۔ یوں ہی اچھی طرح آگاہی و دسترس رکھنے والا معلم اپنے طلباء میں تحصیل و ترقی علم کی دہندہ اور حقیقت خواہش کو روشن اور بیدار کر دیتا ہے۔ بعض بد قسمت مثالیں ایسی بھی ہیں کہ اعلیٰ معلومات رکھنے والوں میں طلباء کو تحصیل علم کی طرف سرگرمی سے راجب کرنے کی قابلیت نہیں ہوتی۔ اور ایسے لوگ خصوصاً بچوں کو ہرگز کامیابی کے ساتھ تعلیم نہیں دے سکتے۔ ایک کم معلومات رکھنے والا استاد جو اپنے طلباء میں مستعدی اور سرگرمی پیدا کرنے کا وصف رکھتا ہو۔ یہ نسبت اُس علامہ دہر کے ہزار بار بہتر ہے۔ جو اُس ضروری وصف سے بے ہوا ہو۔

۱۱ یہ ہے تعلیم کے اُس پہلے اور بڑے قانون کا فلسفہ۔ جو ہمارے

رہبر و نہایت صاف و منور مطمح نظر یا نمونہ کمال پیش کرتا ہے۔ جس کو پانے کے لئے ہر ایک معلم کو ہمیشہ استقلال کے ساتھ سرگرم کار رہنا چاہیے۔ یہ قانون ٹھیک طور پر بنانا ہے کہ استاد کو کام پر جاتے ہوئے کن طاقتوں کو اپنے ہمراہ لے جانا چاہیے۔ خواہ وہ اپنے نہیں بچوں کو تعلیم دینے والی مادر مہربان ہو۔ خواہ وہ بالکل دقیق علوم سکھانے والا پیر و فیصلہ ہو۔ خواہ وہ لوگوں کے بڑے بڑے مجموعوں میں تقریر کرنے والا لیکچرار ہو۔ خواہ وہ داعطا ہو یا مبلغ۔ ہر ایک کے لئے اس قانون کی پابندی لازمی ہے اور کوئی اس سے مستثنیٰ نہیں ہو سکتا۔ اور نہ اس قانون کی خلاف ورزی ہی کر سکتا ہے۔ یہ قانون صاف طور پر چلانا ہے کہ استاد جو کچھ سکھانا چاہتا ہو اس مضمون پر اس کو بخوبی حادی ہو جانا چاہیے۔

## اساتذہ کے لئے چند قواعد

۱۲ قانون معلم سے متعدد قواعد برآمد ہوتے ہیں۔ جن میں سے مندرجہ ذیل قواعد اہم ترین ہیں :-

(۱) ہر ایک سبق تازہ مطالعہ سے تیار کر دے۔ سال گذشتہ کے معلومات بالضرور دہندے سے ہو جاتے ہیں۔ صرف تازے خیالات ہی ہمارے دلوں میں اعلیٰ کوششوں کو عمل میں لانے کا دلولہ پیدا کرتے ہیں۔

(۲) سبق میں آنے والی باتوں کی مطابقت و مناسبت سے ہتیرے دیگر مانوس واقعات اور اصول کو دریافت کیا کر دے۔ اس میں توضیح و تشریح کے راز پنہاں ہیں۔

(۳) سبق بیان تک جاننے کی کوشش کرو کہ وہ بالکل روزمرہ کی زبان میں سمجھانے کے قابل بن جائے۔ روشن خیالی کی آخری منزل صاف و سادہ اور بے عیب گفتگو ہے۔

(۴) سبق کے مختلف درجوں کی فطرتی ترتیب کو دریافت کرو ہر ایک علم میں ابتدائی خیالات سے وسیع نظری تک ایک فطرتی راستہ موجود ہے۔ یوں ہی ہر ایک سبق میں ہی ایک فطرتی راستہ موجود ہے۔

(۵) طلباء کی زندگی سے سبق کا تعلق دریافت کرو۔ سبق کی عملی قیمت انہیں رشتوں اور تعلقوں میں پوشیدہ رہا کرتی ہے۔

(۶) تمام جائز تشریحات سے آزادی کے ساتھ کام لو۔ اور اس وقت تک چپین نہ لو جب تک کہ تمہیں یہ ظاہر نہ ہو جائے کہ مکمل طلباء نے سارے سبق کو بخوبی سمجھ لیا ہے۔

(۷) یاد رکھو کہ چند باتوں پر بخوبی دستگاہ حاصل کر لینا بہت سی بے اثر۔ سرسری۔ و فضول گفتگو کرنے سے بہتر ہے۔

(۸) جو سبق کہ تمہیں پڑھانا ہے۔ اس سبق سے آگے آگے مطالعہ اور سبق کی تیاری کرنے کے لئے ایک وقت مقرر کرو۔ جو کام بروقت کیا جاتا ہے وہ بہت سی باتوں کی تائید حاصل کر لیتا ہے۔ جو شخص اسباق کی تیاری و مطالعہ میں سچوں کے اسباق سے آگے آگے ہو وہ بذات خود سبق میں زیادہ دلچسپی لےتا اور نئی تشریحات کو کام میں لاسکتا ہے۔

(۹) مطالعہ کے لئے ایک دستور العمل مقرر کرو۔ اور جب ضرورت پڑے



تو۔ مقررہ دستور العمل سے آگے آگے بڑھ جانے میں پس و پیش نہ کرو۔ حافظے کو بڑھانے کا بہترین گز سبق کے متعلق حسب ذیل سوالات کر کے خود بخود جوابات دینا ہے :-  
کیا۔ کس طرح۔ کیوں ۶۔

(۱۰) تمہارے سبق کے مضمون کے متعلق عمدہ کتب سے مدد لینے میں ہرگز دریغ نہ کرو۔ ضرورت پڑے تو ایسی کتابیں مول مستعار لو۔ یا مانگ لو۔ بہر طور تمہارے خیالات میں جو شر اور تحریک پیدا کرنے والے مصنفوں اور دانشمندان سے استفادہ حاصل کرتے رہو۔ لیکن بغیر غور کرنے کے ہرگز نہ پڑھو۔ جو کچھ پڑھ اچھی طرح سوچ سمجھ کر پڑھو۔ اگر ممکن ہو تو کسی ذکی الطبع دوست کے روبرو اپنے سبق کو دہراؤ۔ بار بار مکر۔ کا لگنا۔ رگڑ یا تصادم کا واقع ہونا بھی روشنی کے پیدا کرنے کا موجب ہوتا ہے۔ اگر اس قسم کی تائید حاصل کرنے کا موقع نہ ہو تو تمہارے خیالات کو قلم بند کر لو۔ خیالات کو قلم بند کرنے سے تمہارے دُھندلے۔ ادھوا تارک یا ناتمام خیالات صاف و روشن ہو جائیں گے۔

## اس قانون کی خلاف ورزی یا اور غلطیاں

۱۴ یہ بحث نامکمل رہے گی۔ اگر اس قانون کی ہمیشہ سے ہونے والی بعض خلاف ورزیوں کا ذکر نہ کیا جائے۔ بہترین اُستاد اپنی بے پروائی سے سرزد ہونے والی فاش غلطیوں کی وجہ سے سرگرمی اور ہوشیار می کے ساتھ کئے ہوئے کام کو برباد کر دے سکتا ہے۔ لایق اُستاد وہ ہے جو کم سے کم

غلطیان کرے۔ اور اگر کوئی غلطی ہو بھی جائے تو اس سے فائدہ حاصل کرنے کی کوشش کرے۔ یعنی اس قسم کی غلطی کے ہونے کی وجہ معلوم کرے۔ اور آئندہ کے لئے ایسی غلطیوں کے سرزد ہونے کا موقع نہ دے۔  
 (۱) اپنے طلباء کی نادانگیت بعض اوقات اُستاد کو سبق کے ہوشیار می کے ساتھ تیار کرنے اور جاننے میں بے پردائی کرنے کی ترغیب دلاتی ہے۔

سبق کی ہوشیار می کے ساتھ تیار می کرنے اور اس کے اہم مضامین کو جاننے کے لئے بعض اوقات طلباء کی نادانگیت اُستاد کو بے پردائی کرنے پر راعب کر دیتی ہے۔ اُستاد سمجھ لیتا ہے کہ سبق کے متعلق وہ بہ نسبت طلباء کے زیادہ معلومات رکھتا ہے۔ اور خیال کرتا ہے کہ اس سبق کے متعلق کہنے کے لئے ضروری باتیں خود بخود یاد آجائیں گی۔ یا اپنی لاعلمی درپردہ رہ جائے گی۔ یہ نہایت افسوس ناک غلطی ہے جو اکثر اوقات نہایت نجلت اور نقصان کا موجب ہوتی ہے۔ اس قسم کی دہوکہ دہی ضرور ظاہر ہو رہے گی۔ اور اسی وقت طلباء کے دلوں سے اُستاد کی عزت و حرمت رخصت ہو جائے گی۔

(۲) بعض اساتذہ فرض کر لیتے ہیں کہ سبق کا جاننا طلباء کا کام ہے۔ نہ کہ اپنا۔ یوں تو باتہ میں کتاب لیکر اس کی تائید سے یہ آسانی سے معلوم کر لیا جاسکتا ہے کہ آیا طلباء نے اپنا فرض منصبی ادا کیا ہے یا نہیں۔ تم اپنی نادانگیت اور عدم تیاری کی وجہ سے دیگر طلباء کو پست ہمت بنانے کے عوض یہ بہتر ہو گا کہ کوئی ایک طالب العلم

جس نے اپنا سبق اچھی طرح سمجھا ہو دیگر طلباء کا امتحان لے۔  
تعلیم دینا صرف ”اسباق کا سن لینا“ نہیں ہے۔

(۳) دیگر اساتذہ جلدی جلدی سبق کو دیکھ کر یہ فیصلہ کر لیتے ہیں کہ باوجود تمام سبق یا اس کے ایک حصے کی ضروری باتوں سے اچھی طرح آگاہی نہ کرنے کے مقررہ گھنٹے کو گزار دینے کے لئے بہت کچھ باتیں جمع کر لی گئی ہیں۔ اور اگر ضرورت اُن پرے تو ان باتوں کے ساتھ کوئی اتفاقی گفتگو یا کہانی بھی کہہ دی جاسکتی ہے۔ اگر ان باتوں کے لئے بھی اُسناد کو وقت نہ ملے یا وہ ان کے لئے بھی تیار نہ ہو تو ایک اور طریقہ یہ اختیار کیا جاتا ہے کہ تعلیم فوراً موقوف کر کے طلباء کو کوئی خیالی مشق دے دی جاتی ہے۔ ان لوگوں کا خیال ہے کہ یوں تو دوسرے ایک اچھا مقام ہے۔ اور صرف یہاں کی حاضری سے طلباء کچھ نہ کچھ استفادہ حاصل کر لے سکتے ہیں


(۴) ایک اور خاص غلطی یہ بھی ہے کہ بعض اساتذہ کسی سبق کو دلچسپ بنانے میں ناکام میاب ہو کر سبق کو صرف ایک آہنی چوکھٹ سا بنا دینے کی کوشش کرتے ہیں۔ جس میں اُن کی قیاسی توہمات آویزان کرنے اور بچوں کے خیالات کو بھی اس چوکھٹ میں جکڑنے کی کوشش کرتے ہیں۔

(۵) بعض اساتذہ کی یہ نہایت بُسک غلطی ہوتی ہے کہ وہ اپنی کاپی اور جہالت کو اپنی نمائشی علیت کے دعویٰ باطل کی آڑ میں چھپانے کی کوشش کرتے اور اپنی لاعلمی کو لمبے چوڑے فقروں کے لباس میں چھپانا چاہتے ہیں۔ جن کا مطلب طلباء کو بالکل معلوم

نہیں ہوتا۔ پہیلی اور کم زور غیر ضروری باتوں کو دانشمندانہ  
 لہجوں میں بیان کرتے ہوئے۔ اور کبھی اپنی تبصرہ علمی پر ناز کرتے  
 ہوئے کہتے ہیں کہ ان تمام باتوں کو تفصیل کے ساتھ سمجھانے کے لئے  
 فرصت کہاں۔ کون ہوگا جس نے اس قسم کی دہوکہ بازیوں کا  
 بیچارے طلباء کو تختہ مشق بننے ہوئے نہ دیکھا ہو۔

یوں ہی بہت سے اساتذہ اپنے کام پر یا تو ادھوری تیاری  
 کر کے جاتے ہیں اور بعض تو کچھ ہی تیاری نہیں کرتے۔ یہ لوگ ایسے  
 چٹھی رسالوں کی طرح ہیں جن کے پاس کوئی چٹھی نہیں۔  
 ان لوگوں میں وہ سرگرمی اور جوش بالکل نہیں ہوتا جو ایسے  
 نتائج پیدا کر سکے جن سے طلباء مستفید ہو سکیں۔

چاہیے کہ اس تعلیمی قانون کی پورے طور سے پابندی کی جائے۔  
 تاکہ ہمارے مدارس نہ صرف تعداد میں بلکہ اپنی قابلیت میں بھی  
 بڑھیں۔ اور ان سے ملک کو بدرجہا زیادہ استفادہ حاصل ہو۔



## باب سوم قانونِ متعلم

۱ قانونِ معلم کا ذکر کرنے کے بعد ہماری دیگر تحقیقات قانونِ متعلم کے متعلق ہوں گی۔ یہاں تلاش اُن نمایاں خصوصیتوں کی ہوگی جو متعلم کو دیگر اشخاص سے علیحدہ کرتی ہیں۔ یہاں ہمیں اُن اوصاف اور امور کا تذکرہ کرنا ہے جو متعلم کے لئے ضروری ہیں۔ جس کے لئے ہمیں ایک کامیاب متعلم کو ہمارے پیش نظر رکھنا اور اس کی کارروائیوں اور اوصاف کو خبرداری کے ساتھ نشان کر لینا ہوگا۔ مشتاق اور آرزومند نظریں اور معلومات کو جذب کرنے والے عادات و اطوار متعلم کی توجہ اور دلچسپی کو ظاہر کرتی ہیں۔ دلچسپی اور توجہ سچے طالب العلم کی دماغی حالت کی خصوصیتیں ہیں۔ اور یہی دو اجزائے اصلی ہیں۔ جن پر ساری تعلیمی کارروائی کا دار و مدار ہے۔ پس ان امور کے لحاظ سے قانونِ متعلم قرار دیا جاسکتا ہے جو یہ ہے :-

متعلم کو اپنے سبق پر دلچسپی کے ساتھ متوجہ ہونا چاہیئے۔

۲ یہ قانون شاید بالکل معمولی بات نظر آئے گی۔ لیکن بظاہر یہ جس قدر معمولی اور سادہ نظر آتا ہے اس سے کہیں بدرجہا زیادہ غامض و دقیق ہی ہے۔ اس کی سچائی کا صاف اور کھرا ثبوت اس امر میں

وشیدہ ہے کہ ہر ایک شخص اس کو فوراً قبول کر لیتا ہے۔ ہوشیاری کے ساتھ غور و فکر کرنے سے اس قانون کی ضرورت اور اہمیت معلوم ہو جاسکتی ہے۔

## توجہ کی تعریف

۳ ادراک کو کسی شئی کی طرف پھرنے کو توجہ کہتے ہیں۔ جو بیرونی ہی ہو سکتی ہے۔ جیسے کہ کوئی شخص کسی کھلی کو چلتے ہوئے دیکھنا یا کسی آگ کو خواہش کے ساتھ سنا ہے۔ اور وہ صرف قیاسی بھی ہو سکتی ہے۔ جیسے کہ کوئی شخص اپنے گزشتہ حالات یا تجربات کو یاد کرتا ہو۔ یا کسی خیال پر غور و خوض کرتا ہو۔ دیگر الفاظ میں یوں کہا جاسکتا ہے کہ ادراک کے اس طرح پھرنے کے عمل کو ماہران علم النفس کی اصطلاح میں مرکز شعور پر انا کہا جاتا ہے۔ اس طرح وقوف کے متعلق کہا جاتا ہے کہ وہ ایک مرکز شعاع اور ایک حاشیہ پیش کرتی ہے۔ جس چیز پر ہم توجہ کرتے ہیں۔ اس ل خبر داری وقوف کے مرکز شعاع پر ظاہر ہوتی ہے۔ اور وقوف کے حاشیے پر وہ احساسات اور خیالات جمع ہو جاتے ہیں جو ہنوز دہند لے۔ پہل۔ اور جھول سمجھ میں نہ آئے ہوئے ہوں۔

پس توجہ مستقیم اور غیر مبتدل حالت نہیں ہو سکتی۔ جب ہم خیالات و ایک مرکز پر لانے یا کسی خیالی میں محو ہو جانے کا ذکر کریں تو اس کے یہ معنی ہوں گے کہ وہ شے جس پر توجہ کی جاتی ہے سارے مرکز شعور پر اپنا نقشہ عا دے۔ لیکن یہ بھی ممکن ہے کہ ایک شخص کی حیثیت یا خیالات کو مرکز پر لانے کا کوشش مختلف درجوں پر ہو۔ ممکن ہے کہ ایک شخص کی ادراک کسی تحریک

سے لفظ دو لفظ کے لئے مناسبت ہوتی ہوئی ایک شے پر سے دوسری شے کی طرف پر واز کرتی پرے۔ یہاں تک کوئی ایک شے اس کی توجہ کو اپنی طرف مبذول کر لے۔ ممکن ہے کہ وہ شخص جو کسی شے پر پختہ ارادے کے ساتھ توجہ کرنا چاہتا ہو۔ اس بات سے بھی خبردار رہے گا کہ دیگر اشیاء اس کی توجہ کو دوسری طرف اڑا کر لے جانا چاہتی ہیں۔ اور یوں بھی ہو سکتا ہے کہ ایک شخص کسی شے پر اس قدر متوجہ ہو جائے کہ اس کے وقوف سے دیگر تمام اشیاء غائب ہو جائیں پس بحث مذکورہ بالا سے معلوم ہو گیا کہ توجہ کی تین قسمیں ہیں۔ اور ہر ایک قسم بلحاظ تعلیم و تعلم نہایت اہمیت رکھتی ہے۔

(۵) ادھر ادھر اڑتی یا پر واز کرتی ہوئی توجہ کو توجہ طبعی۔

یا توجہ اضطراری (PASSIVE ATTENTION) کہتے ہیں۔ کیونکہ اس قسم کی توجہ کے لئے کسی کوشش یا ارادے کی ضرورت نہیں ہوتی۔ ان صورتوں میں انسان صرف کسی نہایت طاقتور تحریک یا حکم یا ہدایت کا تابع رہنا پڑتا ہے۔ انسان ایسی حالتوں میں حد درجہ کا منہمک ہو جاتا اور اپنے اطراف عمل کرنے والی طاقتوں کو اپنی ادراک پر حکمرانی کرنے کے لئے چھوڑ دیتا ہے۔ یہی ابتدائی یا طبعی یا بنیادی قسم کی توجہ ہے۔ دن کے وقت جب کوئی شخص بالکل تھکا ماندہ ہو۔ یا کھیلنے پر آمادہ ہو تو اس شخص کی توجہ اسی قسم کی ہوتی ہے۔ بچوں میں صرف اسی قسم کی توجہ پائی جاتی ہے۔

(۶) لیکن ادراک انسانی کی اہم خصوصیت یہ ہے کہ وہ بعض



اپنے اطراف کی طاقتوں کی محکوم بن جانے کے اُن پر حکومت کر سکتی ہے۔ وہ اپنے قریب کے گرد و نواح (ماحول) سے اوپر جاسکتی اور زمانہ موجودہ کے اُس پار مستقبل پر نظر کر سکتی ہے۔ فطرتی طور پر توجہ کو کھینچنے والی اشیاء کی موجودگی کے باوجود کسی اہم ضروری یا اعلیٰ فرض منصبی کی طرف عزم بالجزم اور استقلال کے ساتھ توجہ مبذول کی جاسکتی ہے۔ گوکہ وہ کام نسبتاً فی الوقت چند ان دلکش و مرغوب نہو۔ اس قسم کی توجہ ناپائیدار خیالات اور توہمات کو ایسی مین جگہ کر۔ استقلال اور عزم کامل کے ساتھ کام کرتی ہوئی دُور دراز کی منزل مقصود کی طرف برابر بڑھتی جاتی ہے۔ توجہ کی اس قسم کو جو خاکہ انسان میں پائی جاتی ہے۔ توجہ اکتسابی یا توجہ ارادی یا توجہ فاعلی (ACTIVE ATTENTION) کہتے ہیں۔ کیونکہ اس کی پہلی شرط ارادۃً کوشش کرنا ہے۔ اور وہ کوشش بھی ایسی ہو جو نسبتاً زیادہ دلکش اور فرحت بخش کاموں کی طرف مائل ہونے کی تحریص و ترغیب کے باوجود وہی مقررہ کام کیا جائے جس کے انجام دینے کا عزم کر لیا گیا ہو۔

(C) لیکن اس قسم کی توجہ جس میں کوشش اور عزم کی ضرورت پڑے۔ ہمیشہ کے لئے تحصیل علم میں چند ان آسان اور مفید نہیں ہو سکتی۔ عموماً جب ہم اپنے کام میں محو ہو جاتے ہیں تو اس کام کے متعلق ساری اہم اور ضروری باتیں نہایت آسانی کے ساتھ سمجھنے و دامن معلوم ہو جاتی ہیں۔ وہ باتیں جن کو ہم بخوبی جاننا

چاہتے ہیں۔ ہماری توجہ کو خود بخود کینچ لیتی ہیں۔ اور جب اکتساب علم و ہنر کا شوق درجہ کمال کو پہنچ جاتا ہے تو۔ ہم اس کے ساتھ ساتھ کینچ چلے جاتے ہیں۔ اس قسم کی توجہ منقل طور پر کوشش کرنے کا نتیجہ ہوتی ہے۔ یا یوں کہو کہ یہ توجہ۔ توجہ اکتسابی یا توجہ ارادی یا توجہ فاعلی (ACTIVE ATTENTION)

کی آغوش میں جنم لیتی ہے۔ اس قسم کی توجہ۔ توجہ طبعی۔ یا توجہ اضطراری (PASSIVE ATTENTION) سے اس امر میں مشابہت رکھتی ہے کہ اس کا مقصد بھی بذات خود دلکش ہوتا ہے۔ اور اس کو مرکز شعور پر لانے کی کوشش کرنا چند ان ضروری نہیں ہوتا۔ لیکن یہ توجہ۔ توجہ فاعلی (ACTIVE ATTENTION) کوشش اور استقلال سے ہی نمودار ہوتی ہے۔ اس تیسری قسم کی توجہ کا نام توجہ تبعی یا توجہ ثانوی (SECONDARY PASSIVE ATTENTION) ہے۔

پس یہ ظاہر ہے کہ متعلم کے نقطہ نظر سے توجہ ثانوی کا پیدا کرنا نہایت پسندیدہ ہے۔ جس کے یہ معنی ہوں گے کہ بلا وقت اکتساب علم کیا جائے۔ علم مرغوب و خوش آئند۔ موثر۔ مفید و کارگر بن جائے۔ لیکن انسانی تجربہ کی بنا پر یہ طے ہو چکا ہے کہ ان پسندیدہ شرائط کی تکمیل چند ان آسان نہیں۔ اگر فی الحقیقت اس جنس گرانمایہ کی تحصیل آسان بن جاتی تو اساتذہ یا مدارس کی کوئی ضرورت نہ ہوتی۔ بالعموم یہ امر ٹھیک نظر آتا ہے کہ اس قسم کی

برداشتہ اور دائمی دلچسپیان صرف گران قیمت پر خریدی جاسکتی  
ہیں۔ وہ گران قیمت کیا ہے؟ شوق صادق اور سرگرم و مستقل کوشش  
ہم یہ بھی نہیں کہہ سکتے کہ یہ قاعدہ تغیر پذیر نہیں ہو سکتا۔ کیونکہ  
بعض ایسی دلچسپیان بھی ہیں جو بلا کسی کوشش کے ترقی کر گئی  
ہیں۔ اور جن کی دوران ترقی میں کوئی مزاحمت نہیں کی گئی۔  
یہ بات بھی ممکن ہے۔ لیکن یہ بھی ممکنات سے ہے کہ وہ جہاز جو  
طوفان میں ہوا کے جھونکوں کے رحم پر چھوڑ دیا گیا ہو۔ بہتا بہتا  
آخر کار کسی پُر امن اور نفع بخش بندرگاہ پر جا پہنچے۔ زمانہ ہائے  
دراز کے انسانی تجربات نے ہمیں یہ سبق سکھلا دیا ہے کہ کامیابی کا  
حاصل ہونا صرف کوشش۔ قربانی اور استقلال پر موقوف ہے۔  
کیا تحصیل علم۔ کیا تجارت۔ کیا ہنرمندی۔ کیا ایجادات۔ اور کیا صنعت  
و حرفت۔ غرض ہر ایک کام میں کامیابی حاصل کرنے کے لئے ان  
اوصاف کی سخت ضرورت ہے۔ وہ شخص جو انسانی جدوجہد کے  
کسی ایک سمندر میں کامیابی کی امید پر بہتا چلا جائے۔ شاید ہی  
کامیاب ہو۔ اور وہ جہاز جو ادھر ادھر بلا مقصد بہتا پھرے شاید  
ہی کسی پُر امن بندرگاہ کو پہنچے۔ جن لوگوں نے اس راز کو بخوبی  
معلوم کر لیا ہے۔ انہوں نے سخت دماغی مشقت۔ اور دماغی  
کوششوں سے اپنی کامیابی کی قیمت ادا کی ہے۔ دماغی مشقت  
اور دماغی جدوجہد ہی توجہ ارادی یا توجہ فاعلی کے دوسرے نام ہیں۔  
یہ اُستاد کی ہنایت افسوس ناک غلطی ہوگی اگر وہ اپنے طلباء  
کے روبرو ایسی توجہ کی ضرورت کو توضیح و تشریح کے ساتھ بیان کرتا ہے

استاد کو کہی یہ خیال نہ کرنا چاہیے کہ فن تعلیم کا مقصد صرف یہی ہے کہ لڑکوں کو چند کام دیدیے جائیں۔ جن کو انجام دینے کے لئے اُن پر جہان تک ہو سکے دباؤ اور زور ڈالا جائے۔ کیونکہ یہ مانی ہوئی بات ہے کہ اس طرح دباؤ ڈال کر یا خوف دلا کر کسی کام کو کرانے کے لئے اگر تحریک کی جائے تو اس کا نتیجہ یہ ہوگا کہ لڑکوں میں کام کرنے کی کچھ بھی دلچسپی پیدا نہ ہوگی اور نہ آئندہ کے لئے وہ ایسے کاموں میں گہری دلچسپی لے سکیں گے۔ آج ہی ایسے ہزاروں لاکھوں افراد موجود ہیں جو صرف اس قسم کے سلوک کی وجہ سے توجہ ارادی کی منزل سے کہیں آگے نہ بڑھ سکے۔ بخلاف اس کے آج اُن لوگوں کے دلوں میں اُن علوم و فنون کے متعلق ایک خاص قسم کی دائمی نفرت پیدا ہو گئی ہے۔ جن کو کسی زمانے میں وہ نہایت شوق کے ساتھ سیکھنا چاہتے تھے۔ استاد کا فرض منصبی گاڑی چلانے والے یا محنت کے کام لینے والے لوگوں کے کام سے بالکل جداگانہ ہے۔ بلکہ استاد کا کام رائے دینا اور راستہ بتلانا ہے۔ استاد کا مقصد یہ ہونا چاہیے کہ توجہ ثانوی کو پختگی دے۔ اس کام کو انجام دینے کا بہترین طریقہ یہ ہے کہ ترقی کی منزلیں درجہ بدرجہ۔ آہستہ آہستہ۔ اور قدم بقدم طے کی جائیں۔ تاکہ لڑکوں پر یہ ثابت ہو جائے کہ سبق کی پہلی منزل پر۔ بخوبی قادر ہو جانے اور اُس کی تمام چھوٹی بڑی باتوں کو اچھی طرح سمجھ لینے کے بعد سبق کی ہر نئی منزل کو بخوبی سمجھنے کی کوشش کرنا نہایت مفید و ضروری ہے۔

بطور مثال سوالات کے ذریعہ تعلیم دینے کے طریقے کو سمجھئے۔  
 جزائر برطانیہ کا جغرافیہ اگر قدیم طریقہ تعلیم کے مطابق پڑھایا  
 جائے تو یہ صرف ایک ایسا سبق ہوگا جس سے چند معلومات  
 حاصل ہوں گی۔ قدیم طریقہ تعلیم کے مطابق یہ سبق یوں دیا  
 جائے گا کہ نقشہ میں جزائر برطانیہ کا محل وقوع بلحاظ اس کے  
 اطراف کے سمندرون اور ملکوں کے بتلایا جائے گا۔ ان  
 جزائر کی ہیئت طبعی یعنی پہاڑ۔ میدان۔ سمندر اور دریا وغیرہ  
 کے حالات سمجھا دیے جائیں گے۔ اس ملک کی آب و ہوا بھی اطراف  
 کے سمندرون۔ موسمی ہوائوں۔ پہاڑوں۔ ارض بلد و طول بلد  
 کا ذکر کر کے سمجھا دی جاسکتی ہے۔ آخر کار اس ملک کی پیداوار اور  
 باشندوں کے متعلق چند باتیں کہی جاسکتی ہیں۔ لیکن علی  
 طریقہ تعلیم کی روش سے اس سبق کی تفہیم کے لئے ہمیں ایک نیا راستہ  
 اختیار کرنا پڑے گا۔ طلباء کو یہ فرض کرنے کے لئے کہا جائے گا کہ  
 سب مل کر انگلستان کا سفر کر رہے ہیں تو خود بخود ان کے ذہن  
 میں یہ خیالات پیدا ہوں گے کہ اس ملک کو جانے کے سفری ذرائع  
 اور اخراجات کیا ہیں۔ اس ملک کے لوگوں کے رسم و رواج کیسے  
 ہیں۔ اور وہاں پہنچنے کے بعد کہاں رہیں گے۔ کن کن مقامات کی  
 سیر کریں گے۔ ان کے علاوہ اور بہت سے سوالات ہی خود بخود  
 ذہن میں آتے جائیں گے۔ جس کا نتیجہ یہ ہوگا کہ لڑکوں کو نئے  
 معلومات حاصل کرنے کی از خود ضرورت محسوس ہونے لگے گی۔  
 اور وہ اسی قسم کی معلومات کو مادی طور پر سمجھ لیں گے۔ بخلاف

اس کے معمولی طریقہ تعلیم سے یہ سب باتیں صرف خیالی اور بے مزہ رہ جائیں گی۔

عملی طریقہ تعلیم نہایت مفید و پسندیدہ ہے۔ لیکن یہ بھی ممکن نہیں کہ اسی طریقہ سے ہر موقع پر کام لیا جائے۔ اور معمولی طریقہ تعلیم کو ایک لحاظ چھوڑ دیا جائے۔ عملی طریقہ تعلیم اصل غرض یہ ہے کہ ابتدائی منازل میں معلومات کو حاصل کرنے کے لئے بچوں میں ذوق و شوق کی چنگاری بھڑکادی جائے۔ جب کبھی سبق میں بہت دیر تک صرف واقعات ہی واقعات کہنے پڑیں اور لڑکوں کی دلچسپی کم ہونے لگے تو اس موقع پر ہی بطور تبدیلی اس طریقہ تعلیم اختیار کر کے سر طبیعتوں میں گرمی اور شوق پیدا کر سکتے ہیں۔ اگر بچوں کی تعلیم کا آغاز نہایت عمدہ طور پر ہو جائے تو وہ خود بخود باقاعدہ تعلیم حاصل کرنے پر راغب ہو جائیں گے۔ ہر ایک بات اسی مہارت اور ہوشیاری پر موقوف ہے۔ جس سے استاد سبق کی ایک منزل میں علم کی نئی کڑیوں کو سابقہ معلومات کی زنجیر سے ملتی کرنا ہوا نہایت صاف اور نمایاں طور پر سبق کی ساری باتوں پر طالب العلم کو قادر و عادی کر دے۔

## اس قانون کا فلسفہ

۴ استاد خواہ عملی طور پر لڑکوں میں سبق سے دلچسپی پیدا کرنے کی کوشش کریں یا نہ کریں۔ لیکن وہ اس امر کو فوراً قبول کر لیں گے کہ بغیر توجہ کے لڑکے علم حاصل نہیں کر سکتے۔ غیر متوجہ لڑکوں کو پڑھانے سے

کسی پرے یا مردہ آدمی کو پٹہ ہانے کی کوشش کرنا بہتر ہے۔ یہ تمام باتیں شاید کسی بحث و تمحیص کی محتاج نہ ہوں۔ اگر ہم اُن واقعات پر ایک سرسری نظر ڈالیں تو اس قانون کی پوشیدہ طاقتیں اور فوائد بخوبی ظاہر ہو جائیں گے۔

۵ علم کسی ایک مادی شئی کی طرح ایک دماغ سے دوسرے دماغ کو روانہ نہیں کیا جاسکتا۔ کیونکہ خیالات ایسی چیزیں نہیں ہیں جن کو چھونا یا اٹھالچانا ممکن ہو۔ کسی شخص کے دماغ کو آمادہ و متوجہ بنانے کے بعد افکار خیالات اُسی طرح بھیجے جاسکتے ہیں جس طرح کہ ان افکار کو ہمارے دماغ میں داخل کرنے کے لئے ہمیں آمادہ و متوجہ ہونا پڑتا تھا۔ افکار کو دوسرے قالب میں اور تجربے کو دوسرے ہیئت میں بدلنا پڑتا ہے۔ پس ظاہر ہے کہ کسی کے ذہن میں صرف بیان کر دینے سے افکار داخل نہیں ہو جاتے۔ بلکہ ان کو پیش کرنے کے لئے چند اور خاص امور کی ضرورت ہے۔

متعلم کو اپنا سبق سمجھنے کی کوشش کرنی چاہیے۔ وہ ایک خاص مقصد اور کارروائی کو مد نظر رکھ کر کام کرتا جائے۔ یا بالفاظ دیگر متعلم کو چاہیے کہ اپنے سبق پر اچھی طرح سے متوجہ ہو۔ صرف استاد کی طرف گہور کر دیکھنا اور اُس کی باتوں کا سن لینا کافی نہیں۔ اگر دماغ صرف ادھورے طور پر آمادہ ہو تو۔ دماغ میں داخل ہونے والے تصورات بالکل ضعیف اور ٹوٹے پھوٹے ہوں گے۔ جن کی موجودگی سے کوئی فائدہ نہ ہو سکا۔ ممکن ہے کہ استاد اور نصاب تعلیم دونوں معلومات سے بھرے ہوئے ہوں۔ لیکن اُن سے متعلم صرف اتنے ہی معلومات حاصل کر سکے گا۔ جن کو اپنے ذہن میں بخوبی نقش کرنے کے لئے کوشاں اور متوجہ ہوا ہو۔

۶ یہ خیال سراسر غلط ہے کہ نفس یا ذہن ایک طرف ہے جس میں دیگر لوگوں کے خیالات ٹھونس دئے جاسکتے ہیں۔ جہاں تک ہم سمجھ سکتے ہیں۔ نفس یا ذہن اپنی نوعیت میں ایک طاقت یا قوت ہے جو تحریکات سے اثر پذیر ہوتا ہے۔ ممکن ہے کہ کلاک کا گھنٹہ زور سے بجتا ہو اسٹائی دے۔ اور کوئی شئی نظر سے گزرتی ہوئی آنکھوں میں اپنا نقشہ جمادے۔ لیکن غیر متوجہ داغ ان آوازوں کو نہیں سنتا۔ اور ان اشیاء کو نہیں دیکھتا۔ بعض اوقات یوں بھی ہو جاتا ہے کہ کسی کتاب کا پورا صفحہ پڑھ دیا گیا ہے۔ اور آخری سطر پہ آنے کے بعد پڑھنے والے کو اس عبارت کا مطلب کچھ بھی معلوم نہ ہوا۔ جو اس نے اپنا کام تو ادا کر دیا۔ لیکن نفس دوسرے افکار کے ساتھ سرگرم کار رہتا۔ اس لئے مضمون کا مطلب معلوم نہ ہوا۔

۷ عضلاتی افعال کی قوت کی طرح ذہنی افعال کی قوت بھی اس طاقت کو جوش میں لانے والے مہیج (STIMULUS) کے مساوی ہوتی ہے۔ ممکن ہے کہ متعلم کا نفس استاد کے حکم کو ماننے یا اپنا فرض ادا کرنے کے اشارہ کو فوراً قبول کرنے پر آمادہ نہ ہو۔ جب ہم اپنا کام ایک مضبوط اور اچھے پوری توجہ کے ساتھ کرنے لگتے ہیں تو اس کام کا اثر بھی زیادہ سے زیادہ عمدہ اور پائدار ہوگا۔ غیر متوقع طاقتوں کا ذخیرہ سخت ضرورتوں پر آن موجود ہوگا۔ اپنے کام سے خوب خوب دلچسپی بڑھتی جائے گی۔ توجہ بھی بڑھنے لگے گی۔ اور ہم کارہائے نمایاں انجام دینے کے قابل بن سکیں گے۔

دلچسپی کے سرچشمے



۸ دیکھی کے سرخسے بہت سے ہیں۔ جو توجہ کو قریب کرتے

جاتے ہیں۔ ہر ایک عضو حاسہ (SENSE ORGAN) منظم کے نفس کا پیمانہ ہے۔ خدی نہیں بچے خوشنارنگین چیز کو دیکھ کر پھسل جاتے ہیں۔ اور اگر کوئی عجیب چیز ان کے آنکھوں کے روبرو ہلائی جائے تو رونا چھوڑ دیتے ہیں۔ لپکھار یا مقرر کے ہاتھوں کا حرکت اُس کا تقسیم۔ اُس کی جوشیلی جا دوہری نظریں۔ اُس کا آواز کا نشیب و فراز وغیرہ سامعین کی توجہ کو بہ نسبت مضمون تقریر کے زیادہ مائل کر لیتی ہیں۔ نفس ان باتوں یا چیزوں زیادہ متوجہ ہوتا ہے۔ جو حواس پر پُر زور اثر ڈالتی ہیں۔

۹ ممکن ہے کہ استاد کو مقرر کی طرح آزادی کے ساتھ حصہ حرکات کرنے یا پُر جوش لب و لہجہ میں اپنے خیالات کو ظاہر کرنے چند ان موقع نہ ہو۔ لیکن ایک حد تک استاد کو اپنے چہرے۔ آواز اور ہاتھ سے کام لینا چاہیے۔ دورانِ تفہیم میں اگر استاد اچھا بھلا ہو اور پُر کوشش ہو جائے تو لڑکوں کی گہرا سہا بے چینی رک جائے گی۔ اور لڑکے استاد کی باتوں کو سننے پر متوجہ ہو جائیں گے۔ دورانِ سبق میں بطور تشریح کسی تصویر کا دکھانا کسی شکل یا نقشے کو تختہ سیاہ پر لکھنا بدترین غافل و بے پروا رہا بھی متوجہ کر لے گا۔ اور مردہ دلوں میں جان ڈال دے گا۔ اچانک آواز کو بلند یا دہمی کر دینے سے بھی تازہ توجہ حاصل کر لی جاسکتی ہے تمام توجہ حاصل کرنے کے قیمتی راز ہیں۔

لیکن یاد رکھنا چاہیے کہ ان حکمتوں کو صرف حسبِ ضرورت

لانا چاہیے۔ ہمیشہ کے لئے تمہاری کوشش یہ ہونی چاہیے کہ سبق اس انداز کے ساتھ لڑکوں کے رد و بد و پیش کیا جائے۔ جس کی بدولت بچوں کی توجہ برابر قائم رہ سکے۔ لڑکوں کو اپنے خیالات مجتمع کرنے یا ایک مرکز پر لانے کی تعلیم دو۔ تاکہ وہ بہت جلد توجہ ارادی یا توجہ فاعلی کی منزل سے آگے بڑھ کر اُس مفید و پسندیدہ منزل پر جا پہنچیں۔ جس کا نام توجہ تبعی یا توجہ ثانوی ہے۔ توجہ کو حاصل کرنے کے لئے مصنوعی پہنچ یا محرکات کو سب سے آخری ذریعہ تصور کرو۔

۱۰ بچوں میں اصلی اور سرگرم توجہ کو پیدا کرنے کے لئے سبق کا تعلق اُن کی سابقہ معلومات کے ساتھ دکھلاؤ۔ اگر یہ بھی بیان کر دیا جائے کہ اسی سبق سے اُن کی آئندہ زندگی میں کس قدر عملی فوائد حاصل ہو سکتے ہیں۔ تو بچوں کی توجہ بدرجہا زیادہ ہو جائے گی۔ دورانِ سبق میں استاد کی ہمدردانہ روش اور شگفتہ دلی طلباء میں ایک دوسرے پر سبقت لے جانے کی جدوجہد اور رشک سے سبق کی دلچسپی زیادہ ہو جا سکتی ہے۔ یہ سب باتیں معلم کی ذاتی دلچسپی سے تعلق رکھتی ہیں۔ اس لئے ان کا اثر اُس کی شخصیت پر ہی بخوبی ہوتا ہے۔

## دلچسپی عمر کے ساتھ بدلتی رہتی ہے

۱۱ اس امر کا جاننا نہایت اہمیت رکھتا ہے کہ جون جون عمر بڑھتی جائے عقل و فراست بھی ترقی کرتی جائے گی۔ پس دلچسپی بھی عمر کے ساتھ ساتھ بڑھتی جاتی ہے۔ سو لہذا سال کی عمر والے لڑکے کے لئے جو باتیں موجب دلچسپی ہوتی ہیں۔ شاید ہی کسی پانچ سال کے ننھے بچے کو اُن سے دلچسپی ہو۔

ہے بچے اور نوجوان کم و بیش ایک ہی قسم کے نظاروں اور چیزوں سے دلچسپی رکھتے ہیں۔ لیکن ہر ایک کا نقطہ نظر مختلف ہوتا اور ہر ایک علامہ علامہ رخ پر نظر کرتے ہیں۔ جس چیز کے صرف رنگ و روغن کو دیکھ کر بچے خوش ہو جاسکتے ہیں۔ مگر بے کہ اس چیز کا رنگ و روغن نوجوان طالب العلم کے لئے کوئی مسرت کا باعث نہ بن سکے۔ بلکہ وہ ان باتوں کو معلوم کر کے خوش ہو جائے گا کہ یہ رنگ کیوں کر بنائے۔ اور کس طرح اس چیز پر چڑھائے گئے ہیں۔ اور اس چیز کو رنگین بنانے کی غرض و غایت کیا ہے۔ جو نوجوان بچے جو ان ہونے لگیں گے۔ ان کی دلچسپیاں ہی بدلنے لگیں گی۔ جو رفتہ رفتہ مادی چیزوں سے گزر کر مجردی چیزوں پر جا بھرتی ہیں۔

چونکہ توجہ دلچسپی کے ساتھ ساتھ آتی ہے۔ اس لئے دلچسپی کو حرکت دینے کے بغیر یکبارگی توجہ کو حاصل کرنے کی کوشش کرنا بڑی غلطی ہوگی۔ یہ صحیح ہے کہ سبق پر اچھی طرح متوجہ ہونا طلباء کا فرض منصبی ہے۔ لیکن اس فرض کو ادا کرنے کا خیال معلم و متعلم دونوں کو رہنا چاہیئے۔ محنت اور ہمدردی سے نہنے بچے اپنے فرائض آسانی سے بخوبی انجام دیتے ہیں۔ جن جن باتوں کے ساتھ استاد کو دلچسپی اور محنت ہو۔ اس طریقے سے طلباء ہی ان باتوں سے دلچسپی لینے کے قابل بن جاتے ہیں۔ گو وہ ان باتوں کی اہمیت کو اس وقت معلوم نہ کر سکیں۔

## توجہ میں مزاحم ہونے والے اسباب

توجہ میں مزاحمت پیدا کرنے والے دو اہم اسباب بے پروائی ۱۲

اور پر آگندگی ہیں۔ سبق سے متعلم کا بدنہ ہو جانا۔ یا اس سبق میں متعلم کی دلچسپی کا کوئی سامان موجود نہ ہونا۔ یا نکان۔ ماندگی۔ یا دیگر جسمانی تکالیف۔ ان تمام باتوں سے متعلم میں بے پروائی پیدا ہو جاتی ہے۔ مختلف امور پر توجہ کو منتشر کر دینے کا نام پر آگندگی یا پریشانی ہے۔ اور یہ چیز ہر قسم کے علم کی سخت دشمن ہے۔ اگر بے پروائی یا پریشانی۔ ماندگی۔ یا بیماری کی وجہ سے ہو تو عظیمہ استاد کو چاہیے کہ بعض زبردستی سے سبق پڑھانے کی کوشش کرنے کے سبق ہی موقوف کر دے۔

## استاذہ کے لئے قواعد

قانون متعلم سے استاد کے لئے حسب ذیل اہم قواعد برآمد ہوتے ہیں :-

- (۱) جب تک جماعت کے طلباء کی توجہ حاصل نہ کی جائے۔ کوئی سبق ہرگز شروع نہ کرو۔ چند لمحوں کے لئے طلباء کے چہروں پر بنظر غور دیکھ کر اپنی تشفی کر لو کہ آیا وہ جسمانی اور دماغی طور پر بھی دیان موجود ہیں ؟
- (۲) جب کبھی توجہ میں ہرج واقع ہو یا توجہ بالکل ہی مفقود ہو جائے تو تہوڑی دیر کے لئے خاموش رہ جاؤ۔ اور توجہ کے از سر نو حاصل ہونے تک منتظر رہو۔

- (۳) اپنے طلباء کی ساری توجہ کو یک لخت صرف کر کے اُن کو کابل نہ بنادو۔ جب کبھی لڑکوں میں ماندگی کی علامات نظر آئیں تو

ٹہر جایا کرو۔

(۴) طلباء کو ایسی مشقیں دیا کرو جو ان کی عمر کے مطابق ہوں۔

بچے جتنے کم عمر ہوں گے سبق ہی ویسے ہی مختصر ہوا کریں۔

(۵) جب کبھی ضرورت پڑے سبق کو پیش کرنے کے طریقوں میں

جدت طرازی پیدا کیا کرو۔ لیکن احتیاط رکھو کہ طلباء کے

خیالات منتشر ہونے نہ پائیں۔ اصلی سبق پر خوب نظر رکھو۔

(۶) سبق کو اس قدر دلچسپ بناؤ کہ طلباء ہی ہمہ تن متوجہ

ہو کر سبق سے دلچسپی لیں۔ سارے سبق میں اس دلچسپی کو

برقرار رکھو۔ توجہ اور دلچسپی ایک ہی تصویر کے دو رخ ہیں۔

اور دونوں ایک دوسرے پر الٹ پلٹ کر اپنا اثر ڈالتے ہیں۔

(۷) سبق کے متعلق ایسی توضیحات اور تشریحات پیش کیا

کرو۔ جو بچوں کی عمر اور استعداد کے مطابق ہوں۔

(۸) جب کبھی ممکن ہو۔ بچوں کو اپنے فرائض کی ادائیگی پر

متوجہ کرتے رہو۔

(۹) بچوں میں توجہ اور دلچسپی پیدا کرنے کے لئے مرغوب

کہا نیان۔ نظمیں۔ یا دیگر روزمرہ کے واقعات کا کہنا نہایت

مقبول اور کامیاب تدابیر ہیں۔ ان کہانیوں کے نتائج پہلے

معلوم کر لو۔ اور پھر ان سے کام لو۔

(۱۰) خیالات کو منتشر کرنے والے اسباب کے متلاشی رہو۔

جماعت کے اندر اور باہر شور و غل ہونے نہ دو۔ ایسے ہی

دیگر اسباب کو جہاں تک ہو سکے دور کر دیا کرو۔

(۱۱) پہلے ہی سے ایسے سوالات تیار کر لیا کرو۔ جو خیالات  
میں جوش اور تحریک پیدا کرنے والے ہوں۔ لیکن یہ بھی یاد  
رکھو کہ یہ سوالات بچوں کی عمر اور استعداد سے کہیں بڑھ  
چڑھ کر نہ ہوں۔

(۱۲) سبق کو نہایت دلفریب پیرائے میں پیش کرو۔ اور  
جہاں تک ہو سکے۔ نقشہ جات۔ تمثیلات۔ توضیحات۔ و تشریحات۔  
دیگرہ سے اچھی طرح کام لو۔ لیکن یہ توضیحات کہیں اتنے زیادہ  
اور غیر ضروری بھی نہ ہوں کہ بجائے بچوں کی توجہ کسی خاص  
مضمون پر جمی ہوئی رہنے کے وہ خود ان توضیحات پر  
نظر کرنے ہوئے کہیں پریشان نہ ہو جائیں۔

(۱۳) جہاں تک ہو سکے تم بھی نہایت توجہ کے ساتھ کام کیا کرو۔  
اور سبق دینے میں۔ زندہ دلی۔ شگفتگی۔ اور گہری دلچسپی کو  
مد نظر رکھو۔ تنہا ری اصلی اولوالعزمی۔ اور سرگرمی دوسروں  
میں منتقل ہو جائے گی۔

## خلاف ورزیاں اور غلطیاں

قانونِ منتعلم کے خلاف عمل میں آنے والی غلطیاں متعدد  
ہیں۔ جن میں سے بعض فاش غلطیوں کا بیان ذکر کیا جائے گا۔ جو  
اساتذہ سے متعلق ہیں :—

(۱) اکثر اوقات لڑکوں کی توجہ حاصل کرنے سے پیشتر سبق  
اُس وقت سننے کی کوشش کی جاتی ہے۔ اور سبق اتنی دیر تک

سُنے جاتے ہیں۔ جب کہ کچھ بھی توجہ باقی نہیں رہتی۔ کیا خوب ہو کہ لڑکوں کے مدرسہ میں داخل ہونے سے پہلے اُستاد سبق شروع کرے۔ اُن کے واپس ہو جانے کے بعد سبق کو جاری رکھے۔

(۲) بچوں کی قوت توجہ جب صرف ہو جانے اور اُن کے تھک جانے کے بعد ہی اُن پر اکثر اوقات سبق سنانے کے لئے ظلم کیا جاتا ہے۔


(۳) طلباء کے ذوق و شوق اور تجربات کو معلوم کرنے اور سبق سے اُن کو اصلی اور گہری دلچسپی پیدا کرنے کی کچھ بھی کوشش نہیں کی جاتی۔ چونکہ اُستاد کو سبق سے چند ان دلچسپی نہیں ہوتی۔ جس کی وجہ سے بعض بچوں کی توجہ کو باسانی حاصل کرنے کے اُن کو زبردستی متوجہ ہونے پر مجبور کرنا چاہتا ہے۔ پس نتیجہ یہ ہوتا ہے کہ بچوں میں سبق سے دلچسپی پیدا ہوتا تو درکنار۔ اس کے عوض سارے سبق سے سخت نفرت پیدا ہو جاتی ہے۔

(۴) بہت سے اساتذہ سبق کے متعلق دلچسپی کی حرکات۔ نئی نئی باتوں کے دریافت نہ کرنے۔ یا کوئی مرغوب و خوش آئند واقعات بیان نہ کر کے لڑکوں کی توجہ کو بر باد کر دیتے ہیں۔ وہ سبق کو ایک بلائے دربان سمجھ کر ہینپٹائے جاتے ہیں۔ قدر تا نیچے ہی سبق کو یوں ہی سمجھنے لگتے ہیں۔

قوائین تعلیم کی غلطیوں اور خلاف ورزیوں کی وجہ سے ہمارے

مدارس کی تعلیم کا بالکل غیر خوش آئند ہونا۔ اور ان کی کامیابی کا اس قدر محدود ہو جانا کوئی تعجب کی بات نہیں۔ اساتذہ کو چاہئے کہ اس قانونِ متعلم پر خوب غور و خوض کر کے عمل پیرا ہوں۔ توجہ کو حاصل کرنے اور برقرار رکھنے۔ اور اصلی دلچسپی پیدا کرنے سے فنِ مین اسٹاد کو ماہر و طاق ہو جانا چاہئے۔ جب کہ مین اسٹاد کو اپنے کام میں کامیابی حاصل ہو کر نخلِ تمنا گلِ مراد سے بار آور ہو گا۔





## باب چہارم

### زبان کا قانون

۱ اب تک ہم معلم اور متعلم کے قوانین پر بحث کرتے رہے۔ جس سے یہ معلوم ہو گیا کہ اُستاد کو جیسی سبق کے متعلق ضروری معلومات حاصل کرنے کی ضرورت ہے۔ یوں ہی متعلم کو بھی دلچسپی اور توجہ کی سخت ضرورت ہے۔ آئیے اب ہم ان دونوں کے درمیان سلسلہ گفتگو یا اُستاد کے خیالات کو شاگرد کے دماغ تک پہنچانے کا ذریعہ - یعنی قانونِ زبان پر غور و بحث کریں۔

۲ مادی اجسام میں مفید شدہ دو الگ الگ اشخاص کو روحانی طور پر باہم ملانا خیالات اور جذبات کا کام ہے۔ مختلف افراد کے مابین گفت و شنید کے لئے کوئی روحانی ذریعہ اب تک دریافت نہیں ہوا۔ ہمارے اعضاءے حاسہ جو مادی جسم کے چند اجزاء ہیں۔ مادے اور حقیقی مظاہر کے ذریعے متاثر و منقش ہوتے ہیں۔ ان مظاہر سے لوگوں کو ایسے نشانات۔ حرکات۔ تجویز کرنا چاہیے۔ جن کے ذریعہ ایک شخص اپنے خیالات کو دوسرے پر ظاہر کر سکتا ہے۔ ایسے حرکات یا نشانات کے انتظام کو زبان کہتے ہیں۔ دہشی اقوام کی منقش تحریر یا ہرے اور گونگون کے دستی

اشارے۔ یا زبانی تقریر۔ یہ سب گو کہ ایک دوسرے سے بالکل جداگانہ نظر آتے ہیں۔ تاہم یہ سب بجائے خود زبان ہیں۔ جو دو ذہنوں تک خیالات کو پہنچانے کا ذریعہ اور جو تعلیم کے لئے نہایت ضروری آلہ ہیں۔ فن تعلیم کے دیگر اجزاء کی طرح زبان ہی اپنا خاص قانون رکھتی ہے۔  
۳ یہ قانون ہی دیگر سابقہ قوانین کی طرح معمولی طور پر سلیس و سادہ ہے۔ جو ان الفاظ میں کہا جاسکتا ہے۔

تعلیم دینے کے لئے جو زبان استعمال کی جائے وہ معلم و متعلم دونوں کی مشترکہ زبان ہو۔ یا بالفاظ دیگر زبان ایسی ہو جس کو معلم اور متعلم اپنے صحیح معنوں میں آسانی سے سمجھ سکیں۔

## اس قانون کا فلسفہ

۴ زبان کا قانون نفس کی گہرائیوں تک جا پہنچتا اور خیالات کے وسیع رشتوں میں اپنی زندگی اور دنیاوی تعلقات سے وابستہ ہوتا ہے۔ غور و فکر کرنے کی طاقت زیادہ طور پر کلام کی ترتیب۔ اور نوعیت پر موقوف ہے۔

۵ زبان اپنی نہایت ہی سادہ حالت میں مصنوعی نشانات کا ایک مجموعہ ہے۔ مگر ہے کہ اس کے مختلف الفاظ یا اشارات۔ اُس چیز سے مشابہت نہ رکھتے ہوں جس کو وہ ظاہر کرنا چاہتے ہیں۔ اور ان کے کوئی اصلی معنی ہی نہیں ہوتے۔ تاوقتیکہ ہم بلا کسی قاعدہ کے اُن کو کوئی خاص معنوں پر استعمال کریں یا سمجھیں۔ ایک لفظ ایک خیال کا اُسی وقت

منظر ہو سکتا ہے۔ جب کہ کوئی شخص اس خیال کو جانتا ہو۔ اور جو یہ  
 ہی سیکھ چکا ہو کہ فلان لفظ اس خیال کو ظاہر کرنے والا نشان یا  
 اشارہ ہے۔ نفس میں کسی خیال یا تصویر کے بغیر لفظ کا ان میں صرف  
 ایک بے معنی آواز کے طور پر داخل ہوتا ہے۔ اور اس سے کوئی نتیجہ  
 یا اشارہ ظاہر نہیں ہوتا۔ ہر ایک شخص زبان پر اتنی ہی دسترس  
 رکھتا ہے۔ جس کو اس نے سیکھ لیا ہو۔ ممکن ہے کہ معلم کے لغات کا  
 ذخیرہ بہ نسبت متعلم کے بدرجہا زیادہ ہو۔ لیکن بچے کے خیالات صرف  
 اسی کے الفاظ میں سمجھائے جاسکتے ہیں۔ اگر استاد کو کوئی باتیں بچوں  
 سمجھانی ہوں تو اس کو اپنے متعلم کی زبان کے دائرہ میں آجانا ضروری ہے  
 اس دائرہ کے باہر اسناد و جون جو غیر مانوس الفاظ کو بڑھاتا اور مانوس  
 الفاظ کو گھٹاتا جائے گا۔ اس کی تقریر بے معنی ہوتی جائے گی۔ یا  
 بچے اس تقریر کو بالکل غلط یا اُلٹے معنوں میں لیا کریں گے۔

۶ ہماری زبان میں اکثر الفاظ ایسے ہیں جو متعدد معنوں میں  
 استعمال ہوتے ہیں۔ مثلاً لفظ گرم کو لو اور دیکھو کہ کون مختلف جملوں  
 میں گرم کن کن مختلف معنوں پر استعمال کیا گیا ہے :-  
 گرم اخبار ہے۔ ہوا گرم ہے۔ زمانہ کے سرد و گرم سے  
 واقف رہو۔ زبرد اپنے ملازم پر گرم ہو گیا۔ دودھ گرم کر دو۔  
 کوئین گرم ہے۔

مختلف معنی رکھنے والے اس قسم کے الفاظ سے مقررین یا شعرا و زیادہ  
 استفادہ حاصل کر سکتے ہیں۔ لیکن ننہ متعلموں کو ان کے سمجھنے میں  
 مشکل پیش آتی ہے۔ وہ ایک لفظ کو کسی خاص خیال کا منظر تصور کر لیتے

کے بعد اُن کو اُسی لفظ میں ایک اور نئے خیال کو سمجھنے کی ضرورت پیش آجائے تو گہرا اُٹھتے اور سمجھنے سے قاصر رہ جاتے ہیں۔

بچے اس جملے کو فوراً سمجھ جائیں گے کہ دودھ گرم ہے۔ مگر وہ اس جملے کو کیا خاک سمجھ لیں گے کہ فلان بزرگ سرد گرم روزگار چشیدہ ہے۔

حالانکہ ہر دو جملوں میں لفظ گرم موجود ہے۔ لیکن ایک گرم اپنے عام معنوں میں استعمال ہوا ہے۔ اور دوسرا گرم بچوں کے لئے کوئی خاص معنی نہیں رکھتا۔ جو اسناد الفاظ کے مختلف معنوں سے آگاہ ہو کر حسب موقع بار بار ایک ہی لفظ کو مختلف معنوں میں استعمال کرتا ہوا سبق کو سمجھانے کی کوشش کرے اور

یہ سمجھ لے کہ اس کی تفہیم روشن اور اعلیٰ خیالات سے لبریز ہے۔ ہرگز اپنے مقصد میں کامیاب نہیں ہو سکتا۔ کیونکہ اس کے متعلموں کو شاید اُس لفظ کا فقط ایک ہی معنی معلوم ہو۔ اور جن جن دیگر موقعوں پر دوسرے معنوں میں یہ لفظ استعمال کیا گیا ہو وہاں تو بچے صرف متحیر اور دنگ رہ جائیں گے اور یہ معلوم نہ کر سکیں گے کہ اُستاد صاحب کیا بات کہہ رہے ہیں۔ صرف نتیجہ یہ ہوگا کہ اُستاد سے چند بے معنی الفاظ بچوں کے کانوں سے ٹکرا کر بغیر کسی خیال کو ظاہر کرنے کے غائب ہونے جائیں گے۔ بعض اوقات ہم یہ سن کر نہایت حیرت زدہ

بن جاتے ہیں کہ ہم نے کیا کہا تھا اور بچوں نے کیا کیا سمجھ لیا۔ یوں ہی جب بے علم لوگ کسی مقرر کی فصیح و بلیغ تقریر کو سنتے ہیں تو اپنی اپنی سمجھ کے مطابق تقریر کو مختلف معنوں میں سمجھ لیتے ہیں۔ اور بعضوں کو تو کچھ ہی معلوم نہیں ہوتا۔ اور بعض تو فوراً مجلس سے چل کھڑے ہوتے ہیں۔

شاید ناظرین نے اُس لطیفے کو سنا ہوگا کہ اُسی ڈاڑھی والے کسی واعظ کی تقریر سے کسی ریٹان پر یہ نسبت اُن کے وعظ کے ان کی لمبی ڈاڑھی کے پٹنے کا

کیا اثر پڑا۔ اور وہ شخص کس قدر آبدیدہ ہو گیا۔ اور جب مقرر نے اُس کو آب دیدہ پا کر فرط خوشی سے پوچھا کہ آپ پر میری تقریر کا کیسا اثر پڑا۔ اُس کے مضحکہ خیز جواب سے واعظ کو کس درجہ ندامت ہوئی۔

پس ہمیں چاہیے کہ ہمیشہ مخاطب کی سمجھ اور بیاخت کو مد نظر رکھ کر ایسے سہل الفاظ میں گفتگو کیا کریں جن کے معنی وہ صحیح طور پر باسانی سمجھ لیں۔ مثلاً دو پیازہ اور ایرانی مٹا کی گفتگو بھی اسی ضمن میں موجب دلچسپی ہوگی۔ ایرانی ملا نے انڈا دکھلایا تو ملا دو پیازہ نے پیاز دکھلائی۔ ایرانی ملا نے پنچہ دکھلایا۔ ملا دو پیازہ نے مٹھی باندھ کر دکھلائی وغیرہ۔ ایرانی ملا کا خیال انڈا دکھلانے سے یہ تھا کہ زمین انڈے کی طرح گول ہے۔ لیکن ملا دو پیازہ نے انڈے کو انڈا ہی سمجھا اور اس کو پکانے کے لئے پیاز دکھلایا۔ پیازہ کو دیکھ کر ایرانی ملا نے سمجھا کہ واقعی ملا دو پیازہ بڑا قابل شخص ہے۔ یعنی پیازہ دکھلا کر یہ کہتا ہے کہ زمین کی تھیں پیاز کی پتیوں کی سی نہیں وغیرہ وغیرہ

## مرکب خیال

زبان کو مرکب خیال بھی کہتے ہیں۔ لیکن یہ مرکب خیالات کو اس طرح نہیں لے جاتا۔ جیسے کہ دیگر بار برداری کے جا نور مختلف اسباب کو خالی گو دام میں لیجا رکھتے ہیں۔ یہ مرکب خیالات کو اس طرح لے جاتا ہے۔ جس طرح کہ تار برقی پیغامات کو لے جاتی ہے۔ اور یہ پیغامات تار بابو کے لئے مانند اشاروں کے ہوتے ہیں۔ جن کو تار بابو دوبارہ عام زبان میں ترجمہ کرتا ہے۔ خیالات کو دوسروں کے دماغ تک پہنچانے کے لئے جو زبان استعمال کی جائے۔ اُس کی

عمرگی کا معیار متکلم کی فصاحت و بلاغت پر موقوف نہیں بلکہ مخاطب کا اس کی زبان کو بآسانی صحیح اور ٹھیک طور پر سمجھ جانے پر موقوف ہے۔

جو الفاظ نا تربیت یافتہ اور نو عمروں کے لئے حقیر اور کم زور ہوں۔  
نوجوانوں اور تربیت یافتہ دماغوں کے لئے وہی الفاظ فصاحت و بلاغت کا موجب بنتے اور گہرے اور موثر معنی رکھ سکتے ہیں۔ مختلف لوگ لفظ چالاک کے مختلف معنی لین گے :-

چالاک طالب العلم - چالاک گھوڑا - چالاک چور -  
چالاک نظر - چالاک جراح - چالاک تاجر -  
چالاک ایڈیٹر - چالاک مصنف - چالاک ترک -  
چالاک جاپانی - وغیرہ وغیرہ -

معمولی لفظ چالاک کم عمر بچوں کے لئے زیادہ معنی نہیں رکھتا۔ لیکن تربیت یافتہ لوگوں کو ہر نئے موقع پر یہ لفظ نئے معنوں میں نمودار ہوگا۔  
ناظرین نے سنا ہوگا کہ لفظ درجہ مارا، پر منگور کے دو معمولی سیٹھ صاحبوں میں کیسی زور کی لڑائی آن پڑی۔ اور مقدمہ بازی میں طرفین کے سائید ستر ہزار برباد کئے۔ حالانکہ یہی لفظ بچوں کے مفہوم میں معمولی مذاق کو ظاہر کرتا ہے۔

ایسی مثالیں ناظرین کو روزمرہ ملتی رہتی ہیں کہ متکلم کا مافی الضمیر کچھ ہوتا ہے۔ اور مخاطب کچھ اور سمجھ لیتا ہے۔ جس سے اکثر اوقات ناراضی اور غصے کے مظاہرے دیکھنے میں آتے ہیں۔ بمصادیق سے کیا کہا ہم نے آپ کیا سمجھ -

الفاظ کیا ہیں۔ گویا جہاز ہیں۔ جو معلومات سے اُن تمام سواحل کی بیش بہا چیزوں سے پرے ہوئے ہیں۔ جہاں جہاں تنگم کو لنگر انداز ہونے کا اتفاق ہوا تھا۔ بخلاف اس کے بچوں کے الفاظ کہلونے کی کشتیوں کے ہیں۔ جن میں اُن کے مختصر تجربوں کے سادہ خیالات نظر آتے ہیں۔

۸ اس لئے الفاظ بلحاظ اُن کے معنوں کے پسندیدہ و غیر پسندیدہ ہی ہوتے ہیں۔ لفظ مذہب کو سُنتے ہی بعض اصحاب خالق بے چون و چرا کی عظمت و بزرگی اور اپنے دینی فرائض کا خیال کرنے لگ جاتے ہیں۔ انسان کی زندگی میں گناہ اور غم سے پرے ہوئے تاریک گزرگاہوں میں مذہب اعتقاد۔ صبر۔ امید اور شاندار و کامیاب مستقبل کے چراغ کو روشن کر کے معبود حقیقی کے رحم و کرم کا امیدوار بناتا ہے۔ اُس شخص کے لئے جو دنیا کے دہندوں اور بکھیروں میں ہمہ تن مصروف ہو۔ اور بھولے سے ہی خدا کا نام نہ لیتا ہو۔ مذہب کوئی چیز نہیں۔ وہ مذہب کو بہت سے غیر ضروری فرائض کو انجام دینے۔ یا متعدد بے مزہ احکام کو بجالانے کا مترادف خیال کر لیتا ہے۔ کسی منکر یا دہرے کے لئے مذہب۔ باطل پرستی۔ دسواس۔ اور خوش اعتقادی سے بڑھ کر نہیں ہوتا۔ ہماری زبان میں ایسے سیکڑوں عام الفاظ موجود ہیں۔ جن کے معنی مختلف لوگ مختلف طور پر لیا کرتے ہیں۔ وہ اُسناد اپنا فرض منصبی بہترین طوع پر انجام دے سکیگا۔ جو نہایت ہوشیار می اور عقل مندی سے اپنے الفاظ کو انتخاب کرے اور طلباء کے ذہن میں ایسے ہی موزوں الفاظ کے ذریعہ اپنے خیالات کی پاک و صاف تصویریں کینچ دے۔

۹ اس کا ایک اور سبب بھی ہے۔ ہر ایک موثر تعلیم میں خیال



دو طرف گزرتا رہتا ہے۔ معلم سے متعلم کی طرف اور متعلم سے معلم کی طرف۔ جس طرح متعلم کو اُستاد کی باتیں بخوبی سمجھنا ضرور ہے۔ یوں اُستاد کو بھی متعلم کی باتیں معلوم کر لینے کی سخت ضرورت ہے۔ اکثر اوقات طلباء کسی لفظ کو غلط معنوں اور غلط موقعوں میں استعمال کرتے ہیں۔ لیکن ان غلطیوں کی برسوں تک محنت نہیں ہونے پاتی۔ متعلم کی ضرورتوں کو اُستاد متعلم کے الفاظ سے پہچان لیا کر۔ ایک صاحب نے ایک افسر کو بڑی تعظیم کے ساتھ ان الفاظ میں کہانے کی دعوت دی تھی :-

حضرت غریب کے کبوترخانے میں آج کی شب میں آپ کو

اضافت ہے۔

کسی مجلس میں ایک حاجی صاحب بطور اُستاد فرما رہے تھے کہ گو میں مکہ گیا اور مدینہ گیا۔ اور بیت سے مقدس مقامات کی زیارت سے مشرف ہوا۔ لیکن من آنم کہ من دامنم۔ میں معمولی لیاقت کا آدمی ہوں مجھے آتا ہی کیا ہے۔ حاجی صاحب کے ایک دوست نے اس تقریر کو سن کر حاجی صاحب کی تعریف کرنے کے خیال فوراً یہ شعر پڑھ دیا۔

خیر عیسیٰ اگر بلکہ رود : چون بیاید ہنوز خرم باشد  
جلس میں زور کا تہمتہ پڑا۔ حاجی صاحب بہت فخر ہو گئے۔ لیکن ان کے نادان دوست ایک ایک کو ڈانٹتے ہی رہے کہ آخر ہنسنے کی کیا وجہ ہے۔ حاجی صاحب بڑے لائق آدمی ہیں۔ جیسا کہ میرے شعر سے ظاہر ہے۔

## آلہ خیال

۱۰۔ زبان نہ صرف مرکب خیال ہے - بلکہ آلہ خیال بھی - الفاظ ایک قسم کے اوزار یا ہتھیار ہیں - جو آہستہ آہستہ کام کر کے ذہن کے خام یا نامکمل محسوسات اور اثرات کو صاف اور مفید خیالات و تصورات کے قالب میں ڈالتے ہیں - خیالات الفاظ میں جنم لیتے ہیں - اور زبان میں اپنی ظاہری شکل و صورت حاصل کر کے پڑھے یا سمجھے جاتے اور دوسروں کے ذہن میں جگہ بنانے کے قابل بنتے ہیں - جب تک خیالات اس طور پر ظاہر نہ کئے جائیں - وہ بالکل بے معنی - مہمل - اور تاریک رہیں گے - تعلیم کی نہایت اہم کارگزاری یہ ہے کہ لڑکا اس قابل بنادیا جائے کہ وہ اپنے دہندے - ضعیف اور ناتمام خیالات کو روشن - قوی - اور مکمل بنا کر صاف اور واضح الفاظ میں بیان کر سکے - کوئی تعلیم اس وقت تک مکمل نہیں ہوتی - جب تک کہ سبق کے متعلق ساری تفہیم واضح اور روشن الفاظ میں نہ کی جائے - اس کے یہ معنی ہیں کہ تفہیم بچوں کی زبان میں کی جائے - یہ نہ ہو کہ کسی مصنف کے غیر موزون و مشکل الفاظ سے پرے ہوئے بنے بنائے جملے یا تعریفیں اُستاد اپنی زبان میں دہراتا جائے - اور بچوں کو رٹوانے کی کوشش بھی کرے -

۱۱۔ اگر ہم اس منزل سے ذرا اور آگے بڑھیں اور غور کریں تو معلوم ہو جائے گا کہ گفتگو کرنا اور خیال کرنا دونوں واحد ہیں - کیونکہ الفاظ کے کہنے سے پیشتر ہمارے ذہن میں خیالات پیدا ہوتے ہیں - تا وقتیکہ کوئی تقریب طوطوں کی طرح بے سمجھے بوجھے رٹ لی نہ گئی ہو -

غور و فکر کرنے میں نہایت مفید اور بعض اوقات نہایت مشکل کام ہمارے خیالات کو صحیح معنوں میں ظاہر کرنے کے لئے اپنی گفتگو میں موزوں الفاظ کو چُن چُن کر پہلانا ہوتا ہے۔ پہلے پھل خیالات ہمارے روبرو ایک نئے میدان میں دُھند لے اور منتشر انباروں کی طرح نظر آتے ہیں۔ ان خیالات کو صاف اور صحیح الفاظ کا جامہ پہنا دین تو وہ میدان ہمارے لئے تیار نہ رہے گا۔ بلکہ ہم اُس سے اچھی طرح مانوس ہو جائیں گے۔ یا ہم اُس میدان کے مالک بن جائیں گے۔ بعض لوگوں کو اپنے آپ سے خود بخود باتیں کرتے ہوئے اکثر احباب نے سنا ہوگا۔ یہ لوگ اپنے منتشر اور دُھند لے خیالات کو موزوں الفاظ کے قالب میں ڈھال کر اپنے خیالات کو صاف اور واضح کر لینے کی کوشش کرتے ہیں۔

۱۲ ہم تقریر کے ذریعہ کسی صداقت یا حقیقت کو ظاہر کر سکتے ہیں۔ اور ہم اپنے خیالات کو نہایت صفائی کے ساتھ ادا کر کے خوش ہو جاتے ہیں۔ لیکن گفتگو کو غور و فکر کرنے کی صورت میں لانے کے لئے آزادانہ طور پر بذات خود کوشش کرنی چاہیے۔ دیگر لوگوں کے الفاظ کو طوطوں کی طرح دہرانے سے کچھ فائدہ نہ ہوگا۔ منعم بذات خود زیادہ گفتگو کیا کرے۔ اساتذہ نے دیکھا ہوگا جب بعض لڑکے کسی گتھی کو سلجھانے یا مشکل مسئلہ کو حل کرنے کی کوشش میں باہمی بحث و تکرار کرتے اور مسئلہ کی حقیقت کو موزوں تقریر میں ڈھالنے کے لئے جدوجہد میں حصہ لیتے ہیں تو تقریر کیا کیا رنگ لیا کرتی ہے۔ کیسے کیسے خیالات ظاہر کئے جاتے ہیں۔ اور فتح باب لڑکا کس قدر مغرور و مسرور نظر آتا ہے جس نے اس مسئلہ کی حقیقت کو ٹھیک اور موزوں الفاظ کا جامہ پہنا کر تمام حاضرین کو قائل کر دیا ہو۔

ملک سوئٹزرلینڈ کے بڑے ماہر و مصلح تعلیم پٹالوزی کے ساتھ کام کرنے والے کروسی نامی ایک معلم کا بیان ہے کہ میں نے اپنے ایک متعلم سے کہا کہ اپنے والدین کو ایک خط لکھو۔ لڑکے نے کہا کہ میرے لئے خط لکھنا بہت مشکل ہے۔ کروسی نے کہا کہ کیوں۔ اب تمہاری عمر ایک سال سے زیادہ ہے۔ اور تم کو بہ نسبت پچھلے سال کے بہتر طور پر خط لکھنا چاہیے۔ جس کے جواب میں لڑکے نے کہا کہ ہاں۔ لیکن ایک برس کے پہلے وہ سب باتیں اچھی طرح کر سکتا تھا۔ جن کو میں جانتا تھا۔ لیکن اب میں اتنا زیادہ جانتا ہوں کہ ان کو بیان نہیں کر سکتا۔ کروسی کہتا ہے کہ اس جواب سے میں سخت حیران ہو گیا۔ سچ ہے :-

(KNOWLEDGE IS A GREAT SCREEN)

العلم حجاب الاکبر۔ یعنی علم ہی بہت بڑا پردہ ہے۔

۱۳ زبان ایک ”ٹوڑ پھینک“ کا گودام ہے۔ ہمارے سارے معلومات ان کے متعلقہ الفاظ میں پوشیدہ رہ چکے ہیں۔ پس الفاظ صرف ہمارے خیالات کے نشانات ہی نہیں بلکہ وہ سراغِ رسان بھی ہیں۔ جن کی مدد سے ہم اپنے خیالات کو حسبِ ارادہ حاصل کرتے یا پہچان جاتے ہیں۔ ایک سادہ لفظ کے ساتھ مختلف اور الفاظ ملحق کر کے ہم اپنے خیالات کو ٹھیک طور پر ظاہر کر سکتے ہیں۔ مثلاً تین لڑکوں نے تختہ سیاہ پر گھوڑے کی شکلیں کھینچی ہیں۔ جو سب اچھی ہیں ایک ماہر فن مصور ان کو دیکھ کر کہتا ہے کہ یہ تصویر اچھی ہے۔ یہ بہت اچھی ہے۔ اور یہ سب سے اچھی ہے۔ ان تین جملوں میں لفظ اچھی ہر ایک جملے کی جان ہے۔ اگر ان جملوں میں سے لفظ اچھی نکال دو تو جملے بے معنی

اور بے جان ہو جائیں گے۔ یوں ہی لفظ کار کو مختلف الفاظ یا ملحقات کے ساتھ مختلف معنوں میں استعمال کر سکتے ہیں۔ جیسے۔ کارگر۔ کارروائی۔ کارکن۔ کارفرما۔ کاریگر۔ کارگزار۔ کارندہ۔ کاروبار۔ کارخیز۔ کاربد۔ کار خود۔ کار بیگانہ۔ کارگاہ۔ وغیرہ۔

۱۴ پس بچوں کی زبان ہم کو نہ صرف بچوں کے معلومات سے ہی آگاہ نہیں کرتی۔ بلکہ اُن کی زبان اُن کے خیالات کے اصلی اجزاء کی مجسم ہوتی ہے۔ اگر ہم بچوں کو اُن کی سادی سیدہ ہی زبان میں تعلیم دیں تو۔ اُس کے یہ معنے ہوں گے نہ ہم اُن کی سابقہ معلومات سے تائید حاصل کر رہے ہیں۔ نئے الفاظ اُسی دقت سے کہے جاسکتے ہیں جب کہ اُن الفاظ سے تعلق رکھنے والی کوئی چیز رو برو ہو۔ یا کوئی نیا خیال اُن الفاظ کے ذریعہ ظاہر کیا جائے۔ لیکن اس بات کی سخت احتیاط کی جائے کہ لفظ کے کہنے سے پیشتر اُس چیز یا خیال کو پیش کریں۔ اور اُن کو یہ جاننے کا موقع دیں کہ فلاں لفظ فلاں چیز یا خیال کو ظاہر کرنے والا نشان ہے۔ اس طریقے سے اُن کے نئی باتوں کو آسانی سے سمجھ کر ذہن نشین کر لیں گے۔

## زبان کی ایک اور قسم

۱۵ گفتگو کے لئے صرف الفاظ ہی کوئی ذریعہ نہیں ہیں۔ خیالات کو ظاہر کرنے کے بہت سے اور طریقے بھی ہیں۔ آنکھ۔ سر۔ ہاتھ۔ قدم۔ کانڈھا۔ ہنسی۔ پھریرے۔ سیٹی وغیرہ۔ سے اکثر اوقات گفتگو میں کام لیا جاتا ہے۔ اور جو مکالمے مافی الضمیر کو بہ نسبت الفاظ کے

بہتر طور پر ظاہر کرتے ہیں۔ وحشی اقوام جن کے الفاظ خیالات کو ہمیک  
 طور پر ظاہر کرنے سے عاری ہیں۔ علی العموم حرکات جسمانی سے اپنے  
 خیالات دوسروں تک پہنچاتے ہیں۔ مہذب اصحاب ہی ان اعضاء سے  
 کچھ کم کام نہیں لیتے۔ کسی کو بلانے۔ باہر بھیجنے۔ خاموش رہنے۔ بیٹھنے  
 اُٹھنے۔ دوڑنے۔ کے لئے جو اشارے کئے جاتے ہیں۔ وہ تو عام طور پر  
 معلوم ہیں۔ ان حرکات سے اس قدر غصہ ظاہر کیا جاسکتا ہے۔ یا  
 نرجی و محبت کا اظہار ہو سکتا ہے۔ جن کو بخوبی ظاہر کرنے کے لئے شاید  
 بہت سے جملے ہی ناکافی ہوں۔ لیکچرار اور واعظین کے بر موقیع حرکات  
 جسمانی اکثر اوقات دوسرے مقررین کے فصیح و بلیغ جملوں سے بڑھ کر  
 معنی اخیزا در موثر ثابت ہوا کرتے ہیں۔ رقص و سرود کی محفلوں میں  
 لوگوں کا بڑے شوق سے حصہ لینا یہی اسی اصول سے وابستہ ہے۔  
 قصا ویر بھی اپنی زبان حال رکھتے ہیں۔ تختہ سیاہ کے خاکوں سے لیکر  
 فن مصوری کی اعلیٰ قصا ویر تک سبھی تعلیم میں نہایت موثر ثابت ہو  
 ہیں۔ اور ان سب کی تائید سے بچے استاد کے خیالات کو بہت جلد آسانی  
 سے ذہن نشین کر لے سکتے ہیں۔

۱۶۔ نیچر بھی اپنی خاص زبان رکھتی ہے۔ اور اسی زبان کے  
 ذریعہ اب تک سائنس کے اہم و مفید قوانین۔ اصول اور راز معلوم  
 ہوتے آئے ہیں۔ نیچر کی زبان سے دنیا کے سیکڑوں لایمیل عقدے  
 اور گتھیاں سلجھ چکی ہیں۔ دل اگر دانا بود در سخن اسرار ہست؛  
 چشم اگر بنیا بود دیوسف بہر بازار ہست؛ ہنسنے بچے جب کسی بچے پہل کو  
 درخت پر دیکھتے ہیں تو نیچر ان کے کان میں کہہ دیتی ہے کہ مجھے توڑ کر کہا لو

جب اُن کو کوئی پہول نظر آتا ہے تو نیچراں کو دعوت دیتی ہے کہ اس پہول کو نوکر سو بگھو۔ اپنے سر پر لگا لو۔ کانٹے دار درخت بچون کو چوکنہ کر دیا کر دیتے ہیں کہ خبردار ہمارے نزدیک نہ آنا پاؤں میں کانٹے چبھ جائیں گے۔ نہایت خوش نصیب ہیں وہ لوگ جو نیچر کی زبان کو جاننے کی کوشش کرتے ہیں۔ اور اس کی صلاح و مشورہوں سے اپنی زندگی بسر کرتے ہیں۔

برگ درختان سبز در نظر ہوشیار

ہر ورقے دفترست معرفت کردگار

میر نیرنگ نے غار پر ایک نظم لکھی ہے۔ جس کا کچھ اقتباس درج ذیل ہے۔ ملاحظہ ہو کہ ذرا سا کتبہ اپنی نیچرل زبان میں حضرت انسان کو کیا کیا نصیحتیں کر رہا ہے۔

تو سمجھتا ہے کہ اس باغ میں بیکار ہوں	محض بیکار ہی کیا موجب آزار ہوں
تو نے دیکھا ہے تجھے دیدہ عجرت سے کبھی	قدر پوچھی ہے مری اہل بکیر سے کبھی
بھٹکے ہیں بندے رہرو کو جگنا مقصود	قدر ہے خاک نشیوں کی دکھانا مقصود
سلک ہشی میں کوئی شئی کہیں بے سوہی ہے	جلوہ حسن کسی چیز میں محدود ہی ہے
نور خورشید کا ہر ذرے میں ہے مار چیا	موج دریا کا ہے ہر قطرے میں انداز چیا
ایک قانون کے تابع ہیں شجر کو کہ حجر	ایک سانچے میں ڈھلے ہیں کرہ خاک و قطر
کس جگہ حسن کے آئین کا اظہار نہیں	گل ہی گل باغ جہاں میں ہے کہیں خار نہیں
آہ کیا چشم ہند کی ہے کو تہ نظری	جس سے مسطور مکر حسن کی ہے جلوہ گری

دیکھیے حسن تناسب کا نمونہ ہوں میں

کیا دلا دہر ہوں کیا شوخ تکیلا ہوں میں

معلم اور متعلم کے درمیان خیالات کو ایک دوسرے تک پہنچانے کا ذریعہ عموماً مصنوعی زبان ہی ہوا کرتی ہے۔ لیکن ہر ہوشیار معلم کو چاہیے کہ جہاں تک ہو سکے زبان کے دیگر اقسام سے بھی نائیہ لیا کرے تاکہ طلباء کے دماغ پر تعلیم کا گہرا اثر پڑے۔ زبان تو بجائے خود اظہار مطالب کا وسیلہ ہے۔ لیکن یہ بات تجربہ کار اساتذہ پر بخوبی روشن ہے کہ زبان اظہار خیالات کا مکمل ذریعہ نہیں۔ اس لئے انہیں تو ضیع و تشریح کرنے کے لئے متعدد دیگر ذرائع سے نائیہ لینا پڑتی ہے۔

۱۸ زبان کی بحث سے ہمارا یہ مقصد نہیں کہ استاد اپنی جماعت کے روبرو ایک بڑا مقرر یا لیکچر ار ہی بن بیٹھے۔ لیکچر بجائے خود نہایت مفید اور سبق آموز ہوتا ہے۔ لیکن ننھے بچوں کے مدارس میں اس کی چند ان ضرورت نہیں۔ کسی اور باب میں یہ ثابت کیا گیا ہے کہ زیادہ باتوں کی استاد اچھا استاد نہیں ہو سکتا۔ مگر استاد کا زبان پر اچھی طرح قادر ہونا نہایت ضروری ہے۔ کم سخن لوگ حسب موقع بخوبی گفتگو کیا کرتے ہیں۔ اور ضرورت ہی اسی کی ہے۔ اور جو لوگ زبان کے وسیلے سے تعلیم دینا چاہتے ہوں انہیں چاہیے کہ پہلے اپنی زبان کو نہایت ٹھیک۔ درست۔ صحیح۔ اور موزون بنالین۔

## اساتذہ کے لئے قواعد

زبان کے قانون کی مندرجہ بالا بحث سے اساتذہ کے لئے حسب

ذیل قواعد برآمد ہوتے ہیں :—

(۱) ہمیشہ نہایت ہوشیار می اسکے ساتھ طلباء کی زبان کو جاننے کی



کوشش کرو۔ خیال رکھو کہ وہ کون سے الفاظ کن معنوں میں استعمال کرتے ہیں۔

(۲) کسی مضمون کے متعلق اُن کی معلومات کو جہاں تک ہو سکے اُن کی گفتگو سے ہی حاصل کرو۔ اس سے تمہیں اُن کے خیالات اور اُن خیالات کو ظاہر کرنے کے الفاظ کا علم ہو جائے گا۔ اور تمہیں اُن کی غلط فہمیوں کو درست کرنے کا موقع ملے گا۔

(۳) جہاں تک ہو سکے اپنے خیالات بچوں کی سیدھی سادی زبان میں ظاہر کیا کرو۔ اور اگر وہ تمہارے کسی لفظ کے غلط معنی لین تو ہوشیاری کے ساتھ اُن کے صحیح معنی سمجھا دو۔

(۴) نہایت سادے۔ سلیس اور حقی الامکان کم الفاظ استعمال کرو۔ بغیر ضروری الفاظ سے متعلم کو غیر ضروری محنت کرنی پڑتی ہے۔ اور یہ بھی ممکن ہے کہ متعلم کچھ کچھ سمجھ بیٹھے۔

(۵) چھوٹے چھوٹے اور سادے جملے استعمال کرو۔ نہایت طویل جملے بچوں کے لئے بالکل غیر موزوں ہیں۔ جن سے وہ اکثر پریشان ہو جاتے ہیں۔

(۶) اگر یہ معلوم ہو جائے کہ متعلم نے تمہارے خیالات کو بخوبی نہ سمجھا تو اپنے خیالات کو آسان تر زبان میں دہراؤ۔ اگر ممکن ہو تو اور بھی سادگی کے ساتھ سمجھاؤ۔

(۷) الفاظ کے معنوں کو صحیح طور پر سمجھنے کے لئے توضیحات و تشریحات سے بچوں کی تائید کرو۔ قدرتی چیزیں۔ نقشہ جات۔ مناظر۔ مصنوعی اشیاء۔ اور تصاویر۔ بچوں کی جماعتوں میں توضیحات

کے لئے نہایت موزوں ہوتے ہیں۔ جہاں تک ہو سکے ایسے تشریحات سے کام لو جو بچوں کے تجربے یا مشاہدے سے تعلق رکھتے ہوں۔

(۸) جب کہی کوئی نیا لفظ سکھانا ہو تو لفظ کے کہنے سے پہلے اُس لفظ کے صحیح معنوں اور اُس سے ظاہر ہونے والے خیالات وغیرہ کو اچھی طرح سمجھا دو۔ اور بعد ازاں اُس لفظ کو پیش کر دو۔ بچوں کے تجربات سے تعلق رکھنے والے عام اور معمولی تشریحات کے ذریعہ نئے الفاظ بہترین طور پر اُن کے ذہن نشین کئے جاسکتے ہیں۔

(۹) بچوں کے ذخیرۃ الفاظ کو زیادہ کرنے کی کوشش کرتے رہو۔ اور ساتھ ہی الفاظ کے صحیح اور ٹھیک معنوں کو بھی اُن کے ذہن نشین کر دیا کرو۔ بچوں کے ذخیرۃ الفاظ کو اس طور پر ترقی دینے سے اُن کی معلومات اور قوت گویائی میں زیادہ ترقی ہوگی۔

(۱۰) چونکہ بچوں کی زبان کو ترقی دینا ہی تعلیم کا ایک مقصد اعلیٰ ہے۔ اس لئے صرف اسی پر قناعت نہ کرو کہ لڑکے تمہاری تقریر کو زیادہ دیر تک خاموشی کے ساتھ سنتے رہیں۔ گو وہ زیادہ منوجہ ہی کیوں نہ ہوں۔ اُنہیں آزادی کے بات چیت کرنے کے لئے اُن کے حوصلے بڑھاتے رہو۔ اور اُن کو اپنے خیالات ظاہر کرنے کے بخوبی مواقع دیا کرو۔

(۱۱) نہتے بچوں کو پڑھانے میں کہی تعجیل نہ کرو۔ جب تک کہ وہ ایک لفظ بخوبی نہ جان لیں۔ دوسرے الفاظ کی طرف نہ بڑھو۔

(۱۲) ہمیشہ بچوں کے الفاظ پر نظر رکھو۔ اور جانچتے رہو کہ آیا وہ اُن الفاظ کو کہیں غلط معنوں میں تو استعمال نہیں کرتے۔ بلکہ اس بات پر خیال رکھو کہ آیا وہ اُن الفاظ کے معنی ٹھیک اور درست طور پر سمجھتے اور اُن کو ہر موقع صحت کے ساتھ استعمال ہی کرتے ہیں۔

## ان قواعد کی خلاف ورزی اور بعض غلطیاں

بہ نسبت دیگر قوانین کے اس تیسرے قانون کی زیادہ تر خلاف ورزیاں ہوا کرتی ہیں۔

(۱) بچوں کی متوجہ نظروں سے اکثر اوقات اُستاد کو دہو کہ ہو جاتا ہے کہ اور وہ یہ سمجھ لیتا ہے کہ بچے اُس کی زبان اور تفہیم کو بخوبی سمجھ رہے ہیں۔ اور بعض اوقات اُستاد کو مزید طور پر یہ دہو کہ دیا جاتا ہے کہ باوجود کچھ ہی معلوم نہ کرنے کے طلباء اپنے آپ کو دہو کہ دیتے ہوئے بخوشی کہہ دیا کرتے ہیں کہ اُنہیں اُستاد کی سمجھائی ہوئی باتیں اچھی طرح معلوم ہو گئیں۔ جب کہ اُن کو کچھ ہی معلوم نہ ہوا ہو۔

(۲) اکثر اوقات بچے اُستاد کے حرکات و سکنات سے زیادہ مخطوط ہو جاتے ہیں۔ اور اُستاد کے الفاظ پر توجہ کرتے ہوئے نظر تو آتے ہیں۔ لیکن حقیقت میں وہ اُستاد کی آنکھوں۔ ہونٹوں۔ اور اُس کے حرکات پر متوجہ رہتے ہیں۔ بلکہ بعض اوقات صرف اُستاد کو خوش کرنے اور اُس سے تعریف حاصل

کرنے کی غرض سے اُستاد کی باتوں کو بخوبی سمجھ لینے کا دعویٰ کیا کرتے ہیں۔

(۳) زبان کا غلط استعمال تعلیم کی ایک عام غلطی بن گئی ہے۔ یا کام سے نفرت رکھنے والے بعض اساتذہ اپنی لاعلمی اور سُستی کو طول کھامی اور بیہودہ گوئی کے پردہ میں چھپانے کی کوشش کرتے ہیں۔ اور بعض اساتذہ بچوں کو پڑھانے کے عوض اپنی اعلیٰ دانشمندی اور دنیاوی معلومات کا دغظ کرنے لگتے ہیں۔ بعض کھرے اساتذہ ایسے ہوتے ہیں جو سبق کو صاف اور قابل فہم بنانے میں سخت کوشش کر کے اس فیصلہ پہ آں پہنچتے ہیں کہ اُنہوں نے اپنا فرض منصبی ادا کر دیا۔ خواہ بچے سمجھیں یا نہ سمجھیں۔ اگر بچوں نے سبق کو نہ سمجھا ہو تو اُن کے خیال میں یہ صرف بچوں کی خطا ہوگی کہ اُنہوں نے سبق سے عداوت تو بھی کی۔ یا یہ کہ جماعت کے سارے بچے ہی نا سمجھ اور بے وقوف ہیں۔ ان حضرات کو کہیں یہ خیال نہیں آتا کہ وہ اپنی زبان میں ایسے الفاظ بھی استعمال کر جاتے ہیں جن کے صحیح معنی طلباء نہ جانتے ہوں۔ یا جن کے معنی طلباء غلط طور پر لیا کرتے ہوں۔

(۴) ساری ہواشش کو مدہم و برہم کہ دینے یا بیکار بنا دینے کے لئے صرف ایک غیر مانوس یا غلط معنوں میں سمجھا ہوا لفظ کافی ہے۔ لیکن اُستاد کو یہ نہیں معلوم ہوتا کہ سلسلہ خیالات کس درجہ سے ٹوٹ گیا۔ کیونکہ بچے اُستاد کے خوف سے یا اپنی لاعلمی کو ظاہر کرنے کی شرمندگی سے نا معلوم الفاظ یا جملوں کے

معنی استاذ کو واضح طور پر سمجھانے کی درخواست نہیں کرتے۔  
 استاذ صاحب ان بیچارہ دن کو بے وقوفی اور بے توہمی کے مجرم  
 قرار دیتے ہیں۔ حالانکہ ان بیچارہ دن کی ساری کوشش اور  
 توجہ غیر مانوس زبان کو سمجھنے میں بیکار دلا حاصل ٹھہرتی ہے۔  
 (۵) باوجود سیلس و سادہ زبان استعمال کرنے کے۔ بعض

استاذہ تعلیم دینے کے اس ہتیار سے اعلیٰ طور پر کام لینے میں  
 کامیاب نہیں ہوتے۔ یہ لوگ اپنی تفہیم کے معاوضہ میں بچوں سے  
 کوئی صاف اور بامعنی خیالات نہیں حاصل کرتے۔ جس کی وجہ  
 سے ان کو اپنی کامیابی کا کوئی ثبوت نہیں ملتا۔ نہ بچے گفتگو کر سکتے  
 ہیں۔ اور نہ ان کے الفاظ کا ذخیرہ ہی بڑھتا ہے۔

(۶) بہت سے استاذہ زبان کی سلاست۔ دلکشی۔ شیرینی۔


اور عجیب و غریب پوشیدہ طاقتوں سے محفوظ ہونا نہیں جانتے۔  
 اور وہ یہ بھی نہیں خیال کرتے کہ موجودہ مہذب و متہذبن سوسائٹی  
 بے قراری زبان کے قایم نہیں رہ سکتی۔ اکثر استاذہ کے الفاظ کا  
 ذخیرہ بالکل محدود ہوتا ہے۔ یہ ثابت ہو گیا ہے کہ لوگوں میں  
 عام علمی قابلیت و استعداد کو بڑھانے کے لئے صوبے بڑی رکاوٹ  
 ان کے معمولی معلومات کی بے مائیگی تھی۔ انگلستان  
 کی پارلیمنٹ نے ایک کمیٹی اس غرض سے مقرر کی تھی کہ وہ کوئیلہ  
 کی کانٹون میں کام کرنے والوں اور دیگر مزدوری پیشہ لوگوں کی  
 زبان کے متعلق تحقیقات کر کے اطلاع دے کہ رسالوں اور کتابوں  
 کے ذریعہ ان لوگوں کو مفید معلومات سے بہرہ ور کرنے کی کہاں

گنجائش ہے۔ کبھی کو ہزار ہا لوگوں کا امتحان لینے کے بعد یہ معلوم ہوا کہ ان کی خیر و بے مایہ زبان میں کوئی مفید معلومات کو ظاہر کرنے کی کچھ بھی قابلیت نہ تھی۔

پس کوئی مقام تعجب نہیں کہ اس قسم کے نقایص نا تجربہ کار بچوں کی زبان میں بہ نسبت عمر رسیدہ لوگوں کے بدرجہا زیادہ موجود ہوں۔ اگر ہم بچوں کو کامیابی کے ساتھ پڑھانا چاہیں تو یہ ہمارا فرض منصبی ہو گا کہ اپنے اور ان کے درمیان تبادلہ خیالات کے اس چشمہ کو زیادہ کثرت و عمیق بنادیں۔

(۷) مدرسہ میں اکثر ایسے اسباق بھی پڑھائے جاتے ہیں جو بچوں کی روزمرہ زندگی اور زبان سے علیحدہ رہتے ہیں۔ ہر ایک علم کے لئے ایک خاص قسم کی زبان ہوا کرتی ہے۔ اقلیدس اور حساب کی زبان الگ ہے۔ تاریخ اور جغرافیہ کی الگ۔ حکمت و فلسفہ کی زبان الگ ہے۔ سائنس کی الگ۔ موسیقی کی زبان الگ ہے۔ اور نارہر بتی کی زبان الگ۔

متعلم کو جس کسی علم میں ترقی کرنا منظور ہو اس علم کی زبان سے بھی بخوبی واقفیت پیدا کر لینا ضروری ہے۔



## باب پنجم سبق کا قانون

۱ قانون چارم ہین تعلیم کی اصل بنیاد یا مغز تعلیم کی طرف  
 لیجاتا ہے۔ پچھلے تین قوانین معلم - متعلم - اور زبان کے متعلق تھے۔  
 جن کے ذریعہ ان دونوں میں تبادلوہ خیالات ہو سکے۔ اب ہم سبق کے  
 ایک اور مسئلہ کی طرف آنے چاہتے ہیں جس کا حل کرنا ضروری ہے۔  
 یہاں استاد کو نوع انسان کے مصدقہ تجربات کو متعلم تک پہنچانا پڑتا ہے  
 ان صاف و شفاف تجارب کو طلباء و تک پہنچانے کا طریقہ ایسا ہو کہ جس سے  
 طلباء جوش و خروش کے ساتھ ان اصول کو معلوم کر لیں۔ جن پر عمل  
 پیرا ہونے سے ان کی زندگی کامیاب بن سکتی ہے۔ اور ان کو آئندہ  
 علمی اور عملی دنیا میں مطالعہ اور تحقیقات کرنے کا شوق و انگیزہ رہتا رہے  
 استاد کا اصلی اور لازمی کام صرف اسی میں مضر ہے۔

۲ اب ہمیں سبق کے قانون کو دریافت کرنا چاہیے۔ اگر ہم  
 اس بحث سے بہت دور جائیں اور دریافت کریں کہ ہنسنے بچوں میں  
 پہلے پہلے دنیاوی خیالات کن مدارج کو طے کرنے کے بعد پیدا ہوتے  
 ہیں۔ تو ہمیں یہ معلوم ہو جائے گا کہ ہنسنے بچوں کی طرح طلباء بھی بہت



سہی نئی باتیں اپنی سابقہ واقفیت کی مدد سے معلوم کر لیتے ہیں۔ نئی یا غیر معلومہ باتیں صرف اُن باتوں کے ذریعہ معلوم کر لی جاسکتی ہیں جن سے بچے مانوس ہوں۔ یا جن کو وہ بخوبی جانتے ہوں۔ پس سبق کا قانون یوں ہوگا : —

نئے حقائق کو معلومہ حقائق کے ذریعہ سمجھانا چاہیے۔

(یعنی پُرانی واقفیت کو نئی واقفیت کی بنیاد بناؤ)

۳ یہ قانون بہ نسبت پچھلے قوانین کے صاف و سادہ نظر نہیں آتا۔ لیکن اُن قوانین سے کچھ کم اہمیت ہی نہیں رکھتا۔ بلکہ اس کے مطالب زیادہ گہرے اور رشتے زیادہ وسیع ہونے کے علاوہ زیادہ تراہم ہی ہیں۔

## اس قانون کا فلسفہ

۴ اس قانون کے اسباب ہم کو نفس کی سرشت اور انسانی معلومات کی نوعیت میں ملین گئے۔

۵ سب قسم کی تعلیم ایک خاص مقام سے شروع کی جائے۔ اگر مضمون بالکل نیا ہو تو کسی ایسے معلومہ مضمون کو تلاش کر کے سبق شروع کیا جائے جو نئے سبق سے مطابقت رکھتا ہو۔ باکمال مقررین۔ عمر رسیدہ لوگوں کو مخاطب کرتے ہوئے ہی نئی باتوں کو پُرانی باتوں کی تائید سے موثر بناتے ہیں۔ داستان گو اس امر کا بے حد لحاظ رکھتے۔ کہانی شروع کرنے کے لئے انہیں جب تک کوئی عمدہ موقع نہ ملے کہانی کا آغاز نہیں کرتے۔ پُرانی باتوں کی تائید کے بغیر نئی باتوں کو معلوم

کرائے کی کوشش کرنا گو یا کسی شخص کو ایک تنگ و تاریک مدور راستہ پر سے کسی نامعلوم مقام تک جانے کا حکم دینا ہے۔ جس کو یہ بھی معلوم نہ ہو کہ وہ خود کہاں ہے۔ اور راستہ کہاں سے شروع ہوتا ہے۔ جب کہ عمر رسیدہ لوگوں کو یہی اس قسم کی تائید کی ضرورت پڑتی ہو تو مقام غور ہے کہ بچوں کو اس تائید کی کہاں تک سخت ضرورت ہوگی۔ سبق ختم ہونے کے بعد اکثر اوقات بچے مدرسہ میں کہا کرتے ہیں کہ اُستاد صاحب کا دیا ہوا سبق مجھے تو کچھ بھی معلوم نہ ہوا ایسی حالتوں میں سارا الزام اُستاد پر ہی عائد ہوتا ہے۔

۴ سب قسم کی تعلیم ایک خاص منزل کی طرف بڑھتی رہے۔ تعلیم کا ہیٹک رخ اپنی دورانِ رفتار میں نئے تجربات و معلومات کے حاصل کرنے کی طرف ہو، بچوں کو بار بار صرف وہی باتوں کا سہلانا جن کو وہ بخوبی سیکھ اور سمجھ چکے ہوں۔ گویا اُن میں نئے معلومات کے حاصل کرنے کی خواہش کو روک دینا ہے۔ یا بالفاظِ دیگر بچوں کو نئے نئے مناظر دکھلا کر اُن میں جوش و خروش پیدا کرنے یا دنیا کے علم کے نئے ممالک فتح کرنے۔ علم کے سمندر سے نئے اور قیمتی موتی لانے پر آمادہ کرنے کے عوض انہیں کسی دائرہ میں کو لہو کے پیل کی طرح چکر لگانے کے لئے چھوڑ دینا ہے۔

بچوں کو کامل طور پر ماہر بنادینے کے خیال سے بالکل معمولی اور مانوس مضامین کو حد سے زیادہ عرصہ تک پڑھاتے رہنا ہی سخت غلطی ہے۔ اگر پُرانے معادن کے زیادہ عمیق تہوں میں معرعات کے برآمد ہونے کی کوئی امید ہو تو اُن کو کہو دنا مفید ہے۔ یوں ہی اگر

پرانے اسباق سے کوئی نئے فوائد حاصل ہونے والے ہوں تو ان کو دُہرا سکتے ہیں۔ اس سے یہ نہیں سمجھ لینا چاہئے کہ ہم کہیں قانون نظر ثانی یا اعادہ کی مخالفت کرتے ہیں۔ جس پر ہم آگے چل کر بحث کریں گے۔

۷ تعلیم مقررہ اصول پر زینہ بہ زینہ بڑھتی جائے۔ یہ زینے ایسے ہوں جو ایک بات یا خیال کو دوسرے کے ساتھ اسی طرح حل کر دیا کریں۔ جیسے کہ ہم مادیات کی طرف سے رفتہ رفتہ مجردات کی طرف بڑھتے ہیں۔ یا منطق کے مقدمات صغریٰ و کبریٰ پر نظر کرتے ہوئے ہم نتیجوں پر پہنچتے ہیں۔ یا بعض مظاہر قدرت کو بخوبی جان لینے سے ہم قوانین قدرت سے آگاہ ہو جاتے ہیں۔ ہر ایک نیا خیال جس پر بخوبی دستگاہ حاصل کر لی جائے۔ بچے کی معلومات کا ایک جز بن جاتا ہے۔ جو نوع انسان کی معلومات کا ایک حصہ ہوتا ہے۔ جس کے مرکز سے وہ سننے اور نازہ معلومات کی طرف قدم بڑھا سکتا ہے۔ نئی نئی معلومات۔ پچھلی معلومات کو زیادہ روشن اور واضح کرتی اور نئی باتوں کی دریافت اور تحقیقات پر مزید تجلیاں ڈالتی ہیں۔ لیکن مشروط یہ ہے کہ دوسرے زینہ پر قدم بڑھانے سے پیشتر پہلے زینہ پر اپنا قدم اچھی طرح مستقل طور پر چالایا جائے۔ ورنہ بچے پر محسوس کرنے لیکن گئے کہ وہ کسی نامعلوم ملک کی طرف بغیر خاطر خواہ تیاری کے سفر کرنے لگے ہیں۔ صرف اسی مقام پر کسی مضمون میں اعلیٰ دستگاہ حاصل کرنے کی ضرورت پڑتی ہے۔ سبق کا ہر ایک حصہ اور سبق سے تعلق رکھنے والی ہر ایک چھوٹی بڑی بات پر متعلم کو اس کی سمجھ کے مطابق بخوبی

دسترس ہو جانی لازمی ہے۔ کامل دشتگاہ اصلی اور سچی تعلیم کے لئے ضروری شرط ہے۔ غلط یا غیر مکمل طور پر مطلع ہونا اکثر اوقات ساری کوشش اور جان فشانی پر پانی پھیر دیا کرتا ہے۔ وہ لڑکا جو ایک سبق پر بخوبی قادر ہو چکا ہو وہ دوسرے سبق کے نصف حصے سے بھی آگاہ ہو جاتا ہے۔ اس لئے وہ جماعت جس کی تعلیم باقاعدہ ہو رہی ہو ہمیشہ دوسرے زینہ پر قدم رکھنے کے لئے مشتاق اور سرگرم رہتی ہے۔ پشالوزی جیسے اعلیٰ ماہر تعلیم کا مقولہ یاد رکھنا چاہئے کہ دریافت شدہ مضامین میں نئے مضامین کا جمع کرنا آسان ہے۔

۸ لیکن اس قانون کا فلسفہ کسی قدر اور گہرا ہے۔ یاد رکھنا چاہئے کہ یہ علم کوئی مفرد یا غیر محکوم یا آزاد مضامین کا انبار نہیں۔ وہ نوع انسانی کے تمام چھوٹے بڑے تجربات کا ایک مجموعہ ہے۔ جس میں مختلف معلومات ایک خاص ترتیب اور رشتے میں منسلک ہیں۔ واقعات ایک دوسرے سے کوئی نہ کوئی باہمی مناسبت رکھتے ہوئے ایک خاص نظام میں ملے جملے ہوتے ہیں۔ ہر ایک واقعہ دوسرے واقعہ کی طرف لے جاتا اور اس پر روشنی ڈالتا ہے۔ قدیم واقعات جدید انکشافات کا موجب بنتے ہیں۔ اور نئے انکشافات قدیم واقعات و معلومات کی تصدیق و تصحیح کر دیا کرتے ہیں۔

۹ ان تمام باتوں کا بننے بچوں کی محدود معلومات اور تجربات سے ہی دیا ہی واسطہ ہے جیسا کہ عمر رسیدہ لوگوں کے وسیع معلومات اور تجربات سے نئے معلومات۔ پُرانے معلومات اور واقعات کے ذریعہ

سمجھائے جائیں۔ تاکہ وہ بخوبی ذہن نشین ہونے کے بعد دیگر معلومات کے حاصل کرنے کی بنیاد بن کر متعلم کی معلومات اور تجربوں کے دائرہ کو وسیع کر سکیں۔ پس علم بذات خود اس امر کا مقتضی ہے کہ نئی معلومات سابقہ معلومات کے وسیلہ اور تائید سے حاصل کی جائیں۔

۱۰۔ معلوم کرنے یا جاننے سے مراد تمیز کرنا یا تحقیق کرنا ہے۔ یعنی یہ تحقیق کرنا ہے کہ کسی نئی چیز کو پرانی چیزوں سے کیا علاقہ یا درجہ امتیاز حاصل ہے۔ تاکہ نئی چیز اپنے صحیح معنوں میں ظاہر ہو۔

اگر کوئی دوست ہمیں اپنے سفر یا بہادری کے کارنامے سناے تو ہم فوراً اس قصہ کو آوروں سے ہی قصے سے مشابہت دین گے جس کو ہم سن چکے ہوں۔ یا جس کا ہم کو تجربہ ہو چکا ہو۔ وہ شخص اگر دوران گفتگو میں کوئی ایسے واقعات بیان کرے۔ جن کی ہم کو سابقہ واقفیت نہ ہو۔ یا ہم جن کو بخوبی نہ سمجھ سکتے ہوں تو ہم اپنے دوست سے عام اور چند مانوس مثالوں کے ذریعہ اس بات کی توضیح و تشریح کرنے کی درخواست کریں گے۔ تاکہ نئی اور عجیب و غریب باتوں کو ہم اپنے خاص نقطہ نظر سے دیکھ کر بخوبی سمجھ سکیں۔ اگر بچوں کو بالکل نئی اور غیر مانوس باتیں سنائی جائیں تو وہ سمجھنے کے لئے سعی لا حاصل کرنے لگیں گے۔ اور اگر ان کو نئی باتوں کے معلوم کرنے کا پیچہ شوق ہو تو وہ چند اور ایسے سوالات یا معلومات دریافت کرنے لگیں گے۔ جن کا کچھ واسطہ دیگر غیر مانوس باتوں سے ہو تاکہ وہ ان سے معلومات کو اپنے سابقہ معلومات کے ساتھ منسلک کر سکیں۔ زبان کے صنائع بدایع تشبیہ۔ استعارہ۔ ایہام۔ ضرب الامثال۔ فرہنگ۔ لغات۔ وغیرہ

صرف غیر مانوس چیزوں کو مانوس چیزوں سے۔ یا غیر مانوس معلومات یا تجربات کو مانوس تجربات سے متحد و متصل کرنے کے لئے وضع کئے گئے ہیں۔ یہ سب صرف نئی معلومات کو سابقہ معلومات کے ساتھ وصل کرنے یا معلوم کی روشنی سے نامعلوم کو منور کرنے کی کوششیں ہیں۔

۱۱ تفہیم اور سمجھائش کے معنی ہی میں ہیں کہ معلوم باتوں سے اچھی طرح تائید لے کر نامعلوم باتیں بتلا دی جائیں۔ پس یہ نتیجہ برآمد ہوتا ہے نامعلوم کے ذریعہ نامعلوم کی تفہیم سراسر ناممکن ہے۔ بچوں کی سابقہ معلومات ایسی ہوں جو نئے امور اور قوانین پر کافی روشنی ڈال سکیں۔ ورنہ ساری نئی باتیں بچوں کے لئے ایک معمہ بنی ہوئی ہوتی ہیں۔ اکثر اوقات ہمیں ہنپے بچوں کے سوالات کے جوابات دینے میں سخت مشکل پیش آیا کرتی ہے۔ اس وجہ سے ہمیں کہ ان کے سوالات اوق یا زیادہ غور طلب ہوا کرتے ہیں۔ بلکہ اس باعث سے کہ بچوں کی سابقہ معلومات کا ذخیرہ جس کے ذریعہ تفہیم یا جواب دیا جاسکے بالکل ناکافی ہوتا ہے۔ اگر کوئی لڑکا ستاروں کے متعلق سوال کرے تو۔ اس کے سوال کا تشفی بخش جواب دینے کے لئے اس کو پہلے علم ہیئت پڑھانا چاہئے۔ جس لڑکے نے کسی بڑے شہر کو دیکھا ہو وہ لنڈن یا نیویارک جیسے شہروں کی عالیشان عمارتیں۔ ٹرام۔ ریلوے۔ کارخانے۔ اجارات۔ جہازی کمپنیاں۔ کلبس۔ تجارت۔ اور صنعت و حرفت کا حال سن کر سمجھ لے سکتا ہے۔ لیکن وہ لڑکا جس کی عمر بنوہ کسی قریہ میں بسر ہوئی ہو۔ ہرگز ان باتوں کو باور نہ کرے گا۔ یا یہ باتیں اس کے لئے بالکل اچنبھاؤ ناممکن نظر آئیں گی۔ یا تو وہ ان باتوں کو کچھ ہی نہ سمجھ سکیگا۔

۱۲ تفہیم کے لئے ہم جو زبان استعمال کرتے ہیں۔ اس سے یہ امر بخوبی ظاہر ہوتا ہے کہ ہم نامعلوم واقعات تک بالکل سادہ اور مانوس زبان کے ذریعہ سابقہ معلومات کی تائید سے جانچتے ہیں۔ کیونکہ الفاظ معلومات کے نشان یا علامات ہیں۔ شمالی ہند سے اگر کوئی فیکچر اردکن کسی قریہ جا کہ فیصیح یا محاورہ اردو میں تقریر کرے۔ اور سامعین پر بنی تقریر کا اچھی طرح اثر ڈالنے کے خیال سے بلند اور صاف آواز میں صحیح تلفظ کے ساتھ بدیر لیکچر دیتا ہے تو اس کی کامیابی کا اندازہ صرف سامعین کی اس تعداد سے کیا جائے گا۔ جنہوں نے اس تقریر کو بخوبی سمجھا ہو۔ لیکن سامعین کی ایک بڑی جماعت جن کی زبان میں کیا بلحاظ خط۔ لب و لہجہ۔ محاورہ۔ شمالی ہندوستان کی اردو کے زمین و آسمان کا نام ہے۔ اس تقریر کو صاف طور پر سمجھ نہ سکیں گے۔ باوجود ہمہ تن نون ہو کہ سننے کے بھی ایسی تقریر ان کے لئے بے معنی ہی رہے گی۔

یون ہی یہ بھی ایک سخت غلطی ہوگی اگر اُستاد بچوں کو نئے معلوم آگاہ کرنے کے لئے اپنے خیال سے نہایت سلیس و سادہ الفاظ میں یہ کرے۔ اور یہ معلوم کرنے کی کوشش نہ کرے کہ آیا اس کے مفروضہ الفاظ اور خیالات سے بچوں کو کچھ سابقہ واقعات بھی ہیں یا نہیں۔ اس کی تفہیم سے کوئی صحیح معنی اخذ نہ کر سکیں گے۔

نئے واقعات یا قوانین کا تذکرہ کرنے والے لوگ بطور تمثیل اقعات کا ذکر کرتے ہیں جو ان کی زندگی میں پیش آئے ہوں۔ ہر شخص کسی مضمون کی تشریح یا توضیح کے لئے ایسی مثالیں انتخاب کرتا ہے۔ جو اس کی زندگی یا معیشت سے تعلق رکھتی ہوں۔ مثلاً

شکر ہی اپنے لشکر یا خندقوں سے۔ جہازران اپنے جہازوں یا سمندر سے۔ تاجر بازار کی حالتوں سے۔ صنّاع اور انجینیر اپنے پیشوں سے۔ مثالین پیش کرین گے۔ یوں ہی تعلیم میں بھی لڑکے ایسی مثالوں سے زیادہ سرور اور متاثر ہو جاتے ہیں۔ جو ان کے روزانہ تجارب سے تعلق رکھتے ہوں۔ مثلاً کسی مجرم یا ناامید بیار کے لئے ہیرا ستم قاتل ہے۔ کیمیا گر اس کو کاربن سمجھتا ہے۔ دولت مندوں کے پاس زیب و زینت کا ایک ذریعہ ہے۔ اور جوہریوں کے لئے وسیلہ معاش۔ غرض چیز تو ہے ایک ہی۔ لیکن ہر ایک شخص اس کو اپنی اپنی دلچسپی کے خاص نقطہ نظر سے دیکھتا۔ عالم علم نباتات کسی نئے پودے کو دیکھ کر یہ معلوم کرنے کی کوشش کرے گا کہ معلومہ پودوں کی کس جماعت میں اس پودے کو شمار کیا جائے۔ کاشتکار اس پودے کو دیکھ کر اس کے استعمال پر غور کرے گا۔ اور مصلحہ اس پودے کی خوشامی پر نظر کرے گا۔ اس طور پر چیزوں کے مختلف فوائد کو ایک دوسرے پر ترجیح دینا گویا کوئی ناظری محمول کی جائے۔ لیکن عقلی نشوونما کے لئے یہی بہترین طاقت مافی النگی ہے۔

۱۴ جس واقعہ یا اصول کو ہم نے بخوبی نہ سمجھا ہو۔ یا جس کے متعلق ہمارے معلومات غیر مکمل ہوں۔ ہم اس کا تذکرہ کبھی خوشی اور آمادگی سے نہیں کرتے۔ بلکہ بحالت مجبوری اس کا کچھ ذکر کرین گے۔ اور جب بھی ہم سے متعدد غلطیاں سرزد ہو جایا کرین گی۔ اگر ایسی توضیحات کے ذریعہ نئی باتیں سمجھانے کی کوشش کی جائے تو ان کو بچے کیا خاک سمجھیں گے۔ جو ابرسیاہ کل کے سبب پر چایا ہو یا ہو



آج کے سبق پر اپنا سایہ ضرور ڈالتا ہے۔ بخلاف اس کے جو سبق بخوبی ذہن نشین کر لیا گیا ہو وہ دوسرے سبق کو بھی روشن اور منور بنا دے گا۔ اسی وجہ سے بعض لائق اساتذہ کسی مضمون کے ابتدائی اسباق سے بچوں کو اس قدر مانوس کر دیا کرتے ہیں جیسے کہ وہ اپنے خانگی معلومات سے مطلع رہا کرتے ہیں۔ جس طرح ایک فاتح کسی سرزمین کو فتح کرنے کے بعد کافی فوجی طاقت اور بہت کے ساتھ دوسرے ملک پر چڑھائی کرتا ہے۔ یوں ہی بچوں کو ایک سبق پر کامل دستگاہ ہو جانے کے بعد دوسرے سبق کی طرف لیجانا چاہیے۔

۱۵ لیکن یہ امر ہوشیاری کے ساتھ معلوم کر لینا چاہئے کہ سبق پر کامل دستگاہ حاصل کرنے کی ایک حد ہی ہے۔ کوئی انسانی علم اور طاقت مکمل نہیں۔ اور بچوں کی استعداد بہ نسبت فوجیوں کے اتنی زیادہ نہیں ہوتی کہ وہ اپنے معلومات میں کامل بن جا سکیں۔ مدرسے میں بہت سے اختلافات ہی سبق کی فہمائش میں مانع و مزاحم ہو ا کرتے ہیں۔ جو باتیں بعض لڑکوں کو بالکل صاف اور سادہ معلوم ہوتی ہوں۔ ممکن ہے کہ وہی دوسروں کے لئے مشکل کے پہاڑ بن کر کھڑی ہو جائیں۔ اور انہیں کچھ بھی معلوم نہ ہوں۔ اگر استاد بچوں کو سبق کے متعلق گفتگو کرنے کا موقع دے۔ جیسا کہ زبان کی بحث میں کہا گیا ہے تو بہت سے ایسے اختلافات ظاہر ہو جائیں گے۔ جن پر مدرس نظر کر کے اپنے اندازِ تعلیم کو بدل سکتا اور ان اختلافات کو دور کرنے کی تدابیر دریافت کر سکتا ہے۔

۱۷ یہ بحث ناکمل رہے گی اگر ہم اس امر پر بھی روشنی نہ ڈالیں کہ غور و فکر کس طرح کیا جاتا ہے۔ یہ نہایت غلط اور بوسیدہ خیال ہے کہ

مدرسے میں پڑھنے والے نہیں بچے غور و فکر نہیں کرتے۔ یا اُن میں غور و فکر کرنے کی قابلیت نہیں ہوتی۔ اکثر اوقات اساتذہ اس فیصلہ پر اُن پہنچتے ہیں کہ بچے بذات خود آزادانہ طور پر غور و فکر نہیں کرتے بلکہ اُن کی نظر صرف اُسی راستہ پر دوڑتی ہے جس کو اساتذہ نے بتلادیا ہو۔ یا بعض اوقات لڑکے صرف وہی کام اندھا دھند کرتے جاتے ہیں جن کو استاد نے کیا ہو۔ یا جن کے کرنے کے لئے استاد لڑکوں کو مجبور کرے۔ یہ بات چند اُن قابل اعتبار نہیں ہوتی۔ اور اگر کہی سچ بھی ہو جائے تو سارا الزام صرف استاد پر عائد ہو سکتا ہے نہ کہ متعلم پر۔ دراصل غور و فکر کرنے کی قوت بچوں میں بنفسہ موجود ہے۔ اور انہیں دیگر طاقتوں کے یہ طاقت بھی بتدریج ترقی پاتی ہے۔ غور و فکر کرنے کے لئے بچوں کو سادے اور سہل مسئلے پیش آتے ہیں۔ اور نوجوانوں کو مشکل اور پیچیدہ مسئلوں پر غور و فکر کر کے حل کرنا پڑتا ہے۔ بچوں اور بڑوں میں غور و فکر کی طاقت ایک ہی ہوتی ہے۔ لیکن اس طاقت سے کام لینے کے مدارج الگ ہوا کرتے ہیں۔

۱۸ کسی خاص مسئلہ کو غور و فکر سے حل کرنے کے لئے بچوں کو یہ بتلادینا چاہیے کہ غور و فکر کرنے کے لئے کن شرائط کی ضرورت ہے۔ اور کس طرح غور کیا جاتا ہے۔ غور و فکر کی تین منزلیں ہوتی ہیں :- پہلی منزل وہ ہے جس میں وہم و گمان پایا جائے۔ بعض باتیں معلوم ہوں اور اُن باتوں کی تائید سے نئی باتیں دریافت کی جائیں۔ مثلاً کسی مرغوب کھلونے کا گم ہو جانا بچے کو پہلی منزل میں لے آتا ہے۔ بچہ دیکھتا ہے کہ کھلونا گم ہو گیا۔ اور تعجب کرتا ہے کہ اب کھلونا تو چلا گیا اب کیا

کرنا چاہئے۔ یا سوچنا ہے کہ دوسرا کہلونا کس طرح بل سکیگا۔

دوسری منزل میں انسان اُن ذرائع سے باقاعدہ تائبہ لے کر اپنے مقصد کو حاصل کرنا چاہتا ہے۔ جن پر اُنس کو اچھی طرح دسترس و قابو حاصل ہے۔ نہتے بچوں کو دق کرنے کے لئے۔ اُن کا کوئی کہلونا اُن کے پاس سے اگر ہٹا لیا جائے۔ جب وہ کہلونا کو نہ پائیں گے تو اُن کو تعجب ہو گا کہ کہلونا کہاں گیا۔ بلکہ اُن کو گمان ہو گا کہ آس پاس والوں میں سے کسی نے لے لیا ہو گا یہ پہلی منزل ہے۔

دوسری منزل میں سچے کہلونا حاصل کرنے کے ذرائع پر غور کرتا اور رونے لگتا ہے۔ اور کہلونا کے ملنے تک برابر روتا رہتا ہے۔

تیسری منزل میں اگر گم شدہ کہلونا کے عوض کوئی اور چیز دیدی جائے تو سچے اُس کو نہ لیگا۔ بلکہ اپنے خاص کہلونا کے حاصل کرنے پر اصرار کرتا رہے گا۔ اور اُس کو حاصل کر کے خوش ہو جائے گا۔

تیسری منزل میں یہ ایک نازک اور پیچیدہ مسئلہ پیش آ جاتا ہے کہ غور و فکر کے نتیجہ سے روبرو آئے ہوئے کن امور پر عمل کیا جائے۔ اور کون سے امور مسترد کر دئے جائیں۔ انسان شش و پنج میں ہو جاتا ہے کہ کیا کرے اور کیا نہ کرے۔ ایسے پیچیدہ مسئلے بچوں اور بڑوں دونوں کو روزمرہ زندگی میں بار بار پیش آیا کرتے ہیں۔ مدرسے کے کام ایسے ہوں جن میں غور و فکر کرنے کی ضرورت پڑے۔ اگر مدارس کی حاضری سے بچوں کو واقعی فائدہ پہنچانا مقصود ہو تو۔ اساتذہ کو چاہئے کہ کبھی بچوں کو دوسروں کی اندھا دہند تقلید کرنے یا کسی کے ہوئے کام کو دہرانے کا موقع نہ دیں۔ بلکہ ایسے ہوم ورک اسباق یا مشقین اُن کو دی

جائیں۔ جن پر وہ بذات خود آزادانہ طور پر غور و فکر کر سکیں اور اپنے دماغی قوی سے بخوبی کام لے سکیں۔ ورنہ سارے کام اغلاط اور عیوب سے پرے ہوئے رہیں گے۔ اور بچوں کے دماغی قوی زنگ آلودہ و ناکارہ بنتے جائیں گے۔

۱۹ علم کیا ہے۔ علم طے شدہ امور کا ذخیرہ ہے۔ جو واقعات اور قوانین کی چہان بین کے بعد ایک باقاعدہ نظام میں ترتیب دیا گیا ہے۔ لیکن دراصل اُن سے ہم کو یہی معلوم ہوتا ہے کہ بعض پیچیدہ معاملات کس طرح سلجھائے گئے۔ اور ہم کو یہ سبق ملتا ہے کہ کس طرح ہم ہماری زندگی میں پیش آنے والی پیچیدگیوں کو بذات خود غور و فکر کر کے آسان بنا سکتے ہیں۔ دورانِ تعلیم میں ہم جون جون ایسے اہم اور مشکل امور کو بچوں کے روبرو غور و فکر کے لئے پیش کرتے جائیں گے ہماری تعلیم اُسی انداز سے زیادہ مفید اور اعلیٰ ہوگی۔ بعض لوگوں کا یہ عقیدہ ہے کہ بچوں کو اُس وقت تک کچھ ہی نہ کہنا چاہیے جب تک کہ کسی بات کے معلوم کرنے کی اُنہیں خود ضرورت شدید محسوس نہ ہو۔ ہم اس عقیدہ کو کاٹنے نہیں تسلیم کر سکتے۔ لیکن استاد کو چاہئے کہ بچوں کی زندگی میں پیش آنے والے واقعات و محل طلب پر ہمیشہ نگاہ رکھے اور دورانِ سبق میں ان واقعات اور مسائل سے تائید لیکر حتی الامکان اپنی تعلیم کو بامعنی سودمند اور عملی پہلوؤں سے لبریز بنانا جائے۔

## ہدایات برائے مدرسین

قانونِ علم کی اس بحث و تحقیق سے غور و فکر کرنے والے

اساتذہ اپنی عمل پیرائی کے لئے بہت سے کارآمد و سودمند قواعد اخذ کر سکتے ہیں۔ یہ قواعد جنہے بچوں کے اساتذہ کے لئے بہترین راہ عمل ہیں۔ اور جو اساتذہ جنہے بچوں کو اچھی طرح تعلیم دینا چاہتے ہوں اُن کے لئے خضر راہ ہیں :-

(۱) پہلے یہ معلوم کر لو کہ نئے سبق کے متعلق بچوں کی سابقہ واقفیت کیا ہے۔ یہی سبق شروع کرنے کا مقام ہوگا۔ سابقہ واقفیت سے صرف درسی کتاب کی معلومات ہی متصور نہیں۔ بلکہ سبق سے تعلق رکھنے والے دیگر سارے معلومات جو مختلف ذرائع سے بچوں کو ہوئی ہوں۔

(۲) جہاں تک ہو سکے بچوں کی معلومات اور تجربات سے زیادہ کام لیا کر دو۔ یہاں تک کہ وہ خود یہ محسوس کر لیں کہ اُن کی سابقہ معلومات نئی معلومات کے حاصل کرنے میں کیسی مدد و معاون ہیں۔

(۳) بچوں کی سابقہ واقفیت کو صاف صاف اور صحیح جملوں میں ادا کر کے اُن کی معلومات کو تازہ کرنے کے لئے بچوں کی حوصلہ افزائی کیا کر دو۔

(۴) ایسے واقعات یا خیالات سے سبق شروع کرو جو بچوں کے نزدیک ہوں۔ اور جو بچوں کی سابقہ واقفیت سے صرف ایک ہی زمینہ اوپر ہوں۔ پس جغرافیہ پہلے گھر۔ مدرسہ۔ اپنے شہر سے شروع کیا جاسکتا ہے۔ اور تاریخ اُن خیالات۔ واقعات۔ یا یادگار دن سے شروع کی جاسکتی ہے۔ جن کی یاد بچوں کے دلوں میں تازہ ہو۔

(۵) جہان تک ہو سکے ہر ایک نئے سبق کو پچھلے سبق اور  
بچوں کی سابقہ واقفیت اور تجربات کے ساتھ وابستہ  
اور منسلک کر دیا کرو۔

(۶) سبق اس انداز سے پیش کرو کہ سبق کا ہر ایک زینہ  
دوسرے زینہ تک طلباء کو قدمتی طور پر آسانی سے پہنچانے  
میں مدد و معاون بن سکے۔

(۷) بچوں کی استعداد کے مطابق اپنے سبق کی زینہ بندی  
کرو۔ حد سے زیادہ طویل اور روکھے پیکے اسباق سے نوعمر و  
کو پست ہمت نہ بنادو۔ اور نیا وہ سہل اور آسان اسباق سے  
عمر رسیدہ بچوں کی توقعات کو سرد اور پتہ مردہ نہ کرو۔  
(۸) سبق کے متعلق سارے تشریحات نہایت معمولی  
صاف اور سادہ ہوں۔

(۹) بچوں کو اس انداز سے سبق دو کہ وہ بھی حسب ضرورت  
اپنے روزمرہ کے تجربات و مشاہدات سے اپنے اسباق کی  
توضیح کر سکیں۔

(۱۰) کوشش کرو کہ ہر ایک نئے واقعے یا اصول سے طلباء بخوبی  
مانوس ہو جائیں۔ نئی معلومات کو اس عمدگی کے ساتھ اُن  
کے ذہن نشین کرو کہ نقش کا بچہ ہو جائیں۔ دیگر نئی معلومات  
کی تعلیم کے موقع پر سابقہ واقفیت سے بخوبی کام لو۔

(۱۱) جہان تک ہو سکے بچوں کو اپنے معلومات اور تجربات سے  
حب ضرورت عملی طور پر فائدہ اٹھانے کا موقع دیا کرو۔ تاکہ

وہ دیگر نئی نئی باتوں کو دریافت کرنے یا پیچیدہ مسئلوں کو  
خود بخود حاصل کرنے کے قابل بن جائیں۔

(۱۲) ہر ایک نئے زینے کی طرف قدم اٹھانے سے آگے  
یہ بھی دیکھ لیا کرو کہ آیا پچھلے زینے پر آپ کے قدم اچھی طرح  
جھے ہیں۔ ایک ملک کو بخوبی تسخیر کرنے اور وہاں کے  
جملہ ضروری انتظامات ٹھیک طور پر کرنے کے بعد دوسرے  
ملک کی فتح کی تیاری کرو۔ ورنہ تم کسی ایک ملک کے ہی  
فرمانروا نہیں بن سکو گے۔

(۱۳) جہاں تک ہو سکے بچوں کے رد و بدلے میں پیش  
کیا کرو جو ان کی روزمرہ زندگی میں پیش آتے ہوں۔ تاکہ  
انہیں یہ سمجھنے کا موقع نہ ملے کہ یہ مصنوعی اور بیکار مسئلے نہیں  
بلکہ یہ واقعی ہیں۔ اور ان کے حل کرنے میں بچوں کا ذاتی  
فائدہ ہے۔

(۱۴) یاد رکھو کہ تمہارے طلباء غور و فکر کرنا سیکھ رہے ہیں۔  
پس باقاعدہ غور و فکر کرنے کے لئے انہیں دروس کے اندر  
اور باہر پیش آنے والے پیچیدہ مسائل پر دانشمندی اور  
تیسوئی کے ساتھ متوجہ ہونا سخت ضروری ہے۔

## غلطیان اور خلاف ورزیاں

سبق کے قانون کے وسیع مطالب کو ٹھیک طور پر نہ سمجھنے کی  
وجہ سے زیادہ غلطیاں اور خلاف ورزیاں پیش آجایا کرتی ہیں

جن میں سے عام غلطیان درج ذیل ہیں :-

(۱) طلباء بارہا ایسے اسباق یا مضامین کے پڑھنے پر مجبور کئے جاتے ہیں۔ جن کے پڑھنے کی وہ بالکل استعداد نہیں رکھتے یا جن کی سابقہ واقفیت یا تجربات سے اس سبق کو کوئی تعلق نہیں ہوتا۔

(۲) اکثر اساتذہ اس امر کو معلوم کرنا ہی بھول جاتے ہیں کہ سبق شروع کرنے کے لئے بچے کن ساندو سامان سے آراستہ ہیں۔  
(۳) ایک عام غلطی یہ ہے کہ بنیاد سبق پرانے اسباق کے ساتھ اس طریقہ پر مربوط نہیں کیا جاتا کہ وہ نئے سبق کی باتوں کو پرانے اسباق کی بنیادوں پر سنبھالے۔ اکثر اسباق اس طور پر رٹا دئے جاتے ہیں کہ گویا اُن کو کسی پچھلے سبق سے کچھ تعلق و واسطہ ہی نہ تھا۔

(۴) اکثر اوقات سابقہ معلومات بجائے مستقبل میں کام آنے والے اوزار و ہتیار کے کسی گودام کی بیکار چیزیں تصور کی جاتی ہیں۔

(۵) بارہا ابتدائی مضامین اور تعریفات کی کامل طور پر تفہیم نہیں کی جاتی۔

(۶) عموماً سبق کے دوسرے زینے کو بڑھنے سے آگے پہلے زینے کی باتوں پر بخوبی دسترس اور قابو نہیں حاصل کیا جاتا۔

(۷) بعض اساتذہ غلطی سے بچوں کو ایسے طویل اسباق یا مشقین دیا کرتے ہیں جن کا پڑھنا یا لکھنا بچوں کی استعداد سے



باہر جوتا ہے۔ یا جن کی انجام دہی کے لئے انہیں کافی وقت  
 نہیں ملا۔ جس کی وجہ سے بچے اُن اصول کو معلوم نہیں کر سکتے  
 جو اُن کی علمی ترقی کے لئے ضرور ہیں۔

(۸) اکثر اساتذہ بچوں کو نامعلوم حقائق یا نیچر کے راز و مخ  
 دریافت کرنے میں محدود معادن نہیں بنتے۔ بلکہ اپنی سر دہری  
 سے اُن کی ادوار العزیز اور ہمت کو پست کر دیا کرتے ہیں۔  
 (۹) ایک عام غلطی یہ بھی ہے کہ کسی پڑ پائے ہوئے مضمون  
 کے ابواب کا تعلق آئندہ ابواب کے ساتھ بتلا دیا جاتا ہے۔

اس قانون کی خلاف ورزی اور دیگر بہت سی غلطیوں  
 کی وجہ سے تعلیم نہایت ادنیٰ اور بالکل غیر مفید بن جاتی ہے۔ جن لوگوں  
 کی معلومات بالکل ادھوری ہوتی ہیں وہ آئندہ چل کر بذات خود تحصیل  
 علم میں کوشش کرنے کا حوصلہ نہیں رکھتے۔

## باب ششم قانون تعلیم

فن تعلیم پر نظر غائر ڈالتے ہوئے ہم مندرجہ ذیل چار  
عنوانوں پر بحث کر چکے ہیں۔ معلم۔ متعلم۔ زبان۔ اور سبق۔  
اب ہمیں ان چاروں کو علی صورت میں دیکھنا اور معلم و متعلم کی  
روش پر نظر ڈالنا ہے۔ گزشتہ بحث و تھمیں میں ہم ان تمام باتوں  
پر کسی قدر روشنی ڈال چکے ہیں۔ لیکن چونکہ ہر ایک عنوان اپنا خاص  
قانون رکھتا ہے۔ اس لئے ہر ایک عنوان بہ نسبت پہلی بحث کے اس  
وقت مزید روشنی اور بحث کا مطالبہ کرتا ہے۔ معلم اور متعلم کے قوانین  
کی رو سے دونوں کی ضروری کارروائی معلوم ہو گئی۔ لیکن ہر ایک اکثر  
اور اس کا پارٹ قیاساً آسانی سے علیحدہ کر دیا جاسکتا ہے۔ لیکن اکثر  
اور پارٹ بجائے خود اپنی علیحدہ خصوصیتیں رکھتے ہیں۔

قدرتی ترتیب پر نظر کرتے ہوئے سیکھانا یا تعلیم دینا پہلے نمبر  
پر نظر آتا ہے۔ آداب ہم تعلیم کے قانون کو دریافت کریں۔ قانون معلم  
زیادہ تر استاد کی قابلیت سے تعلق رکھتا تھا۔ اور قانون تعلیم تعلیمی  
کارروائی سے علاقہ رکھتا ہے۔ یعنی قانون تعلیم ہم کو یہ بتلاتا ہے کہ

کن طریقوں سے بچوں کو تعلیم دینا چاہیے۔

۲ اب تک ہم تعلیم کو معلومات یا تجارت کا دوسروں کے دماغ تک پہنچانے ذریعہ سمجھتے اور تعلیم کو اس نقطہ نظر سے دیکھتے ہی رہے یا بالفاظ دیگر ہم یہ کہہ سکتے ہیں کہ تعلیم سکھانے یا بتانے کا نتیجہ ہے۔ خواہ استاد کہتا جائے۔ یا آلات کے ذریعہ کسی اصول یا قانون کو ثابت کرتا جائے۔ یا طلباء کو بذات خود کسی نئی بات کی دریافت کرنے کی طرف لے جائے۔ ان تمام حالتوں میں استاد دراصل تجارت کا اپنے طلباء کو آگاہ کرتا جاتا ہے۔ استاد کا کام اور مقصد بھی صرف یہی ہوتا ہے۔ لیکن میں استاد کے کام اور مقصد میں تمیز کرنا لازمی ہے۔ استاد کا اصل کام طلباء کے نفس کو بیدار کرنا اور اس کو کام پر لگا کر بچوں میں خود بخود کام کرنے کی قابلیت کو بڑھانا ہوتا ہے۔ جیسا کہ پہلے بیان کیا گیا ہے۔ علم ایک دماغ سے دوسرے دماغ تک دیگر مادی اشیاء کی طرح ایک طرف سے دوسری طرف تک نہیں پہنچایا جاسکتا۔ لیکن ہر حالت میں معلم پر یہ امر لازمی ہے کہ ہر ایک بات کو بخوبی پہچانے۔ غور کرے اور دماغ میں جگہ دے۔ سارے تشریحات اور توضیحات وغیرہ بالکل بیکار اور غیر موثر ہوں گے۔ اگر وہ بچوں میں بذات خود غور کرنے کا شعلہ روشن نہ کر سکیں یا بچوں میں غور کرنے کا جوش اور انگ پیدا نہ ہو۔ اس سے وہی نتیجہ حاصل ہوگا جو اندھے کو آئینہ دکھانے یا پھرے کے روبرو آرگن بجانے سے حاصل ہو سکتا ہے۔

۳ پس اب ہم یہ کہنے کے لئے تیار ہیں کہ۔

## قانونِ تعلیم

بچوں کی تیزی - پُرتی - اور جدت طرازی کو جیش دو - اور اُن کی رہبری کرو - جہاں تک ہو سکے متعلم کو ایسی باتیں خود بخود نہ کہہ دو جن کو وہ غور و فکر سے بذاتِ خود جان لے سکتے ہیں -

۴ اس قانون کا دوسرا حصہ یہی نہایت اہمیت رکھتا ہے - بعض مواقع ایسے بھی ہوتے ہیں - جہاں ہم کو اس اشارہ کے خلاف عمل کرنا پڑتا ہے - مثلاً وقت بچانے کے لئے - یا کسی کم زور یا پست ہمت متعلم کی تائید کے لئے - یا کبھی ایسے موقع پر جب کہ ساری جماعت کو اس بات کے دریافت کرنے میں ناکامیابی ہو - اور سارے طلباء نہایت شوق اور تیزی سے استاد کی تائید کے منتظر ہوں - تو ایسے وقت پر استاد نئی باتوں سے طلباء کو آگاہ کر سکتا ہے - لیکن یاد رکھنا چاہیے کہ اس قانون کے خلاف عمل پیرا ہونے سے ہمیشہ نقصان اٹھانا پڑتا ہے - اس لئے خوب خیالی رکھنا چاہئے کہ اس نقصان کا بدل کوئی خاص فائدہ سے ہو جائے - قانون کے دوسرے حصے کو جملہ منفی میں ہے - اگر ہم جملہ مثبت بنادین یا اگر ہم اس جملہ پر اِشہاقی نظر ڈالیں تو جملہ یوں پڑ جائے گا دو تمہارے طلباء کو حقائق کے دریافت کرنے والے بناؤ یا اُن کو نئے حقائق بذاتِ خود دریافت کرنے کے قابل بناؤ - اس قانون کے نہایت مفید اور اہم ہونے پر جملہ اہلِ تعلیم متفق ہیں - اس لئے اس قانون کے مفید ہونے کے متعلق زیادہ ثبوت پیش کرنے کی یہاں چند اہم ضرورت معلوم نہیں ہوتی -

کوئی ایسا اعلیٰ ماہر تعلیم نہ ہو گا جس نے کسی ایک پہلو سے ہی اس قانون پر روشنی نہ ڈالی ہو۔ اگر ہم فن تعلیم کے متعلق کسی ایسے مقولے یا کہاوت کے متلاشی ہوں جو لائق اساتذہ میں مقبول عام ہو۔ اور جس پر وہ زیادہ تر عمل پیرا ہوں تو ہم کو سوائے اس قانون کے کوئی اور قانون نہ ملیگا۔ اس قانون میں ہی وہی حقائق اور عالمگیر تعلیمی راز سرسبز ہیں جو مندرجہ ذیل مقولوں میں مضمر ہیں :-

اپنے طلباء کے ذہن کو بیدار کرو۔ طلباء کو غور

کرنے کے لئے آمادہ کرو۔ طلباء کی طبیعتوں میں

تحقیقات کی سرگرمی پیدا کرو۔ طلباء کو کام پر لگاؤ

نظاہر یہ تمام مقولے مختلف نظر آئیں گے۔ لیکن ذرا غور کرنے سے معلوم

ہو جائے گا کہ یہ سب مقولے اسی قانون کو دوسرے الفاظ میں ظاہر

کرتے ہیں۔ اور اس قانون اور ان مقولوں میں کوئی اختلاف

اور تفاوت نہیں۔

توجہ۔ زبان اور علم کے اصول پر بحث کرتے ہوئے ہم نے بعض افعال

نفس پر غور کیا تھا۔ آداب ہم ان افعال پر ذرا اور گہری نظر ڈالیں۔

## اس قانون کا فلسفہ

۵ ہم بلا استاد کے جان سکتے ہیں۔ مدرسہ کو آنے سے

پہلے لڑکے سیکر دن باتیں جان لیتے ہیں۔ بعض اوقات ان کو ان

باتوں کے جانتے میں اپنے والدین یا دیگر لوگوں سے تائید بھی مل جاتی ہے

اور کبھی کبھی وہ خود معلوم کر لیا کرتے ہیں۔ ہمارے معلومات وغیرہ زیادہ تر ایسے ہوا کرتے ہیں جن کو ہم بلا تائید غیرے بذات خود حاصل کرتے ہیں۔ اور وہی معلومات زیادہ مفید اور دیر پا ہوا کرتی ہیں جو دوسروں کی تائید کے بغیر بذات خود حاصل کی جائیں۔ ہر ایک بات کو بلا کسی استاد کی تائید کے جاننے کی کوشش کرنا چاہیے۔ اگر ہم بغیر استاد کی تائید کے بذات خود جان سکتے ہوں تو استاد کا کام یہ ہو گا کہ جہاں تک ہو سکے ایسے خوشگوار مواقع پیش کیا کرے۔ جو طلباء کو تحقیقات کرنے اور بذات خود نئی باتوں سے دریافت کرنے میں مدد و معاون ہوں۔

۶ پس یہ سوال پیدا ہو گا کہ اس صورت میں اساتذہ اور مدارس کی ضرورت ہی کیا ہے۔ جس کا جواب نہایت صاف و سادہ ہے۔ علم اپنی ابتدائی یا قدرتی حالت میں منتشر مبہم اور پریشان حالت میں پایا جاتا ہے۔ یہ سچ ہے کہ علم بڑے بڑے آئین اور ترتیب سے تعلق رکھتا ہے۔ لیکن ان آئین اور ان کے تعلق رکھنے والے قوانین سے متعلین بے بہرہ رہا کرتے ہیں۔ اور یہ تمام باتیں سالہا سال کے مشاہدے اور خبردار رکھنے کے ساتھ غور و فکر کرنے سے معلوم ہو سکتی ہیں۔ مدرسہ کے نصاب تعلیم کے لئے ایسے مضامین انتخاب کئے جاتے ہیں جو نوع انسان کے بہترین تجارب کے نتائج منصوص ہیں۔ یہ تجارب ایک خاص نظام میں ترتیب دئے اور بچوں کے روبرو اس انداز سے پیش کئے جاتے ہیں کہ ان کا جاننا آسان بن جائے۔ اس طریقہ سے بچوں کو پڑھنے کے لئے فرصت اور اطمینان

قلب میسر ہو جاتا ہے۔ کتابین اور تعلیمی چیزیں (جو بہت سے لوگوں کی اُن تہک اور سالہا سال کی کوششوں کا نتیجہ ہوا کرتی ہیں) دراصل اُن نقشہ جات کا کام دیا کرتی ہیں جن کی مدد سے ہم غیر مفتوح حائل کو تسخیر کر سکتے ہیں۔ یا وہ ایسی شاہراہیں ہیں جن پر سے گزر کر ہم علم کی منزل مقصود پر پہنچ سکتے ہیں۔ پس ہم اُس کو اصلی اور سچی تعلیم نہیں کہیں گے جو صرف معلومات تقسیم کرتی ہو۔ بلکہ وہ اصلی اور سچی تعلیم ہوگی جو طلباء کو بذات خود معلومات کے حاصل کرنے کی محرک ہو۔ کوئی یہ نتیجہ نہ نکال لے کہ بہترین معلم وہی ہے جو بالکل کم تعلیم دیتا ہو۔ یا جس کے طلباء بغیر استاد کی براہ راست تائید کے زیادہ تر تعلیم حاصل کر لیں۔ لیکن ہمیں یہ خیال رکھنا چاہئے کہ ان لطیفوں میں لفظ تعلیم کے دو معنی ہمارے ہیں ایک کے معنی تو صرف کہنے۔ یا بتلانے کے ہون گے۔ اور دوسرے کے حقیقی طور پر جاننے کے لئے مواقع پیدا کرنے کے ہون گے۔

۷ استاد ایک ہمدرد ہیر ہے۔ جس کے وسیع معلومات مقررہ نصاب تعلیم کے متعلق اُس کو اس قابل بناتے ہیں کہ وہ متعلم کی کوششوں کو راہ راست کی طرف پھیر دے۔ تاکہ متعلم کا وقت اور طاقت ضائع نہ ہو۔ اور اُس کو غیر ضروری تکالیف میں مبتلا نہ ہو تا پڑے۔ لیکن کسی مدرسہ یا استاد کی تائید سے دماغی افعال میں تغیر نہیں پیدا ہو سکتا۔ اور نہ اس قسم کی تائید طلباء کو بذات خود علم حاصل کرنے میں کسی طرح رُکاوٹ پیدا کرنے کا موجب بن سکتی ہے۔ خواہ کیسی بھی کوشش کیوں نہ کی جائے۔ اور دیکھنے کے لئے کیسی ہی

خوشنما چیزیں۔ سننے کے لئے کیسی ہی سریلی آوازیں۔ اور غور و فکر کے لئے کیسے ہی حرکات کیوں نہ پیش کئے جائیں۔ ان سے کوئی فائدہ نہ ہوگا۔ جب تک آنکھ نہ دیکھے۔ کان نہ سنے۔ اور نفس غور و خوض نہ کرے۔ بچے کی طبعی اور مادی قابلیتیں جسم اور نفس کو نشوونما دیتی ہیں۔

سینٹ آگسٹین کہتا ہے :۔ یہ تصور کر لینا خیالِ خام ہے کہ اگر ہم بچوں کو ان کی طاقتوں کے لحاظ سے تعلیم دیں تو ان کی طاقتیں ہی نشوونما پاتی اور بڑھتی جائیں گی :۔ جس قدر جلد استاد اس خیالِ خام سے دست بردار ہو جائے گا کہ وہ اپنی محنت سے بچوں کو ذہین اور عقیل بنا سکتا ہے۔ ورنہ ایک ہی حالت پر رہنے کی رغبت رکھنے والے یا استاد کی باتوں کو چپکے چپکے سن کر سمجھنے کی کوشش ہی نہ کرنے والے لڑکوں کے رد و رد کیسی ہی مفید اور اعلیٰ معلومات بیان نہ کی جائیں انہیں کچھ ہی فائدہ نہ ہوگا۔ بلکہ صرف استاد بک بک کر کے ناحق اپنا وقت۔ اور اپنی داغی طاقتوں کو برباد کرنا رہے گا۔

سقراط کہا کرتا تھا کہ :۔ تعلیم کوئی نئی چیز نہیں۔ تعلیم کا کام یہی ہے کہ نفس کو اس طرح تائید دی جائے کہ وہ اپنے خیالات کو آراستہ کر کے ظاہر کر سکے :۔ سقراط اس قانون پر عمل پیرا ہو کر یونان کا ممتاز ترین حکیم بن گیا۔ اور اسی قانون کی پابندی نے اس کو استادانِ عالم کی صفِ اول میں جلوہ افروز کیا۔ نئی باتوں کو طلباء کے دماغ میں زبردستی داخل کرنے سے یہی اثر پڑتا ہے جو طوطوں کو باتیں سکھانے سے ہوا کرتا ہے۔ بخلاف اس کے اگر خود بچوں میں نئی باتوں کے معلوم کرنے کا



شوق صادق پیدا کر دیا جائے تو وہ بذات خود بہت سی نئی نئی  
مغیب باتیں دریافت کر لیں گے۔ جیل شیراز نے کیا خوب کہا ہے

شوق در ہر دل کہ باشد ہر درکار نیست

سبیل بے رہبر بدریامی رساند خویش را

ایک اسکے نے گلوب کو دیکھ کر زیادہ حیرت ظاہر کی اور کہنے لگا کہ کیا  
سچ چڑ زمین کی شکل ایسی ہی ہے۔ اُس سے پوچھا گیا کہ کیا تم نے  
مدرسہ میں نہیں پڑھا کہ زمین کی شکل کیسی ہے۔ تو اُس نے کہا کہ  
میں نے پڑھا تو تھا۔ لیکن اُس کو اب تک ایک معاہدہ نہ ملا۔

۸ تعلیم کے اعلیٰ مقاصد معلومات اور اعلیٰ نصب العین

ہیں۔ قابلیت اور ہنرمندی کو ترقی دینا ہی تعلیم کا مقصد ہے۔ ہمارا  
قانون ان دونوں مقاصد کی وجہ سے اور یہی اہم بن گیا ہے۔ متعلم  
کو چاہئے کہ وہ نئی باتوں کو خوب سمجھے۔ ورنہ اُس کی معلومات  
صرف برائے نام ہوں گی۔ بخوبی سمجھ کر پڑھنے کے لئے جو کوشش  
کی جائے گی۔ اُس سے متعلم کی قابلیت میں بھی زیادہ ترقی ہوگی۔  
طالب العلم کو جو بذات خود نئی معلومات کے دریافت کرنے میں کوشاں  
نہ ہو۔ نئی نئی باتیں پڑھنے سے وہی فائدہ ہوگا جو کسی کاہل اور  
غیر محنتی شخص کو دن بھر مرغی اخذیہ کے کھلانے سے ہو سکتا ہے۔  
اس شخص کی نہ صرف بہوک اور طاقت رخت ہی ہو جائے گی بلکہ  
زبان کا ذائقہ بھی خراب ہو جائے گا۔

۹ ہمارے طاقتور پر یقین کامل اور ہر دوسرے کو کھانا ان سے

کامیابی کے ساتھ کام لینے کی ضروری شرط ہے۔ یہ ہر دوسرے

اور متیقین صرف شوق صادق - ذاتی رضا و رغبت اور اپنی طاقتوں سے آزادانہ طور پر کام لینے سے حاصل ہو سکتا ہے - ہم اور دن کو چلتے ہوئے - تیرتے ہوئے - بائیسکل چلاتے ہوئے دیکھ کر چلنا - تیزنا - یا سیکل چلانا نہیں سیکھ جاتے - تا وقتیکہ ہم بذات خود چلنے - تیرنے - یا سیکل چلانے کی مشق نہ کریں - دماغی یا ذہنی قابلیتوں کا یہی حال ہے -

۱۰ ذاتی مستعدی یا دماغی طاقتیں خود بخود کام پر نہیں لگ جاتیں - جب تک کہ ان کو کوئی تحریک یا سبب کام پر نہ لگا دے - ابتدائی عمر میں خارجی محرکات زیادہ قوی اور موثر ہوا کرتی ہیں اور کمرسنی میں اندرونی جذبات ہمارے کارروائیوں کے محرک بنتے ہیں - بچے بچوں کے لئے شوخ رنگ - ہنسنے جانور - اور متحرک چیزیں زیادہ مرغوب طبع ہوا کرتی ہیں - جون جون عمر بڑھتی جائے اندرونی خیالات اور جذبات اپنی توجہ کو اپنی طرف راغب کر لیتے ہیں - بچوں کی ذہنی زندگی - محسوسات سے بریز رہا کرتی ہے - اور نوجوان کی ذہنی زندگی میں خیالات کی فراوانی ہوتی ہے -

۱۱ غور و فکر کرنے سے دقیق سے دقیق مضامین کا جاننا آسان بن جاتا ہے - نئی معلومات کو سابقہ معلومات سے تقابل و تشبیہ و بیانی ہے - مضمون کے مختلف حصوں - اقسام اور وجوہات پر نظر ڈالی جاتی ہے - ملاحظہ اور تحلیل سے کام لینا پڑتا ہے - اسباب اور نتائج پر غور کیا جاتا ہے - اگر غور و فکر نہ کیا جائے تو سب قسم کے محرکات بیکار و فتنوں میں جابجائیں گے - استاد متعجب ہو جاتا ہے کہ آخر فلان طالب العلم کی ذہنی

نہیں یاد کرتا۔ یا کیون نہیں سمجھتا۔ آخر کار اُستاد اس فیصلہ پر آں  
پہنچتا ہے کہ شاید لڑکا بے وقوف ہو گا۔ یا کم از کم کاہل اور سست  
تو ضرور ہو گا۔ لیکن بد قسمتی سے بعض اوقات یہ سب باتیں بچارے  
مستعلم میں نہیں۔ بلکہ حضرت معلم کی ذات ہی میں پائی جاتی ہیں۔  
اور نادانی سے اس قانون کے خلاف عمل کرنا بھی ناقابل معافی  
گناہ ہے۔ اُستاد یہ خیال کر لیتا ہے کہ وہ اپنی جان توڑ محنت اور  
جانفشانی سے نئی نئی باتیں کہہ کر بچوں کو لائق بنادے گا۔ لیکن  
اس جانفشانی سے کچھ بھی فائدہ نہیں ہوتا۔ بلکہ لڑکے بیزار ہو کر  
اونگٹے لگ جاتے ہیں۔ بخلاف اس کے اصلی اور سچی تعلیم وہی ہے جو  
بچوں کے نفس کو تحریک اور جوش دینے والے مہیسات اور قدرتی  
حرکات سے کام لے۔ اگر بعض حرکات خاطر خواہ۔ کامیابی نہ ہو تو  
اُستاد اور نئے حرکات سے کام لے اور اُس وقت تک ایسے حرکات  
کو تلاش کر کے استعمال کرتا رہے۔ جب تک کہ خوشگوار نتیجہ نہ نکلے۔  
اور بچہ پُرتی اور مستعدی کے ساتھ اپنے سبق میں محو نہ بن جائے۔

۱۲ دو سو سال کے پیشتر کامنی یس نامی ایک بڑا ماہر تعلیم  
گورا ہے۔ جس کی کوششوں سے فن تعلیم کو زیادہ ترقی ہوئی۔ اور  
بہت سے بوسیدہ خیالات اور قوانین میں انقلاب بھی پیدا ہو گیا۔  
یہ شخص کہا کرتا تھا کہ بہت سے اساتذہ بعض تخم ریزی کے درخت  
ریزی کیا کرتے ہیں۔ بعض نہایت سہل اور سادہ اصول سے بڑھنے  
کے۔ وہ بچوں کو یک لخت مختلف کتابوں کی ڈیروں اور متفرق علوم کی  
بہول بہلیاں میں ڈھکیل دیتے ہیں۔ حقیقی اُستاد وہی ہے جو زمین پر

اچھی طرح ہل چلا کر تخم ریزی کرے۔ اب یہ مٹی کا کام ہو گا کہ وہ اپنی خاص طاقتوں سے کام لیکر تخم کو نشوونما دے پلودا اور درخت بنادے۔

۱۴۱۔ اُس طالب العلم میں جو شوق صادق کی رہبری میں علم حاصل کرنا چاہتا ہو۔ اور اُس متعلم میں جو کسی کے دباؤ اور خوف سے پڑھنا رہے بہت بڑا فرق ہوتا ہے جس کی تشریح کی ضرورت نظر نہیں آتی۔ ایک آزاد کارکن ہوتا ہے اور دوسرا ایک مشین یا پہلی کی طرح ہوتا ہے۔ اگر حرکت دی جائے تو کل چلنے لگتی ہے۔ اگر حرکت موقوف ہو گئی تو مشین کا چلنا ہی موقوف ہو گیا۔ شوق صادق رکھنے والے کو کام نہایت ہی خوشگوار اور پسندیدہ معلوم ہوتا ہے اور وہ گہری دلچسپی سے اُس میں محو ہوتا ہے۔ جب تک کہ اُس کو کسی لاینحل مسئلہ سے ٹکرا ہی نہ ہو۔ یا جب تک سبق انجام نہ پائے۔ دوسرا متعلم صرف اُسی وقت کچھ حرکت کرتا ہے جب کہ اُس پر زور ڈالا جائے۔ یا حرکت کرنے کے لئے کہا جائے۔ جو کچھ بتلاؤ وہ دیکھتا ہے اور جو کچھ کہو سن لیتا ہے۔ اور جہاں اُستاد لے جائے چلا جاتا ہے۔ اور وہ ہی اُسی وقت دہین ہٹ جاتا ہے جہاں اُستاد ہٹ جائے۔ ایک متعلم اپنی ذاتی پُرتی اور استعدادی سے کام کرتا ہے۔ لیکن دوسرا مجبوراً اور بیرونی دباؤ سے۔ یوں ہی کہا جاسکتا ہے کہ شوقین متعلم کو ہم ایک پہاڑی چشمے سے تشبیہ دے سکتے ہیں۔ جو ہمیشہ نہ نہہ خوار دن اور سوتوں سے پانی کی سربسراہ حاصل کرتا ہے۔ اور دوسرے قسم کے متعلم کو ہم صرف ایک ڈبرے سے تشبیہ دے سکتے ہیں۔ جس کا پانی تالی کے ذریعے یا کسی اور شخص کی کوشش سے ایک جگہ سے

دوسری جگہ کو جاتا ہو۔

۱۴ نفس کی کارروائی اس کی حاصل کردہ معلومات کے مطابق محدود ہوا کرتی ہے۔ وہ شخص جو کچھ بھی نہ جانتا ہو غور و فکر بھی نہیں کر سکتا۔ کیونکہ غور و فکر کرنے کے لئے اس کے لئے کوئی بنیاد ہی نہیں۔ مقابلہ و موازنہ کرنے۔ خیال کرنے۔ وجوہات کو دریافت کر کے کسی فیصلہ پر آن پہنچنے۔ اور کسی منصوبے کو معلومات کی مدد سے تکمیل کو پہنچانے۔ تنقید کرنے۔ یا اپنے خیالات کو عملی صورت میں لانے۔ غرض ان تمام کاموں کے لئے نفس کو اپنی سابقہ واقفیت کی بنیاد پر کام کرنا پڑتا ہے۔ پس کسی چیز حقیقت یا واقعہ کی قوت متحرکہ کسی متعلم کے مفہوم زیر بحث سے تعلق رکھنے والے معلومات اور سابقہ واقفیتوں کی تعداد پر منحصر ہوا کرتی ہے۔ ایک ماہر علم نباتات کو کسی نامعلوم پودے کے دیکھنے سے جو خوشی اور فرحت حاصل ہو سکتی ہے وہ اسی کو کسی نامعلوم پتھر یا نئے سیارے کے دیکھنے سے ہرگز حاصل نہ ہو سکے گی۔ لیکن ایک ماہر طبقات الارض یا ہیئت دان کے لئے ان چیزوں سے بے حد مسرت حاصل ہوتی ہے۔ حکیم ہمیشہ نئے نئے امراض کی تحقیقات میں مصروف رہا کرتا ہے۔ دیکھ نئے نئے فیصلوں کا متداسی۔ اور کھٹکا نئی فصل کا منتظر۔ اور انجیر نئی قسم کے مشینوں کی ترتیب کے جاننے کا شائق رہتا ہے۔

۱۵ بچہ کی معلومات بالکل محدود ہوا کرتی ہیں۔ اور اس کی دلچسپی نہایت کم اور جلد زائل ہو جانے والی ہوتی ہے۔ نوجوان آدمی بہت سی باتیں جانتا ہے۔ اور اس کی دلچسپیاں بھی زیادہ گہری۔ وسیع

اور مستقل ہو اُکرتی ہیں۔ جون جون معلومات بڑھتے جائیں گے۔ طبیعت میں گہرے طور پر غور و فکر کرنے کا مادہ بھی بڑھتا اور ترقی کرتا جاتا ہے۔ ایک ریاضی دان کو دن پر محنت کے ساتھ زمینيات کی پیمائش کرنے میں کوئی تکان اور بیزارى نہیں ہوتی۔ آسمانی صحیفوں اور مذہبی کتب کے مطالعہ سے مذہبی آدمیوں کو دلی فرحت اور لازوال مسرت حاصل ہو سکتی ہے۔ ان تمام مثالوں سے اُن اصول اور قواعد پر روشنی پڑتی ہے۔ جو قانونِ زیر بحث کے ماتحت ہیں۔

۱۶ دلچسپی کے دواہم سرچشمے ہیں۔ جن کے ذریعہ ہم نفس کو بیدار اور متحرک کر سکتے ہیں۔ ایک تو علم کی محبت صرف علم کے لئے ہے۔ یعنی اُس نقطہ نظر سے کہ وہ انسان میں تہذیب و تالیف پیدا کرتا ہے۔ اور دوسرا یہ کہ علم کی تائید سے ہم زندگی کے مشکل مسئلوں کو حل کر سکتے ہیں۔ یا ایک علم کی تائید سے دوسرا علم حاصل کریں۔ دلچسپی کے پہلے سرچشمے میں بہت سی باتیں پوشیدہ ہیں۔ ہم اپنے حیرت و استعجاب کو تحقیقات کے ساتھ دور کرنا چاہتے ہیں۔ جس کی وجہ سے ہم کو کسی نامعلوم یا انوکھی چیز کی حقیقت۔ اسباب اور ہمارے اطراف کے مظاہر پر روشنی ڈالنی پڑتی ہے اکثر اوقات مختلف قسم کے سوالات ذہن میں آکر سناٹے رہتے ہیں۔ جن کو غور و فکر سے حل کرنا پڑتا ہے۔ ورنہ نیچر کے بعض اسراروں یا رازوں کے معلوم نہ ہونے سے انسان خوف زدہ اور پریشان بن جاتا ہے۔ اندھیری رات میں کسی درخت یا پالتو جانور کو دیکھ کر ڈر جانا۔ خوف کے مارے بہاگ لگانا۔ یا شور و غل کرنا۔ یا گہر لوٹ کر چند روز تک تپ و لرزہ میں مبتلا رہنا یہ سب نیچر کو مصنوعی لباس میں دیکھنے کے خیاز سے ہیں۔ اگر ہم ذرا آگے بڑھیں اور

غور و فکر سے کام لین تو معلوم ہو جائے کہ دراصل کسی درخت یا جانور کو ہم نے بہت سمجھ لیا تھا۔ جن سے خوف زدہ ہونے کی کوئی ضرورت نہ تھی۔ علم سے انسان میں ایک قسم کی طاقت اور آزادی بھی پیدا ہو جاتی ہے۔ اور ہر ایک نئی معلومات کے حاصل ہونے پر انسان اپنے آپ کو کسی اعلیٰ درجے پر پہنچتا ہوا تصور کرتا ہے۔ اور نئے حقائق کو دریافت کر کے اُن کی نزاکت اور دلاویزی اور پوشیدہ تجلیوں پر سوچانے سے قربان ہو جاتا ہے۔ علم کا ہماری عقل اور ظرفیت پر خوشگوار اثر پڑتا ہے۔ یہ سب باتیں جو علم کے مختلف شعبوں سے تعلق رکھتی ہیں انفرادی یا مجموعی طور پر ہماری علمی تشنگی کو بجھاتی ہیں۔ اور ہمارے پڑھنے اور غور و فکر کرنے کو ایک دل خوش کن مشغلہ اور کھیل تماشنا بنا دیتی ہیں۔ جس کی وجہ سے ہم گھنٹوں نہایت دلچسپی اور توجہ کے ساتھ مصروف کار رہ جاتے ہیں۔ علم کی ہر ایک ایسی دلفریبی استاد کے لئے ایک بڑی شاہراہ کا کام دیتی ہے۔ جس کے ذریعہ وہ متعلم کے دماغ تک پہنچ کر اُس کو کام کرنے کے قابل بنادے سکتا ہے۔

۱۔ پس متعلم کی معلومات اُس کی علمی تشنگی - اور قابلیت - اور عمدہ - اور اعلیٰ مذاق - پر منحصر ہوں گی - بعض لوگوں کو نیچر اور اُن کی کار فرمایوں کے مشاہدے اور تجارت سے محبت ہوتی ہے۔ دوسروں کو ریاضی سے الفت ہوتی ہے۔ جو اُس کے مشکل مسئلوں کو حل کر کے خوشنود ہو جاتے ہیں۔ بہت سے لوگ زبان اور علم ادب کو دیگر مضامین پر ترجیح دیتے ہیں۔ اور بہت سے اصحاب تاریخ اور ایسے علوم کی طرف متوجہ رہتے ہیں جو انسان کی طاقتوں - کارروائیوں -

اور نیتھون پر روشنی ڈالتے ہیں۔ ہر ایک خاص مذاق پرورش پاکر  
دوسروں پر فوقیت حاصل کرتا ہے۔ اور معلومات کی افزائش  
کے ساتھ ساتھ نئی باتوں کے قبول کرنے کی طاقت بھی اسی مذاق میں  
ترقی کرتی جاتی ہے۔ علم ادب۔ طبیعیات۔ اور فنون میں ایسی ہی  
طبعی اعلیٰ مذاق کی بدولت عظیم الشان ترقیاں اور کامیابیاں  
ہوتی آتی ہیں۔ ان تمام امور میں صرف یہی مقولہ کام کرتا ہے "آج  
کے لڑکے کل کے باپ ہیں" ہر ایک متعلم میں ایسے اعلیٰ مذاق کے  
تخم موجود رہا کرتے ہیں۔ جن میں سارے علوم و فنون اور ساری  
طاقتیں پوشیدہ رہا کرتی ہیں۔ اور یہ تخم منتظر رہا کرتے ہیں کہ کوئی  
ماہر فن استاد ان کی آبیاری کرے ان کی نشوونما میں مدد و معاون بنے۔  
۱۸ علم کی قدر و منزلت ایک اور وجہ سے بھی کی جاتی ہے۔ اور  
وہ یہ ہے کہ علم ہماری معاش کا وسیلہ۔ اور سوسائٹی میں عزت و  
احترام حاصل کرنے کا ذریعہ بھی ہے۔ اس لئے علم دفن کے کسی ایک  
شعبہ میں درجہ کمال کو پہنچنے کی کوشش کی جاتی ہے۔ مصوری۔ وکالت  
حرری۔ یا کوئی اور دماغی کام میں یدِ طولیٰ حاصل کرنے کی جدوجہد یا  
انعام حاصل کرنے یا سزا سے بچنے کے لئے علم حاصل کرنے کی کوشش  
کی جاتی ہے۔ اکتسابِ علم کی یہ بالواسطہ خواہش۔ طلباء کے اخلاق اور  
مقاصد کے مطابق مختلف ہوا کرتی ہے۔ لیکن جب تک یہ خواہش پختہ  
اور مستقل نہ ہو۔ اور متعلم کو علم سے سچی محبت نہ ہو کوئی فائدہ حاصل  
نہیں ہو سکتا۔ علم کی طاقت اُس ضرورت کی اہمیت اور وسعت پر  
محصور ہوا کرتی ہے۔ جو اس کی تحصیل کے لئے محرک بنی ہو۔ اپنی ضرورتوں



کو۔ پورا کرنے کے لئے جو علم حاصل کیا جاتا ہے۔ وہ اس ضرورت کے رفع ہوتے ہی فراموش ہی کر دیا جاتا ہے۔ مستغل کتب کو فروخت کرنے والوں کی دکانوں میں اس قسم کے شوق کی سیکڑوں فیئر میں بیٹگی جس طرح ایک قیدی اپنی ہتکڑیوں سے بیزار ہا کرتا اور مدت قید کے ختم ہوتے ہی فوراً ہتکڑیوں کو پینک کر باہر نکل جاتا ہے۔ یوں ہی۔ ہمارے بعض طلباء اپنی کتابوں سے بیزار ہا کرتے ہیں۔ ادھر امتحان ہو گیا۔ اور ادھر ساری کتابیں پرانی کتابوں کے تاجر دسکنڈ ہیانڈ بک سیلر کے ہاں کوٹھڑیوں کے مول پینک دی گئیں۔ مدارس میں انعام حاصل کرنے۔ یا سزا کے خوف سے جو سبق پڑھے جاتے ہیں ان کا بھی یہی نتیجہ ہوا کرتا ہے۔ طلباء کو فراخ حوصلگی اور شوق صادق سے کام کرنے میں ان سے کچھ بھی مدد نہیں ملتی۔ بلکہ مقررہ سبق کے ختم ہوتے ہی ان کی علمی پیاس اور علمی محبت بھی ختم ہو جاتی ہے۔ ان مدارس کی تاریک اور بد مزہ زندگی کا حال دیکھو جو اس اصول پر تعلیم دیا کرتے ہیں۔ اور جن کا سارا انتظام اسی غرض پر مبنی ہو۔ بخلاف اس کے اگر استاد علم کے اصلی اور سچے فوائد بتلاتا رہے۔ اور اگر طلباء بھی ان فوائد کو پہچاننے لگ جائیں تو وہ وقت جلد آجائے گا جب کہ علم کی عزت باعث اس کے مفید ہونے کے ایسی بڑھ جائے گی کہ ہوتے ہوتے لوگ اس کو کسی غرض سے نہیں بلکہ اس سے دلی محبت ہونے کی وجہ سے حاصل کرنے لگیں گے۔

## علم اور جذبات

۱۹ اب تک بحث کرنے سے ہم پر یہ ظاہر ہو گیا کہ عقل اور جذبات کا تعلق کہاں تک پختہ اور مضبوط۔ اور خیالات اور جذبات میں کہاں تک ناقص رہتی چیزیں باہمی رشتہ بندی ہے۔ بغیر جذبات کے غور و فکر کرنا گویا غور کرنے کے قابل کسی شے سے اپنی توجہ کو ہٹا لینا ہے۔ جو سراسر بے معنی ہے۔ اور بغیر غور و فکر کرنے کے کسی شے کو محسوس کرنا بھی سراسر ناممکن ہے۔ ہماری ساری بحث میں ہم اس اخلاقی پہلو کو فرض کرتے آئے ہیں کہ علم کی محبت خواہ علم کے لئے ہو۔ خواہ اس کے فوائد کے لئے درحقیقت ایک اخلاقی محبت ہو ا کرتی ہے۔ ابتداء الی منازل میں تحصیل علم کے سارے اعراض اخلاقی بنیاد پر استوار رہتے ہیں۔ اس لئے کوئی تعلیم خوش خلقی سے جدا نہیں کر دی جاسکتی۔ عقل کے ساتھ ساتھ مدد سے سے محبت ہی بڑھتی جاتی ہے۔

۲۰ اس اخلاقی شعور کی بدولت معلم اپنے فرض منصبی کو انجام دینے پر راغب ہوتا ہے۔ اس کی وجہ سے اکتساب علم کی طاقت اور تحریک بچوں کے ذہن میں پیدا ہو جاتی ہے۔ اور وہ اپنے سبق کو غور و فکر کے ساتھ سوچ سمجھ کر پڑھنے لگ جاتے ہیں۔ پس اُستاد کو لازم ہے کہ ہمیشہ طلباء کے اخلاقی نیچر کو مخاطب کرے اور اخلاقی حرکات کو جوش میں لائے۔ تاکہ اس کو اپنی کوششوں میں نمایاں کامیابی حاصل ہو۔

۲۱ یہی اخلاقی تعلیم پٹالونزی کی ساری تعلیمی کارروائیوں کی بنیاد تھی۔ اور سارے بہترین اساتذہ کی تعلیمی جدوجہد میں اسی اخلاقی

ہی اُستاد کو چاہئے کہ اپنی مشین یعنی متعلم کو کام پر لگا دے۔ اور آپ دیکھتا رہے کہ مشین کیسے چلتی ہے۔ اور جب کبھی کسی کیل کانٹے کے کام میں فرق نظر آئے تو اس کو ٹھیک کر دیا کرے۔ وہ بڑا بے کمال اُستاد ہوتا جو اپنے بچوں کے خیالات پر نظر رکھنے اور ان کے سجدے پر راستے پر لگانے کے عوض گفتگوں آپ ہی بکتا اور اپنی آواز آپ ہی سناتا ہو کہ میں سے کہیں نکل جائے۔ اور لکھنا اور دیکھنے کے دیکھتے رہ جائیں۔

۲۵ پہلے اور تیسرے قانون میں اس امر پر زور دیا گیا ہے کہ اُستاد کو اپنے پڑھانے کے مضمون میں کافی دستگاہ حاصل کرنی چاہئے۔ اس قانون کا منشاء ان قوانین کی مخالفت پر مبنی نہیں۔ بلکہ ان قوانین پر اس قانون سے مزید روشنی پڑتی ہے۔ اگر اُستاد کو متعلم کے سبق کے متعلق کافی اور ٹھیک معلومات نہ ہوں تو اُستاد متعلم کی کوششوں کو راہِ راست پر لگانے اور اس کی کوششوں کا نتیجہ دریافت کرنے یا مشکل مقامات میں اس کی تائید کرنے کے قابل نہ رہے گا۔ اس غلط خیال کو یوں بھی ادا کیا جاسکتا ہے کہ ایک سپہ سالار فوج کو قواعد جنگ اور میدان جنگ کے متعلق کسی قسم کی معلومات کی ضرورت نہیں۔ کیونکہ سپہ سالار مذکورہ بذاتِ خود اپنے کی ضرورت نہیں ہوتی یہ یوں ہی ایک اُستاد نامکمل معلومات کے ذریعہ کامیاب بن جاسکتا ہے۔ کیونکہ کہ تحصیل علم صرف بچوں کا کام ہے۔ جیسا کہ پچھلے اوراق میں کہا گیا ہے۔ اس قانون کے دوسرے حصے کے متعلق چند مستیقات بھی ہیں۔ یعنی ایسے مواقع بھی پیش آتے ہیں جب کہ

چند لہجوں کے لئے اُستاد کو لیکچرار یا مقرر بننا پڑتا ہے۔ اور بچوں کی خاص خاص علمی کارروائیوں اور مشاغل پر اپنے وسیع معلومات۔ تجربہ اور مشاہدہ سے مزید روشنی ڈال کر کسی مضمون کے متعلق انہیں وسیع۔ قیمتی۔ اور ٹھیک ٹھیک معلومات سے مستفید کر سکتا ہے۔ لیکن خیال رہے کہ ان اوقات اصلی تعلیم صرف چند باتوں کے کہہ دینے کا نام نہیں ہے۔ یہ باتیں اس انداز سے پیش کی جائیں کہ طلباء نہایت جوش و خروش کے ساتھ ان کو سُننے اور سمجھنے لگ جائیں۔ ورنہ استاد کی پیکی اور بے اثر باتوں کا نتیجہ بجز لڑکوں میں سستی۔ اور بے توجہی زیادہ کرنے کے کچھ اور نہ ہوگا۔ اور وہ سبق پر ہرگز سرگرمی سے متوجہ نہ ہو سکیں گے۔

۲۶ انسان کے نفس کو تحریک دینے کے لئے نیچر کے اہم محرکات کی تفصیل آگے ہی بیان کر دی گئی ہے۔ ان تمام کو ہم بالفاظ دیگر یوں بھی کہہ سکتے ہیں کہ محرکات انسان سے دنیا اور کُل کائنات کے متعلق خاموشی اور مسلسل سوالات کرتے جاتے ہیں۔ ہمارے زمانہ طفلی کے سوالات پختہ عمر میں بہت سے اہم اور شکل اسولہ کی گونج ثابت ہو چکے ہیں۔ وہ چیز یا واقعہ جو کوئی سوال پیدا کر سکے کوئی خیال ہی پیدا نہ کر سکے گا۔ پس سوال کرنا فن تعلیم کا کوئی ایک معمولی طریقہ نہیں۔ بلکہ درحقیقت ساری تعلیم کی بنیاد سوالات ہی ہیں۔ سوالات بچوں کی ذاتی چُستی اور پُہرتی کو جوش اور تحریک دیتے ہیں۔ تاکہ وہ علی حقائق دریافت کر سکیں۔ نیچر ہی ہم کو سوالات کے ذریعہ ہی تعلیم دیا کرتی ہے۔ لیکن اس کی بھی چند ان سخت ضرورت نہیں کہ سارے سوالات استفہامیہ

جلوں میں ہی ہوں۔ تفہیم اس انداز سے کی جائے۔ جس سے پُرانے سوالات کے کافی جوابات مل جائیں۔ اور یہی تفہیم دیگر نئے نئے سوالات کے پیدا کرنے کا موجب بن جائے۔

۲۷ وہ تفہیم جو سارے حل طلب امور کا فیصلہ اور سارے سوالات کو ختم کر دے۔ اکثر اوقات بچوں کے غور و فکر کو بھی ختم کر دیا کرتی ہے۔ کسی حقیقت کے ٹھیک طور پر معلوم ہو جانے یا کسی اصول یا قاعدہ پر آن پہنچنے کے بعد اور بھی بہت سی باتیں۔ مثلاً اُسی حقیقت سے نکلنے والے نتائج یا اُس حقیقت سے عملی زندگی کا تعلق اور اُس کے فوائد وغیرہ دریافت کرنے کے قابل ہوا کرتی ہیں۔ کسی واقعہ یا حقیقت کے ٹھیک ٹھیک معلوم کر لینے کے بعد ہماری علمی تشنگی یہیں پر ختم نہیں ہو جاتی۔ بلکہ یہی معلومات نئے نئے سوالات پیدا کر کے ہم کو اور بھی نئی باتوں کی تحقیق پر آمادہ کر دیتے ہیں۔ باخبر اور سائنس سے محبت رکھنے والا شخص وہ ہے جو سوالات کے ذریعہ جوابات حاصل کرتا جائے۔ درحقیقت سائنس وہ چیز ہے جو انسان کو ہمیشہ نئی نئی باتوں کے دریافت اور تحقیقات پر بلا کسی تکان کے متوجہ کر دیتی ہے۔ زمانہ حال جو بلحاظ ترقی علوم و فنون۔ زمانہ ماضی پر زیادہ فوقیت رکھتا ہے۔ مگر عظیم الشان سوالوں کا زمانہ ہے۔

۲۸ بچہ عمر والوں کے لئے جس طرح سوالات پیش آیا کرتے ہیں ان ہی نہیں بچوں کے ذہن میں یہی بہتر سے سوالات پیدا ہوا کرتے ہیں۔ بچے کی اصلی تعلیم اُس زمانہ سے شروع ہو جاتی ہے۔ جب کہ

وہ سوالات کرنے لگتا ہے۔ جب تک کہ بچوں میں سوالات کرنے کی قوت پیدا نہ ہو جائے۔ اور جب تک اُن میں سوالات کرنے کی اعلیٰ قابلیت نہ ہو۔ اُس وقت تک بچوں کو لیکچر دینے کے ذریعہ ہرگز تعلیم نہ دی جائے۔ صداقت اپنے ہی متعلق نئے نئے سوالات پیدا کرتی جاتی ہے۔ بشرطیکہ نفس ہی خاطر خواہ بیدار ہو۔ درخت سے گرنے والے سیب نے نیوٹن کو کشش ثقل کا کاشف اور کہوتے ہوئے گرم پانی کی کیشل نے جیمس واٹ کو دُخانی انجن کا موجد بنا دیا۔

## اساتذہ کے لئے قواعد

دیگر قوانین کی طرح اس قانون سے بھی چند اہم تعلیمی قواعد برآمد ہوتے ہیں :-

(۱) اسباق اور کلام بچوں کی عمر اور استعداد کے مطابق ہوا کریں۔ بچے کچھ زیادہ تر اُن اسباق یا کلاموں سے خوش ہو جاتے اور دلچسپی لیتے ہیں جو اُن کے حواس کو متوجہ کریں۔ اور جو اُن کے حرکات و سکنات کے موجب ہوں۔ پنجمتہ عمر والے مختلف اسباب اور علمی مسائل پر غور و فکر کرنے پر راغب رہا کرتے ہیں۔

(۲) اسباق ایسے انتخاب کیا کہ جو بچوں کے قرب و نواح اور اُن کی ضرورتوں سے متعلق ہوں۔

(۳) مضمون اور سبق پر خوب غور کرو۔ اور دریافت کر لو کہ

بچوں کی زندگی سے اس سبق کا کیا تعلق ہے ۔

(۴) دورانِ سبق میں بچوں کی دلچسپی کو موزوں سوالات یا گفتگو کے ذریعہ جوش میں لاؤ۔ تاکہ اُن کا ذہن نئی باتوں کو دریافت کرنے کے لئے خاطر خواہ بیدار اور تیار ہو جائے ۔  
اگر اُستاد سبق پر کافی دستگاہ حاصل کرے تو وہ بچوں کو ایسی ہدایات دے سکے گا۔ جن پر غور کرتے ہوئے وہ سبق کے پوشیدہ حقائق کو دریافت کر سکیں گے۔

(۵) بار بار اپنے آپ کو اپنے طلباء کی حیثیت میں لالو۔ اور نئے اصول یا حقائق کے دریافت کرنے کی کوشش میں اُن کے ساتھ ساتھ رہو۔

(۶) اگر معلم کسی حقیقت کو خاطر خواہ ظاہر نہ کر سکے تو ذرا تحمل سے کام لو۔ اور اُس کو اچھی طرح غور اور کوشش سے جواب دینے کا موقع دو۔ اگر تم جلدی کرتے ہوئے معلم کی زبان سے الفاظ کو کینچ کینچ کر نکالنے کی کوشش کر دگے تو اُس کو سخت ناگوار ہوگا۔ اور وہ اس نتیجہ پر آں پہنچے گا کہ اُستاد کی طرف سے مداخلت بے جا نہ ہوئی ہوتی تو وہ ہنسیک طور پر جوابات دے دیتا ہوتا۔

(۷) جماعت کی تمام مشقوں میں ہمیشہ تازہ توجہ اور دلچسپی کو تحریک دینے اور ابھارنے کی کوشش کرتے رہو۔ ایسے سوالات دیا کرو جن کی تحقیقات میں طلباء و مدرسہ کے باہر بھی بخوشی مصروف رہ سکیں۔ جو سبق نئے نئے سوالات پیدا

کرنے کا موجب نہ ہو۔ آخر کار غلط خیالات پر مبنی ہو جاتا ہے۔

(۸) ہر ایک متعلم پر خوب نظر رکھو کہ آیا اُس کی توجہ پریشان تو نہیں ہو گئی۔ بل توجہ اور دلچسپی کے منظم کو سبق سے کچھ بھی فائدہ نہ ہو سکا۔

(۹) طلباء کے ذہن کو بیدار کر دینا اپنا نہایت اہم فرض جانو۔ اور اُس وقت تک دم نہ لو جب تک کہ ہر ایک لڑکا سوالات کرتا ہو اپنی نفسی یا ذہنی بیداری کا بین ثبوت نہ دے۔

(۱۰) ہمیشہ بچوں کی یہ خواہش رہا کرتی ہے کہ سبق کے متعلق ساری باتیں جو استاد کو معلوم ہوں یا جن کو وہ غور فکر سے دریافت کر سکتا ہو۔ استاد ہی کہہ دیا کرے تو بہتر ہو۔ اس قسم کی خواہش کو روک دیا کرو۔ اگر تم تشریح کیا تو ضمیمہ کچھ کہہ بھی دو تو خوب خیال رکھو کہ اس سے نئے نئے تازہ سوالات پیدا ہو جائیں۔

(۱۱) جب تمہیں یہ یقین ہو جائے کہ لڑکا پُرتی کے ساتھ اپنے سبق پر متوجہ ہے تو کسی سوال کے بعد اُس کو غور و فکر کرنے کا کافی موقع دو۔ اور گہرا ہٹ۔ پریشانی۔ اور توہم کے وقت سوالات کرنے کے لئے اُس کی حوصلہ افزائی کیا کرو۔

(۱۲) بچوں کے سوالات کرتے ہی فوراً جوابات نہ دے دیا کرو۔ بلکہ اُن کو دُہرا دیا کرو۔ تاکہ اُن کی اہمیت اور وسعت



زیادہ ہو۔ اور اکثر ایسے سوالات کے جوابات نئے سوالات کے ذریعہ دیا کرو۔ تاکہ بچوں میں گہرے طور پر غور و فکر کرنے کی قابلیت پیدا ہونے لگے۔

(۱۳) بچوں کو تاکید کرو کہ وہ نامعلوم یا نئے واقعات۔

یا قوانین کو سن کر ہمیشہ یوں دریافت کیا کریں :-

کیا۔ کیوں۔ اور کس طرح۔ فلان کیا واقعہ ہے۔

یا فلان واقعہ کیوں پیش آیا۔ یا فلان واقعہ کس

طرح پیش آیا۔ وغیرہ۔

تاکہ وہ اپنے پڑھے ہوئے واقعہ۔ یا اصول کی اصلیت۔ وجہ۔

اور طریقہ سے بخوبی واقف ہو جائیں۔ اُن کو ایسے سوالات

کرنے کا موقع بھی دو :-

کہان۔ کب۔ کس سے۔ اور کیا ہوا۔

تاکہ وہ واقعات کے مقام۔ وقت۔ کارکن۔ اور نتائج سے

آگاہ ہو جائیں۔

(۱۴) تفہیم و تشریح ایسی بھی مکمل نہ ہو جائے کہ بچوں کو

مزید غور و فکر کرنے کی ضرورت ہی نہ پڑے۔ بلکہ چند باتیں

ایسی بھی باقی رہ جائیں جو بچوں کے غور و فکر اور کوششوں کو

متحرک کرے اور ابھار دے۔

اس قانون کی خلا و زریا اور غلطیاں

بہت سے اساتذہ ان قواعد کے خلاف عمل کر کے ساری جماعت کی

لجھسی کو کھودیتے ہیں اور ساتھ ہی مستعجب بھی ہو جاتے ہیں کہ کیوں لجھسی  
و سبق سے دلچسپی نہیں ہوئی۔

(۱) اس قانون کی عظیم الشان خلاف ورزی جو ہمیشہ عمل میں آیا کرتی  
ہے۔ وہ یہ ہے کہ سبق کے متعلق ساری باتیں یاد کی جاتی ہیں اور ان  
قانون کو بچوں کے ذہن میں زبردستی سے داخل کرنے کی کوشش کی جاتی  
ہے۔ اس قسم کے اساتذہ بارہائیوں کہا کرتے ہیں ”میں نے یہ بات  
نہیں بنیوں مرتبہ کہی ہے پھر بھی تم نہیں جانتے“ لیکن ایسے اساتذہ  
و یاد رکھنا چاہئے کہ جانتا یا معلوم کرنا غور و فکر کا نتیجہ ہے نہ کہ باتوں  
کے سن لینے کا۔

(۲) لڑکوں کے حافظے کے متعلق ایک اور غلط شکایت یہ بھی کی جاتی  
ہے کہ انہیں سکھلائی ہوئی باتیں یاد نہیں ہوتیں۔ باتیں یاد کیسے ہوں گی  
جن کی رسائی ذہن تک بخوبی ہونے ہی نہ پاتی ہو۔ واقعات یا -  
محول یاد رکھنے کے لئے یہ ضروری شرط ہے کہ وقت مقررہ پر ان  
پر توجہ جمع کی جائے اور یاد رکھنے کے لئے کوشش شعوری عمل میں  
لائی جائے۔

(۳) اس قانون کی تیسری خلاف ورزی یہ ہے کہ اساتذہ نہایت  
ستابی کے ساتھ درسی کتاب کے خاص الفاظ میں طلباء سے جوابات  
عاصل کرنے کی کوشش کرتے اور سوال کرنے کے بعد بچوں کو غور  
لرنے کا موقع بھی نہیں دیتے۔ اگر لڑکا پس پیش کرے اور خیالات  
کی کمی یا بظاہر حافظہ کی کمزوری کی وجہ سے کچھ کہتا کہتا ٹک جائے  
تو سمجھ لو کہ یہ تمھاری روز گزشتہ کی تعلیمی غلطی ہے جو آج نمودار  
ہوئی ہے۔ اگر متعلم غور و فکر کر کے تاخیر کے ساتھ جواب دیتا جائے  
یا مضمون کی اصلی دقت کی وجہ سے اس کو دیر سے جواب دینا پڑے  
تو مزید غور و فکر کے لئے کافی وقت دیا جانا ضروری ہے۔ اور اگر کافی  
وقت میسر نہ ہو تو متعلم کو کسی اور وقت پر اس کا غور و فکر سے جواب

دینے کے لئے کہا جائے اساتذہ کا اس طرح بچوں کو غور و فکر کرنے  
 کا موقع نہ دینا اور شتابی کے ساتھ اسباق پورے کر دینا ہی ہماری  
 موجودہ پست۔ سطحی اور بیکار تعلیم کا موجب ہے ہمارے اسباق کے  
 اصل مضمون پر کافی دستگاہ حاصل کرنے کے عوض ہم صرف اسباق  
 کے الفاظ یاد کرنے کی کوشش کرتے ہیں تاکہ جماعت میں فیذاذ نہرا سکیں  
 اگر اس تعلیمی قانون پر خاطر خواہ عمل کیا جائے تو کیسے خوشگوار  
 نتائج نمایاں نہ ہوں گے؟ ذاتی استعداد اور پھرتی متحرک ہو کر راہ  
 راست پر عمل کرنے لگ جائے گی اور جماعت کا کمرہ ان قوتوں کی وجہ  
 سے ایک علمی و ادبی شاپ بن جائے گا۔ طلبہ غور و فکر کرنے والے اور  
 نئے حقائق کے جاننے والے بن جائیں گے۔ وہ بڑے بڑے اہم مسائل پر  
 دسترس حاصل کر لیں گے۔ اور زندگی کے اہم اور دشوار مسائل کو غور و  
 فکر اور گزشتہ معلومات کی مدد سے حل کر لیا کریں گے۔ وہ علمی سمندر  
 میں غوطہ مار کر نئے نئے دریا گوہر بار نکال لائیں گے۔ وہ نئے علمی  
 حمالک کو تسخیر کریں گے۔ استاد صرف ان کی رہبری کرتا رہے گا۔ ان  
 کی ابتدائی جانچ یا تحقیقات یا ان کا ابتدائی حملہ ہی فتح و نصرت کا  
 پیش خیمہ ثابت ہوتا ہے۔ علم و ہنر ساتھ ساتھ ترقی کرتے جاتے  
 ہیں۔ اس طریقہ سے طلبہ یہ بھی دریافت کر لیں گے کہ ان کے ذہن  
 کس کام کے لئے موزوں واقع ہوئے ہیں۔ ایسے لوگ اپنی عمر بھر کے  
 لئے طالب العلم ہی بنے رہیں گے۔

# بایستیم

## قانون اکتساب علم

- ۱۔ اب ہم استاد کو چھوڑ کر متعلم کی طرف متوجہ ہوتے ہیں۔  
گزشتہ ابواب میں یہ ثابت کر دیا گیا ہے کہ استاد کا کام صرف یہی ہے کہ وہ طلباء کی ذاتی پھرتی اور مستعدی کو حرکت میں لاوے۔ اب ہم یہ جانتا۔ چاہتے ہیں کہ طلباء اپنی ذاتی پھرتی اور مستعدی کو کس طرح اچھے طور پر استعمال کر سکتے ہیں۔ بادی النظر میں قانون تعلیم اور قانون اکتساب علم دونوں شاید ایک ہی قانون کے دو رخ دکھائی دیں لیکن دراصل یہ دونوں ایک دوسرے سے بالکل علیحدہ ہیں۔ ایک قانون۔ استاد کے کام سے تعلق رکھتا ہے اور دوسرا اس شخص سے تعلق رکھتا ہے۔ جو علم حاصل کرنے والا ہے۔ قانون تعلیم اُن ذرائع پر بحث کرتا ہے جن کی تائید سے بچوں کا ذہن بیدار کر دیا جاسکتا اور اُن کو خود بخود کام کرنے پر راعب کر دیا جاسکتا ہے قانون اکتساب علم بچوں کی پھرتی اور مستعدی کو کام میں لانے کے طریقوں پر بحث کرتا ہے
- ۲۔ اگر ہم کسی لڑکے کو پڑھتا ہوا دیکھیں اور اس بات پر خوب نظر کریں کہ وہ کیا کرتا ہے تو ہم کو آسانی سے یہ معلوم ہو جائے گا۔ کہ کام صرف توجہ کا نتیجہ نہیں اور نہ لڑکا اپنی طاقتوں کو کسی سوہوم اور بے سود کام پر ضائع کر رہا ہے بلکہ یہ ایک صاف اور مقررہ کام ہے جو ہم متعلم سے انجام دلوانا چاہتے ہیں۔ وہ کام یہ ہے کہ لڑکا سبق کے سچے خیالات۔ واقعات اور اصول کو اپنی ذاتی

طاقتوں سے کام لیکر اپنے ذہن نشین کرے معلم اور متعلم دونوں کی ساری کوششیں صرف اسی مقصد کی تکمیل پر صرف ہونی لازمی ہیں۔ پس قانون تحصیل علم ان الفاظ میں بیان کیا جاسکتا ہے۔ متعلم کو چاہئے کہ وہ اپنے ذہن میں ان حقائق کی تصویر کھینچنے کی کوشش کرے جن کو وہ جاننا چاہتا ہے۔

۳۔ پچھلے قوانین کا سارا تعلق صرف استاد سے تھا۔ لیکن اس قانون کا تعلق متعلم کی ذمہ داریوں سے ہے۔ اس قانون سے اس امر پر روشنی پڑتی ہے کہ متعلم کو تحصیل علم میں کن اصول کی پابندی لازمی ہے۔ اور وہ کونسے امور ہیں جن کی فوری تکمیل پر استاد متعلم کو تاکید کرے اور دباؤ ڈالے۔ یہ قانون استاد کو یہ بتلاتا ہے کہ تعلیم کس طرح دی جائے اور متعلم کو یہ سکھاتا ہے کہ علم کس طرح حاصل کیا جائے۔

## اس قانون کا فلسفہ

۴۔ ہم کہہ چکے ہیں کہ استاد کا مختلف معلومات کو لڑکوں کے روبرو صرف اتم گل دینا کوئی تعلیم نہیں۔ اب یہ بتلانا ضروری ہے کہ تحصیل علم کے معنی یہ نہیں کہ استاد کے الفاظ اور خیالات اذہر یاد کر کے ڈھرادے جائیں۔ جیسا کہ عام طور پر سمجھا گیا ہے۔ تعلیمی ترقی کا تعلق استاد سے اس قدر نہیں۔ جس قدر کہ متعلم سے ہے۔ یہ اصول تو پہلے ہی پیش کیا جا چکا ہے۔ لیکن اس مقام پر اس کی حقیقت اور بنیاد اور بھی مستحکم بن گئی ہیں۔

۵۔ ایجادات و تحقیقات کے لئے سال ہا سال کی لگاتار ان تھک تازہ اور اصلی کوششیں درکار ہوتی ہیں۔ علم سلیس اور عام فہم تفہیم و تصریح کی تائید سے حاصل ہوتا ہے۔

متعلم بھی اپنی کوشش سے بہت سے نئے حقائق دریافت کرنے  
سکتا ہے۔ صرف اوروں کے خیالات کو ازبر کر لینا اور دھڑانا در  
اصل علم نہیں۔ بالکل کورانہ تقلید ہے۔ ہاں یہ ممکن ہے کہ متعلم  
لوگوں کے وسیع تجارب کو معلوم کر لے لیکن ان تجارب پر اپنے  
خاص تجربہ کی روشنی ڈال کر نئے حقائق دریافت کر لینا متعلم  
کا فرض منصبی ہے۔ متعلم کا سطح نظر یہ ہونا چاہئے کہ وہ علم  
کے وسیع و ناپیدائناکار سمندر میں آزادانہ طور پر غوطہ زن ہو کر  
نئے نئے بیش بہا معلومات کے موتی نکال لائے۔ متعلم کو کسی  
حالت میں بھی لوگوں کی کہی ہوئی باتوں کے سن لینے پر اکتفا نہ کرنی  
چاہئے۔ متعلم کو چاہئے کہ وہ ہمیشہ نئے نئے حقائق اور معلومات کو  
دریافت کرتا رہے اور ان دریافت کر لے نے کے بعد ان کے متعلق  
ذہن میں صحیح خیالات قائم کرتا جائے۔ یہ بات بالکل ضروری ہے کہ  
متعلم نئی باتوں کی تحقیقات اور دریافت کرنے والا بنا ہوا رہے۔

۶۔ تعلیم حاصل کرنے کے بہت سے طریقے ہیں جن پر خوب غور  
کرنا چاہئے۔ تاکہ اس قانون کے مکمل اور صحیح معنی ذہن نشین  
ہو سکیں۔

پہلا طریقہ۔ جب متعلم کسی سبق کو صرف ازبر یاد کر لیتا۔ اور  
حرف بحرف دھڑاتے سکتا ہو تو کہا جاتا ہے کہ اس نے سبق یاد کر لیا  
ہے۔ اکثر طلباء یوں ہی پڑھا کرتے ہیں یا اسی طور پر پڑھنے پر ان  
اساتذہ کی طرف سے مجبور کئے جاتے ہیں۔ جن کا یہ خیال ہوتا ہے کہ  
اگر لڑکوں کو سبق حفظ کر دیا گیا تو ان کا فرض منصبی ادا ہو گیا۔ اگر  
اس قسم کی تعلیم کے نتیجے میں عقل اور دیر پا ہوتے تو تعلیم بالکل سستی اور  
آسان بن گئی ہوتی۔

دوسرا طریقہ۔ الفاظ کو یاد کرنے کے ساتھ ساتھ اگر متعلم ان کے  
معنوں سے بھی واقف ہو جائے تو یہ نمایاں ترقی ہو گی اور

یہ طریقہ بعض اساتذہ کے پاس اس قدر مفید اور مقبول ہو گیا ہے کہ وہ اپنے طلباء سے کہا کرتے ہیں کہ الفاظ کو چھوڑ دو صرف خیالات سے کام رکھو۔ یہ بھی سخت خطرناک طریقہ ہے کیونکہ سوزوں الفاظ کے بغیر خیالات کی صحیح ترجمانی ناممکن ہے پس یہ ہنایت۔ ضروری ہے کہ خیالات کو بخوبی سمجھیں اور ان الفاظ کو بھی یاد رکھیں جن کے ذریعہ خیالات ٹھیک طور پر ظاہر کئے گئے ہوں۔

تیسرا طریقہ یہ اور بھی بہتر ہو گا۔ اگر معلم کسی مضمون کے خیالات کو اپنے خاص الفاظ میں اس طور پر ادا کرنے کی کوشش کرے کہ اس کے اصلی معنوں میں تفاوت نہ ہونے پائے۔ جو متعلم اس طریقہ پر کار بند ہو وہ نہ صرف کسی خاص مضمون کا ماہر بن جائے گا بلکہ وہ نئے نئے معلومات کو دریافت کرنے کی قابلیت حاصل کرتا جائے گا۔ وہ یہ سیکھ جائے گا کہ غیروں کے خیالات کو کس طرح بخوبی سمجھ سکتے اور ان کو اپنی زبان میں کس طرح آسانی ادا کر سکتے ہیں قابل استاد کو اس پہلو پر خاص طور سے نظر رکھنی چاہئے۔ اگر لڑکے بعض اوقات اپنے خیالات کو ناقص اور نامکمل طور پر ظاہر کریں تو ان پر یک بارگی خفا نہ ہو جائے بلکہ ہمدردی کیساتھ ان کی حوصلہ افزائی کیجئے تاکہ وہ اپنے خیالات کو سوزوں اور مکمل طور پر ادا کرنے کے قابل بن سکیں۔

چوتھا طریقہ۔ اگر معلم کسی اصول یا واقعہ کے متعلق اسباب و دلائل کو دریافت کرنے لگ جائے تو اس کی ترقی بدرجہا بڑھ جائے گی۔ وہ متعلم جو کسی امر پر یقین رکھتا ہو اور ساتھ ہی اپنے یقین کے دلائل و اسباب سے بھی آگاہ ہو بہ نسبت اس متعلم کے جو صرف کسی امر پر بلا کسی دلیل کے جاننے کے یقین رکھتا ہو۔ زیادہ پر زور اور روشن خیال ہو گا۔ اصلی طالب العلم دلائل کا تلاش کرتا رہتا ہے۔ نیچے کا مشاہدہ کرنے والے متعلم کا کام زیادہ

یہی ہوتا ہے کہ وہ اپنی دریافت کردہ باتوں کو بہ دلائل ثابت کرے۔  
اس موقع پر خلیفہ مامون الرشید کی ذہانت اور اکتساب علم کی  
طرف خوری توجہ کرنے کے متعلق مندرجہ ذیل واقعہ معزز ناظرین  
کی دلچسپی کا موجب ہوگا۔

بغداد کے نامور خلیفہ مارون الرشید کا بیٹا مامون الرشید  
پانچ سال کی عمر میں بغرض تعلیم قرآن مجید کسائی سخوی کے سپرد کیا  
گیا۔ مامون اسی عمر میں بلا کا ذہین اور طباع تھا۔ مامون کا معلم سر جھکا  
چیکا سنا کرتا تھا۔ اور مامون پڑھتا چلا جاتا تھا۔ جہاں کوئی غلطی ہوتی  
تھی صرف کسائی نگاہ اٹھا دیتا تھا۔ اتنا اشارہ مامون کے لئے کافی  
ہو جاتا تھا۔ اور وہ غلطی درست کر لیتا تھا ایک روز کا ذکر ہے۔ کہ  
مامون کسائی کے سامنے بیٹھا قرآن مجید پڑھ رہا تھا۔ جب مامون ۲۸  
پارہ کے سورۃ صف کی اس آیت پر پہنچا جس کا ترجمہ یہ ہے: اے  
ایمان والو وہ بات کیوں کہتے ہو جو کرتے نہیں۔ تو کسائی کی نظر اٹھ گئی  
مامون نے حسب معمول سمجھا کہ آیت میں کوئی غلطی ہو گئی ہے چنانچہ  
اس نے آیت کو دہرایا لیکن اس کو کوئی غلطی نہیں ملی۔  
ناظرین کیا آپ سمجھتے ہیں کہ کسائی کی نظریں ہی اٹھ گئی ہوگی۔

مامون نے یہ سمجھا ہوگا۔ ہرگز نہیں۔ اگر مامون یہ سمجھ کر رہ جاتا۔ تو یہ  
کچھ اس کی ناسمجھی نہ ہوتی۔ یہ ایک معمولی بات ہے لیکن مامون  
کی ذہانت ایسی معمولی اور محدود نہ تھی اس نے کسائی کی نظر اٹھانے  
و بے معنی نہ سمجھا اس میں اس نے معنی پایا اور ٹھیک معنی پایا۔ جب  
کسائی مامون کو پڑھا کر چلا گیا تو مامون سیدھا اپنے باپ مارون کے  
س گیا اور دونوں میں حسب ذیل گفتگو ہوئی۔  
مامون۔ اگر حضور نے کسائی سے کسی قسم کا وعدہ فرمایا ہے تو  
اسے ایفا کیجئے۔

رون۔ ہاں! کسائی نے قاریوں کے لئے کچھ ذلیفہ کی درخواست کی



تھی۔ جس کو منظور کیا گیا تھا۔ کیا وہ اس کے متعلق تم سے کچھ کہتا تھا؟

مامون - نہیں مجھ سے کچھ نہیں کہتا تھا۔

مارون - پھر تم نے کس طرح جانا؟

مامون - نے کبائی کی نگاہ اس آیت پر اٹھنے کا واقعہ بیان کیا اور

کہا جب حج کو اپنے پڑھنے میں کوئی غلطی نہ معلوم ہوئی تو میں نے سوچا کہ کسائی کے چٹکنے کا کوئی سبب ضرور ہے اس میں کوئی بات ہے اس لئے میں نے حضور سے عرض کیا۔

مارون اپنے بیٹے کی اس ذہانت پر بہت خوش ہوا اور وظیفہ کی رقم عطا کر دی گئی۔

ہدایت کم عمر بچے بھی اگر کسی حقیقت کے اصلی وجوہات و دلائل کو سمجھ لیں تو اس حقیقت پر بخوبی قادر ہو جا سکتے ہیں۔ جیسا کہ کسی پہاڑ پر چڑھنے والے اطراف و اکناف نئے نئے نظارے پیش نظر ہوتے۔ جائیں گے یوں ہی دلائل کو تلاش کرنے والے متعلم کو دوران تحقیقات میں بہت سے نئے نئے معلومات سے واقفیت ہوتی جائے گی اور یہ معلوم ہو جائے گا۔ کہ وہ جس حقیقت کو دریافت کرنا چاہتا ہے۔ وہ حقائق کے دریا کے ناپید کنارے کا صرف ایک قطرہ ہے۔

پانچواں طریقہ۔ تحصیل علم کی اعلیٰ اور مفید تر منزل ایک اور بھی ہے جہاں متعلم اپنے علم سے کام لینے اور مستفید ہونے کی قابلیت پیدا کر لیتا ہے۔ بے سود ہے۔ وہ سبق اور بیکار ہے وہ علم جس کا تعلق نیچر اور زندگی کی کل کے ساتھ نہ ہو۔ ہر ایک حقیقت ہماری زندگی سے تعلق رکھتی ہے اور ہر ایک اصول سے جداگانہ کام نکلتے ہیں۔ اور جب تک یہ باتیں معلوم نہ ہوں سارے حقائق اور اصول محض بیکار اور فضول ہیں۔ حقائق کے عملی تعلقات اور واقعات کے اسباب اس وقت تک

بخوبی سمجھ میں نہیں آ سکتا۔ جب تک کہ ہم اپنے معلومات کو زندگی کے کسی عملی پہلو سے چسپاں نہ کر سکیں۔ وہ لڑکا جو اپنے پڑھے ہوئے سبق سے حاصل ہونے والے فواید کو جان لیتا ہے تحصیل علم میں بہ نسبت دیگر لڑکوں کے بدرجہا زیادہ دلچسپی رکھتا اور مدرسہ کی کارروائیوں میں زیادہ کامیاب رہتا ہے وہی علم جس کو دوسرے طلباء کے کار تصور کرتے ہیں اس متعلم کو دین و دنیا کامیاب و سرخ رو بنا دیتا ہے۔

۷۔ تحصیل علم کبھی مکمل نہیں ہو سکتی جب تک کہ متعلم اس آخری منزل پر نہ پہنچے دیگر مدارج متعلم کی ترقی کے ساتھ ساتھ اس کی سمجھ کو روشن کرنے میں مدد دیتے ہیں لیکن قانون اکتساب علم کا مقصد صرف یہی ہے کہ متعلم پانچویں منزل پر پہنچ جائے اور صرف اسی مقصد و مدعا کی تکمیل کے لئے معلم اور متعلم دونوں کو مستقل طور پر کوشش کرنی لازمی ہے۔

۸۔ شوقین اور سرگرم متعلم ان مدارج کے ذریعہ اپنے کام کی ترقی پر بخوبی نظر کر سکتا ہے وہ یہ سوالات کر سکتا ہے۔ سبق کیسے کہتا ہے اس کے کیا معنی ہیں ان معنوں کو میں اپنی زبان میں کس طرح ادا کر سکتا ہوں۔ کیا میں سبق کی باتوں پر یقین رکھتا ہوں اور کیوں ان سے کیا فائدہ ہوگا میں ان سے کس طرح کام لے کر مستفید ہو سکتا ہوں۔

۹۔ یہ سچ ہے کہ بہت سے اسباق اس وسیع النظری کے ساتھ انجام نہیں پاتے۔ لیکن اس سے قانون کی اس حقیقت میں کوئی اختلاف نہیں پیدا ہو سکتا۔ تحصیل علم اسی کا نام ہے کہ متعلم اس علم کے جملہ نکات راز اور فوائد سے بخوبی آگاہ ہو اور اس علم سے عملی طور پر مستفید ہونے کی قابلیت پیدا کر لے۔

## اس قانون کا تعین

۱۰۔ تحصیل علم کے اس قانون کے دو تعینات پر ہم کو غور کرنا چاہئے۔ پہلا تعین یہ ہے کہ ہم کو متعلم کی عمر کا لحاظ رکھنا ضرور ہے۔ یہ یاد رکھنا چاہئے کہ ننھے بچوں کی ذہنی کارروائیاں زیادہ تر ان کے حواس سے تعلق رکھتی ہیں۔ کسی سبق کے متعلق ان کے معلومات صرف ان باتوں سے وابستہ ہوں گے جو ان کی آنکھوں کو نظر آئیں یا جن سے ان کے دیگر حواس پر اثر پڑے کچھ عرصہ کے بعد بچوں کی مستعدی۔ پھرتی اور تیزی سے کوئی اور مفید کام لے سکتے اور ان کو تربیت کر سکتے ہیں جو ان کے بچے جو ان ہوتے جائیں گے۔ وہ زیادہ تر اسباب اور دلائل پر غور کرنے لگیں گے اور ان کے لئے زیادہ دلچسپ اور مفید وہی اسباق ہونگے جو دلائل کے ساتھ ساتھ نتائج کو بھی ظاہر کریں گے

دوسرا تعین انسانی معلومات کے مختلف شاخوں سے تعلق ہے۔ علم کی ہر ایک شاخ مختلف دلائل اور فواید پر مبنی ہے اسلئے ان حالات کا لحاظ رکھتے ہوئے اس قانون سے کام لینا چاہئے۔ لائق استناد ان اختلافات کو دریافت کر لے سکتا اور ان پر قابو حاصل کرنے کے ذرائع نکال سکتا ہے۔

۱۱۔ ماہر فن کر سہی جو بچوں کا بڑا ہمدرد و ہمد تھا آج بڑا ماہر تعلیم مانا جاتا ہے۔ وہ لکھتا ہے اپنی ساری زندگی میں بچوں کے حالات کے مشاہدے سے مجھے یہ ثابت ہو گیا

ہر ایک بچے کی زندگی کے چند منازل ہوا کرتے ہیں اور ہر ایک منزل میں بچے نے نئے اور اہم ترین سوالات کرتا جاتا ہے جو اسکے اندرون نفس سے ظہور میں آتے ہیں۔ سوائے اور گفت کے ساتھ بات کرنے

کی منزل سے گزر جانے کے بعد جب بچہ باتیں کرنے لگ جاتا ہے تو وہ سوالات کی منزل میں قدم رکھتا ہے۔ وہ ہر ایک نظارے کو دیکھ کر سوال کرتا ہے کہ یہ کیا ہے۔ اس کے جواب میں اگر ہم اس چیز کا نام کہیں تو اس کی بخوبی تشفی ہو جاتی ہے اور وہ اس سے زیادہ جاننے کی خواہش نہیں کرتا۔ چند مہینوں کے بعد ایک وہ نئی منزل پر پہنچ جاتا ہے جس میں بچہ اپنا پہلا سوال ایک اور نئے سوال کے ساتھ پیش کرتا ہے۔ اس میں کیا ہے؟ یہ سوالات میرے لئے نہایت دلچسپ تھے ان پر نہایت غور و فکر کرنے کے بعد مجھے یہ صاف ظاہر ہو گیا کہ غور و فکر کرنے کے صحیح طریقے ایسے ہی ہوا کرتے ہیں کہ دسی کے سوالات زیادہ تر بچوں کی نشو و نما اور تعلیم کے ابتدائی منازل سے تعلق رکھتے ہیں۔ دیگر منازل اپنے ساتھ نئے نئے سوالات لیتے آئیں گے۔

## اساتذہ اور متعلمین کیلئے چند عملی قواعد

اس قانون سے برآمد ہونے والے قواعد معلم اور متعلم دونوں

کے لئے مفید ہیں۔

(۱) متعلم کی اس طور پر تائید کر دو کہ وہ اپنے کام کے متعلق صحیح اور صاف راستہ دریافت کر سکے۔

(۲) اس کو خبردار کر دو کہ سبق کے الفاظ نہایت احتیاط سے

انتخاب کئے گئے ہیں اور ممکن ہے کہ وہ کوئی خاص

انوکھے معنوں میں استعمال کئے گئے ہوں جن کا دریافت

کرنا نہایت مفید اور اہم ہو گا۔

(۳) متعلم پر ظاہر کر دو کہ سبق کی باتوں میں ظاہری معنوں کے

سوا بہت سی اور نئی نئی باتیں بھی پوشیدہ ہیں۔

(۴) متعلم سے کہو کہ وہ سبق کے مطلب کو اپنے خاص الفاظ

میں ادھر سے تاکہ یہ معلوم ہو جائے کہ اس نے سبق کے اصلی معنوں کو کہاں تک سمجھا ہے اور جب تک وہ سبق کے سارے خیالات کو صحیح طور پر ظاہر نہ کر سکے۔ اس کو کوشش کرنے دو۔

(۵) جب متعلم کوئی خیال ظاہر کرے تو ہمیشہ یہ سوال کرتے رہو کہ یہ کیوں اور کس لئے ہوا۔ تاکہ یہ بات متعلم کے ذہن میں بخوبی جانشیں ہو جائے کہ اس کی یقین کردہ باتوں کے لئے ثبوت اور دلائل بھی پیش کرنے کی ضرورت پڑتی ہے۔ لیکن اس کو یہ معلوم کر لینے کا کافی موقع دو کہ مختلف علوم کے حقائق مختلف اسباب اور دلائل پر مبنی ہونے لگتے ہیں۔

(۶) اس مقصد ہمیشہ بر نظر رکھو کہ متعلم ایک ایسا آزاد محقق بنے جو قدرت کے مشاہدوں سے حقائق پر دستگاہ حاصل کیا کرے۔ متعلم میں دریافت و تحقیقات کی عادت کو ترقی دو۔

(۷) متعلم کی اس طرح تائید کرو کہ وہ اپنے خیالات کو حتی الامکان حقیقت کی روشنی میں دیکھا کرے۔

(۸) ہمیشہ اس کو کوشش میں رہو کہ بچوں کو صداقت سے دلی محبت اور امن پیدا ہو جائے اور وہ یہ سمجھنے لگ جائیں کہ واقعی دنیا میں صداقت ہی نہایت اعلیٰ اور پائدار چیز ہے متعلم کو آگاہ کرو کہ بناوٹ اور کج بحثی سے ہمیشہ متنفر رہے۔

## خلاف ورزیاں اور غلطیاں

اکثر مدارس میں اس قانون کی خلاف ورزی اور اس کے خطرناک

نتیجہ روز مرہ نظر آیا کرتے ہیں۔ چونکہ تحصیل علم ہی مدرسہ کی ساری کارروائیوں کی روح رواں ہے اس لئے اس میں ناکامیاب ہونا ہی سارے دیگر کارروائیوں میں ناکامیاب ہونا تصور کیا جائے گا۔ باوجود بچوں کے روز بروز علم کو نہایت دلکش طریقوں اور دل فریب پیرایوں میں پیش کش کرنے کے اور استاد کی طرف سے ہدایت اور نئے نئے خیالات کا لگاتار بیان ہونے کے اور باوجود اسباق بھی نہایت موثر پیرایہ میں تادیب اور ترغیب کے ذریعہ یاد کرا دئے جانے کے ان تمام سے کچھ نمایاں فائدہ نہ ہوگا۔ جب تک کہ اس قانون پر عمل نہ کیا جائے۔

## بعض عام غلطیاں ہیں

(۱) بچوں کو صاف اور واضح طور پر غور و فکر کرنے کا موقع نہیں دیا جاتا اس لئے ان کے خیالات سبق کے متعلق نہایت دھندلے اور ناتمام ہوتے ہیں سبق کو جلد جلد ختم کر دینے کی کوشش بچوں کو سبق کے سمجھنے میں حائل ہوتی ہے۔

(۲) درسی کتاب کی زبانی پر اس قدر زور دیا جاتا ہے کہ متعلم کو اپنی قوت بیانہ سے کام لینے کی کبھی ضرورت ہی نہیں پڑتی پس متعلم کو گویا یہ سکھایا جاتا ہے کہ لے دے کے نہایت ضروری چیز میں تو الفاظ ہیں۔ اور معنی کوئی چیز نہیں۔ اکثر اوقات طلبہ اقلیدس کے مسئلوں کے حل از بر یاد کر لیا کرتے ہیں۔ لیکن انکو کبھی دہم و گمان بھی نہیں ہوتا کہ۔ دراصل ان کے کچھ معنی بھی ہیں یا نہیں۔

(۳) ہمارے مدارس کی عام طور پر یہ بڑی غلطی ہے کہ بچوں کو

(۴) بذات خود غور و فکر کرنے کا موقع نہیں دیا جاتا۔  
اکثر اوقات مضامین سبق کے متعلق کوئی رلیل یا  
ثبوت دریافت نہیں کیا جاتا۔ اور نہ کوئی پیش کیا۔  
جاتا ہے۔ لڑکا سبق کی باتوں پر اسی وجہ سے یقین  
کر لیتا ہے کہ یہ باتیں کتاب میں درج ہیں یا استاد  
صاحب نے کہی ہیں۔

(۵) سبق کے عملی پہلو عمداً نظر انداز کر دے جاتے ہیں  
سارا سبق بڑھ چکنے کے بعد بھی بچے یہ نہیں معلوم  
کر سکتے کہ یہ سبق کس مرض کی دوا ہے۔

# ہاشتم

## قانون نظر ثانی اور اعادہ

۱ فرض کر لیجئے کہ اب تعلیمی کارروائی ختم ہو چکی۔ معلم اور متعلموں نے جمع ہو کر اپنے کام انجام دے۔ مطالب سے بھری ہوئی زبان توضیحات کے ساتھ استعمال کی گئی اور سمجھی بھی جا چکی۔ متعلمین کے دماغ میں ایسے مکمل یا ادھوری معلومات فراہم کر دی گئیں۔ جو خیالات کے لئے غذا بہم پہنچانے کا موجب بن سکیں اور چال چلن کو درست کر کے عمدہ عادات پیدا کر سکیں اب پھر کس چیز کی ضرورت ہے؟ معلم کا فرض یہاں پر ختم ہوتا ہوا نظر آتا ہے۔ لیکن ابھی ایک نہایت اہم کام باقی ہے۔ اب تک جو کچھ کہہ یا دکھلایا گیا ہے وہ سب بچوں کے دماغ میں بے کار پڑا ہوا ہے۔ جس سے بچوں کو کوئی فائدہ نہیں حاصل ہوا۔ اور نہ ان معلومات پر وہ اچھی طرح قابض ہیں بمصدقہ علم چنداں کہ بیشتر خوانی و چوں عمل در تو نیست نادانی بچوں کے دماغ میں چند معلومات زبردستی داخل کر دی گئی ہیں اور وہ یہ نہیں جانتے کہ یہ کس مرض کی دوا ہیں۔ آؤ اب ہم غور کریں کہ کس طرح ان بے کار اور مردہ معلومات سے بچوں کو عملی طور پر فائدہ پہنچ سکتا ہے اور ہم کس طریقے سے ان معلومات کو مستقل نصب العین اور عملی زندگی میں منتقل کر سکتے ہیں۔ اس آخری کارروائی کے لئے ہی تعلیم کا ساتواں قانون بنایا گیا ہے۔



تعلیم مستقل بنانے اور اس کو پختہ کرنے کا یہ قانون ان الفاظ میں بیان کیا جا سکتا ہے۔

”تعلیم کی تکمیل۔ آزمائش اور پائیداری نظر ثانی اور اعادہ کے ذریعہ کی جائے۔“

۲۔ اس قانون میں نظر ثانی کے تین اہم مقاصد موجود ہیں (۱) معلومات کو مکمل کرنا (۲) معلومات کو مستقل کرنا (۳) ان معلومات کو ہر وقت مفید کام میں لانا۔ بظاہر یہ تین مقاصد مختلف نظر آتے ہیں لیکن درحقیقت یہ سبھی مذکورہ بالا ایک ہی قانون کے ذریعہ حاصل ہو سکتے ہیں۔ اس قانون کی اہمیت اور فوائد چنداں تعریف کے محتاج نہیں۔ نظر ثانی کرنے کے لئے۔ سلسلہ تعلیم میں جو وقت صرف گیا جائے وہ سب سے اچھا ہے۔ زیادہ لایتن اور کامیاب معلم وہی ہے جو اپنے طلباء سے نظر ثانی کے وقت ایسے خیالات حاصل کر سکے جو بالکل مکمل اور دلچسپ ہوں۔

## اس قانون کا فلسفہ

۳۔ نظر ثانی کرنا دھرانے سے بڑھکر ہے۔ ایک مشین یوں تو چکریں مار سکتی ہے لیکن صرف ایک ذہین کارکن ہی اس کے گھومنے کے درست یا معیوب انداز کو پہچان سکتا ہے۔ ان چکروں میں جو مشین دوبارہ مارے اور پہلی چکروں میں کوئی فرق نہیں ہوتا۔ نفس کے ذریعہ دھراکے جانے کے معنی ایک خیال پر دوبارہ غور کرنے کے ہیں پس یہ ضروری طور پر نظر ثانی ہی ہے بلکہ اسی سے بھی زیادہ کیونکہ اس میں تازہ خیالات اور نئے سلسلوں سے کام لینا پڑتا ہے جس کی وجہ سے استعداد میں قوت اور دیگر اہم باتوں کے سمجھنے میں آسانی پیدا ہو جاتی ہے۔

۴ - نظر ثانی مختلف طور پر کی جاتی ہے۔ الفاظ کا بے سمجھے  
 بوجھے طور پر دھڑانا جلدی کے ساتھ کتاب کے کسی جملہ پر  
 نظر ڈالنا بھی نظر ثانی ہے۔ اور سارے علمی قطعہ کی نہایت غور  
 خوض کے ساتھ پیمائش کرنا بھی نظر ثانی ہے۔ نہایت ہی سادہ  
 نظر ثانی صرف تکرار الفاظ ہوا کرتی ہے۔ لیکن آخری اور مکمل  
 نظر ثانی اسباق کے ہر پہلو پر بخوبی روشنی ڈالنے کا نام ہے۔

۵ - ایک طرز نظر ثانی یوں تو صرف ایک ہی سبق یا کسی  
 مضمون کے ایک عنوان پر کی جاسکتی ہے جس سے کسی ایک  
 دفعہ یا اصول پر روشنی پڑ سکے۔ مثلاً کسی واقعہ کا یاد کرنا۔  
 یا کسی اہم سوال کی تہ کو پہنچنا۔ چند عام سوالات کے ذریعہ علمی  
 قطعہ کے سچے حصے پر یا کل قطعہ پر آخری اور مکمل طور پر بھی نظر  
 ثانی کی جاسکتی ہے۔ ہر قسم کی نظر ثانی کا ایک ایک موقع اور  
 فائدہ ہے اس بحث میں ہمیں یہ معلوم ہو جائے گا کہ کوئی تعلیم  
 اس وقت تک مکمل نہیں ہو سکتی جب تک کہ اس پر استاذ  
 کی رہبری میں یا بذات خود نظر ثانی نہ کر لی جائے۔

۶ - پہلے پھل نیا سبق یا تارہ بحث کے اسرار اور راز از خود  
 ظاہر نہیں ہو جاتے۔ پہلے بیانیوں پر زیادہ توجہ ہی نہیں کیجاتی  
 مثلاً جب کبھی ہم ایک نئے گھر میں داخل ہوتے ہیں تو ہمیں  
 یہ نہیں معلوم ہوتا کہ مختلف کمرے کدھر ہیں جاری نظر ادھر  
 ادھر کی آرائشی چیزوں یا فرنیچر پر جا پڑتی ہے۔ جب تک ہم  
 اس گھر کو جا کر بار بار معائنہ نہ کریں ہم اس کا خاکہ نہ لے  
 سکیں گے اور نہ یہ معلوم کر سکیں گے کہ کون سے کمرے کس کام کے  
 لئے بنے ہوئے ہیں۔ پس ہمیں چاہئے کہ بار بار ایک سبق کی  
 طرف متوجہ ہوتے جائیں تاکہ اس سبق کے تمام چھوٹے  
 بڑے امور پر ہمیں کافی روشنی ڈالنے اور سبق کے جملہ نکات

کو بخوبی سمجھنے کا موقع حاصل ہو۔ یہ تو ہم سمجھی جانتے ہیں کہ کسی پڑھی ہوئی پرانی کتاب کے دوبارہ پڑھنے سے ہمیں کتنی نئی باتیں اور نئی قسم کی دلچسپیاں حاصل ہوا کرتی ہیں۔

۷۔ جن کتب کو ہم نہایت تحقیقات کے پڑھ چکے ہیں ان کو پھر مطالعہ کرتے ہوئے اکثر جملوں کے نئے معانی اور مطالب ہم پر روشن ہونے لگتے ہیں جو اس سے پہلے ہمیں معلوم نہ تھے جو اصحاب ہر روز قرآن مجید یا معنی تلاوت کرتے ہیں یا تفاسیر و احادیث کا مطالعہ کرتے رہتے ہیں انہیں اس بات کا بخوبی تجربہ ہو چکا ہے کہ ہر نئی خواندگی میں ان پر نئے نئے راز ظاہر ہوتے جاتے ہیں اور یہی وجہ ہے کہ اس قسم کے صحائف اور دیگر اعلیٰ درجے کی کتب کا بار بار بشوق دل مطالعہ کیا جاتا ہے۔

مثنوی مولانا روم، گلستاں، بوستاں، شکبہ وغیرہ جتنی مرتبہ پڑھو گے۔ علمی پیاس اور تحقیقات کا شوق اور بھڑکنے لگیگا۔ اور ہر وقت نئی نئی باتیں معلوم ہونے لگیں گی پس اگر باقاعدہ ٹھیک طور پر سبق کی نظر ثانی کی جائے تو اس سے طلباء کی معلومات میں قابل قدر مزید اضافہ ہوتا ہے۔

۸۔ نظر ثانی ایک ہی وقت پر نہیں کر دی جاسکتی۔ کئی دن اور کئی ہفتوں میں پوری نظر ثانی کی جاسکتی ہے۔ جس کی وجہ سے خیالات میں تازگی پیدا ہونے لگتی ہے۔ ہر ایک نظر ثانی کے موقع پر ہم سبق پر مختلف زاویوں سے نگاہ ڈالتے ہیں جس کا نتیجہ یہ ہوتا ہے کہ مضمون زیر مطالعہ کے واقعات سے نئی تجلیاں اور راز ظاہر ہونے لگتے ہیں۔ پہلے مطالعہ میں جو حقائق پوشیدہ رہ گئے تھے وہ نظر ثانی کی روشنی میں بخوبی نظر آنے لگتے ہیں۔ جب کوئی شخص پہاڑ پر مختلف مقامات سے باری باری چڑھتا ہے تو ہر بار اس کو

ایک ہی نظارہ دکھائی دیکھا۔ لیکن مشاہدہ کرنے والے کا زاویہ نگاہ ہر وقت بدلا ہوا ہوگا۔ جس کی وجہ سے ایک ہی نظارہ نئے نئے انداز سے نظر آئے گا۔

۹۔ نفس انسانی صرف ایک ہی کوشش سے معلومات سے بہرہ ور نہیں ہو جاتا۔ اس میں ایک قسم کا مادہ

ایسا بھی موجود ہے جس کی بدولت اکثر اوقات چیزیں ایجاد و اختراع کی جاتی ہیں۔ یوں ہی ہمارا نفس متواتر مطالعہ سے ہمیشہ نئے نئے خیالات پر پہنچکے نئے نئے حقائق کو دریافت کرتا رہتا ہے۔ نئے تجربے یا نئے خیالات پچھلی معلومات پر توضیح و تشریح کی روشنی ڈالتے ہیں۔

۱۰۔ کسی بات کو ٹھیک طور پر ذہن نشین کرنے کے لئے

اسی کا بار بار دہرانا نہایت ہی ضروری اور مفید ہے۔ حافظہ

ایکلاف تصورات پر منحصر ہے یعنی ہمارے ذہن میں جو تصور

موجود ہے وہی تصور اسی قسم کے دیگر تصورات کو اپنی طرف

ہینچتا ہے۔ ہر ایک نظر ثانی یا ریویو سے نہ صرف نئے نئے

تعلقات مستقل ہوتے ہیں۔ بلکہ قدیم تصورات بھی مستحکم بن جاتے

ہیں۔ جو سبق صرف ایک ہی مرتبہ پڑھا گیا ہو وہ کبھی یاد

نہیں رہتا گو یا یہ سبق صرف بھول جانے کی غرض سے پڑھا گیا

ہو اور جس کے معانی و مطالب پر بار بار غور و خوض کیا گیا ہو

وہ ہمارے ذہن نشین ہو کر جاری معلومات کا ایک کارآمد

حصہ بن جاتا ہے۔ سبق وہ نہیں ہے جو متعلم ایک مرتبہ پڑھکر

طوطے کی طرح دہرائے بلکہ سبق وہ ہے جو متعلم ہمیشہ یاد

رکھے اور ہر موقع اس سے فائدہ حاصل کرے۔

۱۱۔ تحصیل علم کا اصل مدعا یہ نہیں کہ چند ضروری وغیر

ضروری باتیں یاد کر لی جائیں بلکہ تعلیم کا اصل مقصد یہ ہے

کہ ہم علم سے ایسا کام لے سکیں جیسا کہ ایک ایک صانع حسب ضرورت اپنے تیز ہمتیاروں سے یا کوئی دو لقمہ اپنے مبلغ سے کام لیتا ہے۔ صرف ایک وقت کے مطالعہ سے معلومات حاصل نہیں ہو جاتیں اور نہ وہ بروقت یاد کی جا سکتی ہیں۔ متواتر پڑھنے اور غور و خوض کے ساتھ مطالعہ کرنے سے ہم دو لقمہ علم پر اچھی طرح قابض ہو سکتے اور بروقت ضرورت اس دو لقمہ سے فوڑا کام لے سکتے ہیں۔ دستکاری اور علمیت دونوں میں کمال موجود ہے تحصیل کمال عادت پر موقوف ہے اور عادت صرف تکرار اعمال یعنی ایک ہی کام کو بار بار کرنے کا نتیجہ ہے۔

۱۲۔ ہمارے عادات و اطوار کے بنانے میں وہی حقایق تائید کرتے ہیں جو تکرار اعمال سے بخوبی ہمارے ذہن نشین ہو چکے ہیں۔ اگر ایک نیچا سا بچہ کسی سخت زمین پر آہستہ آہستہ چلے تو اس سے راستہ نہیں بن جاتا بلکہ جس زمین پر لوگ ہمیشہ چلتے رہتے ہیں اس پر راستہ بن سکتا ہے یوں ہی اگر ہم کسی خاص حقیقت کو جاننے کی کوشش کریں یا معلومہ حقایق کے زیر اصول ہم اپنی زندگی بسر کرنا چاہیں تو ہمیں ضروری ہے کہ اس حقیقت پر بار بار نظر ڈالیں۔ یہاں تک کہ وہ ہماری خمیر میں گھل مل جائے اور ہمارے ہر ایک ارادے اور ہر ایک کام سے یہی صداقت مستقل طور پر ظاہر ہونے لگے۔ عبادت اور نماز کا فلسفہ بھی یہی ہے۔

۱۳۔ ان تمام امور کو مد نظر رکھتے ہوئے ریویو ایک ایسی چیز نہیں ہو سکتی۔ جس سے قلت وقت کی وجہ سے کبھی دست بردار بھی ہو جا سکیں۔ ریویو ہر قسم کی صحیح تعلیم کا

ایک جز ولا ینفک ہے۔ ریویو نہ کرنا کیا ہے کام کو ادھورا چھوڑ دینا ہے۔ ریویو کا کام قانون نفس سے تعلق رکھتا ہے، ریویو صرف ریویو کرنے کی غرض سے نہ کیا جائے بلکہ اس مدعا کو مد نظر رکھ کر کیا جائے کہ اس سے حسب دل خواہ فائدہ حاصل ہو سکے۔ کوئی سبق اس وقت تک مکمل اور مفید نہیں بن سکتا ہے۔ جب تک کہ اس پر باقاعدہ مفصل طور پر ریویو نہ کیا جائے۔

۱۴۔ ریویو کا طرز متعلم کی عمر اور استعداد کے مطابق ہو۔ نہایت ہی کم عمر بچوں کے لئے جو ریویو کیا جائے وہ صرف سبق کا دھرایا جانا ہو سکتا ہے۔ پختہ عمر کے متعلمین کے اسباق پر جو ریویو کیا جائے گا وہ سبق کے ہر پہلو پر مزید روشنی ڈالنے والا اور نئے حقائق کو متعلمین کے ذہن نشیں کرنے والا ہوگا۔

۱۵۔ حساب کے ایک اصول پر نظر ثانی نئے نئے سوالات کے حل کرنے سے کی جا سکتی ہے جو اس اصول کے ماتحت ہوں۔ سائنس کے اصول پر نظر ثانی نئے نئے نمونوں کے بغور مطالعہ یا ان پر تفصیلی نظر ڈالنے سے کی جا سکتی ہے۔ تاریخ کے ایک باب پر دیگر مصنفین کے خیالات سے مقابلہ کرتے ہوئے تازہ سوالات کے لئے نئے معلومات فراہم کرتے ہوئے ریویو کیا جا سکتا ہے۔ قرآن حکیم کے حقائق پر جاری دلی جذبات ضمیر اور روز مرہ زندگی کے واقعات کے مطابق ہم پر ہویا ہوا کرتے ہیں۔ قرآن حکیم کی آیات کے معانی و مطالب پر چون چون غور و خوض اور نظر ثانی ہوا کرے گی۔ نئے نئے حقائق اور قدرتی راز افشا ہوا کریں گے۔ قرآن مجید کے احکام اور دیگر آیات کے معانی

و مطالب پر مستقل طور پر غور و خوض کرتے ہوئے ہمیں اس درجہ پر پہنچ جانا چاہئے کہ ہمارا ہر خیال اور ہر کام اس آسمانی صحیفے کی ہدایت کے مطابق ہو اور ہم اپنی زندگی کی ہر ایک منزل میں اس مقدس کتاب کو اپنا چراغ ہدایت بنا سکیں۔ ریویو یا نظر ثانی کرنا اسی کا نام ہے۔

۱۵۔ صرف وہی مشق ریویو کے لئے مواد فراہم کر سکتی ہے جس سے وہی اصول ملے ہوں جن پر ریویو کیا جانا ضروری ہو۔ بہترین اور عملی طور پر نہایت ہی مفید ریویو وہ ہے جو پڑھے ہوئے کسی واقعہ یا حقیقت کو یاد دلوائے اور اس کا عملی زندگی سے تعلق ظاہر کیا جائے۔ حقائق کو بخوبی جاننے یا ان کو یاد رکھنے کا اس سے بہتر کوئی اور طریقہ نہیں ہے۔ یوں ہی پہاڑے بار بار پڑھ کر یاد کر لئے جاسکتے ہیں لیکن ان کے زبانی یاد رکھنے سے اس وقت تک کچھ فائدہ نہ ہوگا جب تک کہ ان پہاڑوں سے روزمرہ زندگی سے تعلق رکھنے والے معاملات میں کام نہ لیا جائے۔ مضمرب الامثال۔ کہاوتیں اشعار اور مثالیں کہہ دینا بھی گویا علم سے عملی فائدہ حاصل کرنا ہے نظر ثانی اور اعادہ کارائے زندگی کے اسی عملی تعلق میں مضمر ہے۔

۱۶۔ صناعات اور کاریگریوں کا فوراً اپنے کمالات کو ظاہر کر دینا بھی روزانہ گہم ہی مشق اور کثرت کا وسیع موقوف ہے اس قسم کا ریویو ہر علم و ہنر کے شعبہ میں کیا جاسکتا ہے جبکہ پڑھا یا سیکھا ہوا علم و ہنر عملی زندگی میں کام آوے۔ نظر ثانی کرنے میں استاد کا کمال یہی ہے کہ اس طور پر سوالات کرتا جائے جس سے پڑھی ہوئی ساری باتوں کا عملی زندگی سے تعلق

ظاہر ہو جائے اور مستعلم اپنے علم کے اصلی فوائد بخوبی آگاہ ہو کر اس سے بروقت استفادہ ہونے کے قابل بن جائے۔

۱۷۔ ریویو کرتے ہوئے جہاں تک ہو سکے مانتھوں سے زیادہ کام لیا جائے وہ ریویو اکثر غیر مکمل ہوتا ہے جس میں مانتھوں سے کام لیا جائے۔ لیباریٹوری (معمل) میں آجکل متعلمین کے بدست خود کام کرنے کے فوائد بیکراں پر سمجھوں کو زیادہ تعجب ہو رہا ہے۔

سبق میں آئے ہوئے اشخاص۔ مقامات اور کارروائیوں کی ایک فہرست تیار کرنے اور واقعات زیر بحث کو مختلف عنوان کی تحت میں درج کرنے نقشہ جات۔ پلان اور تصویریں۔ بنانے کی مشقیں ریویو کے وقت نہایت ہی مفید و موثر ثابت ہوئی ہیں۔

## اساتذہ کے لئے عملی قواعد

نظر ثانی کرنے کے لئے بہت سے عملی قواعد میں حسب ذیل زیادہ مفید مانے گئے ہیں۔

(۱) نظر ثانی ہمیشہ سلسلہ وار کرو۔  
(۲) ریویو کے لئے کچھ وقت الگ نکال رکھو۔ ہر ایک نئے سبق کو شروع کرنے سے پیشتر گزشتہ سبق پر مختصر طور پر ریویو کر دیا کرو۔

(۳) ہر ایک سبق کے آخر میں اس پر نظر ثانی کر لیا کرو۔

اور دیکھو کہ کتنی زمین پر قبضہ کیا گیا ہے۔ اچھا سبق وہ ہوتا ہے جس کے اختتام پر اس کا خلاصہ بھی بیان کر دیا جائے۔ بچوں کو یہ بات معلوم رہنی چاہئے کہ سبق کے اختتام پر ان میں سے کسی ایک کو سبق کا خلاصہ



کہنا پڑے گا۔

(۴) پانچ یا چھ اسباق کے ہو چکنے پر بہتر یہی ہے کہ ان پر پھر شروع سے نظر ثانی کر دو بہترین اساتذہ ہر ایک وقفہ کا ایک حقانی وقت صرف نظر ثانی پر صرف کر دیا کرتے ہیں۔ گو ان کی رفتار دہمی ہوتی ہے لیکن ہر ایک قدم ان کا استقلال سے پیڑتا جاتا ہے اور ان کے متعلمین کی طے کردہ سادہ زمین انہیں کی ملکیت بن جاتی ہے۔

(۵) جب کبھی کسی پرانے سبق کی طرف اشارہ کرنے کا موقع ملے تو اس سے ضرور فائدہ حاصل کر کے پرانی معلومات کو نئی روشنی سے منور کرنا چاہئے۔

(۶) نئے سبق میں پچھلے سبق کی تمام باتوں پر ریویو کرنیکی کوشش کی جائے۔

(۷) پہلا ریویو جہاں تک ہو سکے اسی وقت کر دیا کر د جبکہ سبق پہلے بار ختم کیا گیا ہو۔

(۸) آسانی اور جلدی کے ساتھ ریویو کرنے کے لئے استاد کو چاہئے کہ سبق کی اہم باتوں کو بخوبی ذہن نشیں کر لے تاکہ ہر وقت ان سے کام لے سکے۔ اس سے استاد کو حسب موقع پچھلے اسباق پر ریویو کرتے جائے میں آسانی ہو جائے گی۔

(۹) جب طلباء یہ دیکھ لیں گے کہ ان کا سبق خود استاد صاحب یاد کرتے جا رہے ہیں تو ان کو زیادہ شوق ہوگا اور وہ اپنے اسباق بخوبی یاد کرنے اور استاد کے سوالات کے جوابات واضح طور پر دینے کی کوشش کرنے لگیں گے۔ پرانے اسباق پر نئے سوالات۔ پرانی معلومات کے متعلق

نئی توصیحات پرانے مسدودہ امور کے نئے ثبوت اور پرانے حقائق کے نئے استعمال یہ تمام باتیں طلباء کی پچھلی معلومات میں قابل قدر اضافہ کرتی اور ان کی پچھلی معلومات سے دلچسپی بڑھا دیتی ہیں مفید ریویو کے لئے مذکورہ بالا تمام باتیں نہایت ضروری ہیں۔

(۱۰) آخری ریویو جو کسی حالت میں بھی نہیں چھوڑ دیا۔  
 سکتا ایسا ہو جو پڑھی ہوئی باتوں کو دہونڈ دہونڈ کر روشنی میں لائے۔ یہ ریویو نہایت بسیط ہو۔  
 جیسا کہ دنیا کے نقشہ میں مختلف ممالک الگ الگ رنگ میں بتلائے گئے ہیں یوں ہی سبق کا ہر ایک پہلو علیحدہ علیحدہ طور پر بتلا کر اس طور پر طلباء کے ذہن نشین کر دیا جائے جس سے وہ سبق کی تمام اہم باتوں پر بخوبی حاوی ہو جا سکیں۔

(۱۱) جہاں تک ہو سکے زیادہ سے زیادہ ایسی مثالیں تلاش کرو جو سبق سے عملی تعلق رکھتی ہوں۔ ہر ایک عمدہ نئی مثال سبق پر پُر اثر ریویو کا کام کرتی ہے۔

(۱۲) ریویو کرنے کے وقت دستی کام کی اہمیت کو ہرگز نہ بھولو۔

(۱۳) گزشتہ سبق کے متعلق بچوں کو سوالات کے پوچھنے کا زیادہ موقع دو بلکہ ان کی حوصلہ افزائی کرو تا کہ وہ سوالات بلا خوف و خطر پوچھنے لگیں۔ بچوں کو بار بار سوالات کرنے دو۔ ہوتے ہوتے بچے نئے نئے سوالات لے کر ہر وقت مدرسے کو آنے لگ

جائیں گے اور انہیں اپنے سوالات کے جوابات  
 شفیق استاد سے فوراً مل جانے کی وجہ سے زیادہ  
 خوشی بھی ہوگی۔

## ان قواعد کی خلاف ورزیاں اور غلطیاں

تعلیم کے اس قانون کی اکثر اوقات جو خلاف ورزی کی جاتی ہے  
 اس سے علی العموم سبھی بخوبی آگاہ ہیں۔ لیکن نہایت خطرناک  
 غلطیاں صرف انہیں لوگوں کو معلوم ہیں۔ جنہوں نے ہر کتاب  
 علم کی محنت اور تندر و قیمت پر بخوبی غور و خوض کیا ہو۔ نا  
 کامی کی اصلی وجہ صرف ادھورا ریویو ہی نہیں ہے بلکہ ریویو  
 کرنے کے اصول اور ان کی اصلاح سپرٹ سے عدم واقفیت  
 ہی سارے سبب کی قیمت اور فائدہ پر پانی پھیر دیا کرتی ہو  
 اگر ہم پھوٹے ہوئے گھر میں پانی ڈالیں تو وہ ضرور  
 بجھ جائے گا۔ عمدہ ریویو گو فوراً گھر سے کو بانی سے نہیں بھر  
 دیتے لیکن وہ گھر کے سوراخ کو بند کر دیا کرتے ہیں۔

اس قانون کی پہلی خلاف ورزی ریویو کو یک لخت  
 چھوڑ ہی دینا ہے جو بے مایہ استاد کی نادانی کی وجہ سے  
 عمل میں آیا کرتی ہے۔

دوسری خلاف ورزی ناکافی ریویو ہے۔ جو جلد باز  
 اور بے تحمل استاد کی غلطی سے سرزد ہوتی ہے جو صرف  
 یہی چاہتا ہے کہ مقررہ مدت میں کتاب کا مقررہ حصہ ختم  
 کر دیا جائے خواہ طلباء اس کو سمجھیں یا نہ سمجھیں خواہ اس سے  
 فائدہ اٹھائیں یا نہ اٹھائیں ان باتوں سے اس کو کچھ غرض نہیں ہوتی  
 تیسری خلاف ورزی یہ ہے کہ ریویو کا کام تعلیمی سال کے  
 آخری حصہ پر اٹھا رکھا جاتا ہے جبکہ اسباق کی ساری معلومات

ہیں سے گزور ہوئے لگتی ہیں۔ بچوں کو اس ریویو سے کچھ بھی فائدہ نہیں ہوتا اور نہ انہیں کچھ دلچسپی ہی ہوتی ہے۔ اس طرح کا ریویو صرف سبق کو دوبارہ پڑھ لینے کا کام دیتا ہے جو کتنی غلطی یہ ہے کہ سبق کے آخر میں صرف وہی سوالات کئے جائیں جو دوران سبق میں کر دئے گئے ہوں۔ اور اسی قسم کے مرحلہ اور بے رنگ جوابات حاصل کئے جائیں جو اس سے پہلے مل چکے ہوں۔ یہ ریویو صرف براے نام ہوا کرتا ہے۔ ریویو کے قانون اور ریویو کے فلسفہ کی ساری قوت اس امر کی متقاضی ہے کہ تدریس نقطہ نظر سے سبق دیکھا جائے۔ پڑھنے سے پہلے سبق پر بالکل صفائی کے ساتھ غور و خوض کیا جائے اور اس کے عملی فوائد سے آگاہ ہو کر عملی زندگی میں کام آنے کے قابل بنا دیا جائے۔ جیسا کہ ایک مصور تصویر کشیچ دیکھنے کے بعد اقتصادی ترمیمات کے ذریعہ تصویر کو جلد عیوب سے مبرا بنا کر خراج تحسین وصول کرتا ہے استاد کو پاب ہے کہ سبق پر بھی یوں ہی نظر ثانی کیا کرے تاکہ متعلم کے دماغ میں استاد کے کوششوں سے بنائی گئی ہوئی تصویر ہر ایک قسم کے عیب سے پاک ہو۔

## اختتام

مہنت قوانین تعلیم پر ہمارے مباحثے پورے ہو چکے۔ اگرچہ ان مباحثوں میں کامیابی ہو گئی ہو تو ہمارے ناظرین پر منہ ذیل باتیں بخوبی ظاہر ہو گئی ہوں گی (۱) سچا استاد وہ ہے جو معلومات پر کافی دستگاہ رکھتا ہو جو دوسروں تک پہنچانا چاہو (۲) متعلم وہ ہے جس کی توجہ یکسو ہو جس کی علم سے بڑھ رہی ہو اور تحفیل علم کا دلی مشتاق ہو۔ (۳) ان ہر

کے درمیان باہمی خیالات کو پہچاننے کا سچا ذریعہ زبان ہے۔ جو بالکل صاف، سادہ اور صحیح معنوں میں سمجھی جادے (۴) سچا سبق وہ معلومات یا تجارب ہیں جو دوسرے تک پہنچانے جائیں یہ چاروں اس ڈرامے کے انٹریکٹس تیری کہلاتے ہیں اور ان چاروں کا مجموعی نام (۵) حقیقی تعلیمی کارروائی ہے جس میں استاد متعلمین کی نوابیدہ پھرتی اور ذہانت کو بیدار کر کے متحرک بنا دیتا ہے۔ (۶) طلباء کا اپنے خیالات کو پہلے پہلے صرف بطور خاکہ اور بتدریج ایک مکمل نمونے کی صورت میں ظاہر کرنا۔ یعنی وہ سبق جو پڑھنا ہمارے والا ہے (۶) حقیقی ریویو وہ ہے جس سے بچوں کا امتحان کر لیا جائے۔ ان کی غلطیوں کی اصلاح کی جائے تاکہ تمام خیالات مکمل کر دے جائیں۔ پچھلی معلومات سے ان کا رشتہ جوڑ دیا جائے۔ مشتبہ امور کو ذہن سے نکال کر ٹھیک اور واقعی باتیں ذہن نشین کر دی جائیں۔ اور طلباء پڑھتے ہوئے مضامین سے عملی طور پر فائدہ اٹھانے کے قابل بنائے جائیں۔ یہ تمام باتیں صرف نفس کے ان عظیم الشان قوانین اور حقائق کو ظاہر کرتی ہیں۔ جن کے ذریعہ ذہن انسانی معلومات پر حاوی ہو سکتا ہے۔ صرف ان قوانین کا معلوم کر لینا ہی کسیکو استاد کامل نہیں بنادیتا تا وقتیکہ ان پر مبنی عملی درآمد نہ کیا جائے

## سیرم مشرب دوستوں سے خطاب

اے اساتذہ کرام! جب ظلم و تشدد کا دور دورہ ہو۔ جب طعن و تشنیع کا بازار گرم ہو۔ جب صفحہ عالم پر بد اخلاقی اور گمراہی کی تیز آندھی چل رہی ہو۔ جب غلاظت کے زہریلے سواد سے مخلوقات کے دماغ گندے اور ناپاک ہو چکے ہوں۔ جب جہل و نادانی کے آگے انسانی بصیرتیں سر بسجود ہو چکی ہوں! جب نیرزدان آدم چاہے عصیان میں مدہوش پڑے ہوں! جب کفرستان ظلمت پر تباہی مبر باد کی گھٹا چھائی ہو۔ تو تم ہی ہو۔ کہ اپنے نور ایمان۔ طاقت گشتار طہارت کردار۔ حسن خلق۔ نواٹائے اخوت ریز اور ذہن تعقل خیز سے ایسے بد نما منظر کو گلزار ارم بنا دیتے ہو۔ یہی تمہارا کام ہے۔ یہی تمہارا فرض اولین ہے۔ تم اس مادر گیتی میں انسانی زندگی کے گمٹاتے چراغ کو روشن کرتے آئے ہو تم نیکی کے ڈوبتے سفینے کے ناخدا ہو۔ تم کفر و عصیان کے حصار استوار کو اپنی پے در پے یورشوں سے سمار کرتے آئے ہو۔ تم ہی اسوع مسیح کے مینار کو بد اعمالی کے بکریکراں خنجر تجسیروں سے محفوظ رکھنے والے ہو۔

جس سے تاج عرش گوشت ہو وہ گوہر ہے تو

از پے تقدیر عالم صورت اختر ہے تو

اے اساتذہ عظام! تم کلچن ادب کی عمارت شیریں

میں جادو کے زبان سے بھندے ہوئے راہ پائے

تمہارے باطنی نور سے لاکھوں ہستیاں منور ہوتی ہیں۔ تمہاری  
خوش خیز موسیقی سے ایک عالم روحانیت کا سبق حاصل  
کرتا ہے تمہاری تندرست ریزوں سے چستان علم و تمدن سرسبز  
”ترستان“ بن جاتا ہے۔ تمہاری ترنیاؤں سے دلی غزل خوانی  
سے مجنون عشق پیشہ سدا کے علم کی تدریس میں باریہ پیاٹی  
انتیاء کرتا ہے۔

دنیا تمہاری قدر نہ کرے۔ نہ ہی وہ تمہیں بھول جائے  
پر ویا نہیں۔ دنیا والوں کا ابتداء آخرت سے ہی رتویہ رہا  
وہ ہر مصلح ہر سرشد راہ رشد و ہدایت سے ایسا ہی سلوک  
کرتے آئے ہیں۔ تمہاری غربت و افلاس کی وجہ سے سوسائٹی  
تم سے اپنا منہ پھیرے تو پھرے۔ اس ہنگامہ ناز ہستی میں  
کمالات کا ظہور ہمیشہ غربت و افلاس۔ مگر پردہ میں ہی  
ہوتا رہا ہے۔ مصائب و آلام تم پر ٹوٹیں۔ ٹوٹنے دو۔ انسان  
سیرت ایسی ہی فضا میں کامل نشو و نما پاتی ہے امر اور رواج  
تمہیں ٹھکرائیں۔ ٹھکرانے دو۔ تمہاری قوت جاذبہ بار خیر  
انہیں۔ تمہارے حلقہ غلامی میں کشائیں کشائیں آئے گی تم اپنا  
کام پوری تنہی اور کامل انہماک سے کئے جاؤ تمہارا مصلح  
نظر ہمیشہ بلند ہونا چاہئے۔ تم ہر لمحہ عالم بالا کی طرف پرواز  
کرتے ہوئے نظر آؤ کبھی عالم سنی کی طرف رغبت نہ کرنا۔ یہی  
تمہارا نصب العین ہے۔ یہی مقصد زندگی۔ تم بنی نوع انسان  
کے سچے ہمدرد اور خدمت گزار ہو۔ تم رہبرانِ قوم ہو۔ تم  
مذہب و ملت کے سر تاج ہو۔ دیکھنا کہیں باؤں کو لغزش نہ  
ہو جائے۔ تمہارے فرائض کی انجام دہی میں کوتاہی اور غفلت  
ممودار نہ ہونے پائے۔ ورنہ قعر مذلت میں گر کر دائمی لعنت  
خرید لو گے۔

معنا فٹ زندگی میں سیرت نولاد پیدا کر  
شبستانِ محبت میں سریرِ دیر نیاں ہو جا  
گزر جائے سبیلِ شکر کو کوہِ دیباہوں سے  
گلستاںِ رہ میں اُسے توجہِ غمہ خواں ہو جا

اے اساتذہ ذی وقار! تم اپنی رگوں میں افلاس و غربت  
کی غلش محسوس کرتے ہو۔ کیا تم نہیں جانتے کہ دنیا کے اہل دل  
بھوک اور برہنگی میں ہی اپنے مقاصد کی کمان کو چڑھتے ہو  
دیکھا۔ جس دن جاہ و جلال۔ دولت و ثروت تمہیں نصیب ہو جا  
تمہاری قوتِ متحیلہ اسی کے آگے سر بسجود ہو جائیگی پھر تم  
اپنے حقیقی مقصد سے دور جا پڑو گے منعمِ حقیقی کو تم سے  
ابھی بڑے بڑے کام لینے ہیں۔ تمہیں میدانِ کارزار میں بڑے  
بڑے آزمودہ کار بہادر وں کا کام بچانا؛ افلاس کہیں تمہارے  
آرادوں کو پست نہ کر دے تم کس بات کے شاکِ ہو؟ تم انسانی  
آرزوؤں اور تمناؤں کے سمار شدہ برجوں پر ایسے درخشاں ہو  
جیسے شمعِ خورشیدِ مزاروں پر تمہیں اپنی قسمت پر ناز کرنا چاہیے  
تمہیں اپنے کام پر غر کرنا چاہیے تم قوموں کو بنانے والے ہو  
تم سے مخلوقات تربیت یافتہ ہوتی رہی ہے اور ہوتی رہیگی  
تم اپنی دھن کے پتے رہو۔ تم حسنِ عمل کی پیشانی پر وہ درخشندہ  
نعل ہو جس کی چمک سے مخلوقِ الہی کے دل منور ہوتے ہیں۔  
خیال رہے کہ ہمیں ذرا سی کوتاہی سے ابدی ذلت نہ خرید لینا۔  
دنیا کے اہم ترین امور میں سے سب سے زیادہ اہم امر تمہارے۔  
ہی ذمے پڑا ہے اس کی اہمیت کا پاس تم پر لازم ہے دنیا کے  
بہترین فرائض میں سے بہترین فرض تم پر ہی عائد ہوا ہے اس کی  
انجام دہی کے لئے سرتاپا کوشش درکار ہے۔

اے اساتذہ ذی شان! تم پر فضا وادیوں میں نئے پودوں



کی بیماری پر متکون ہو۔ اُن کو کہیں بڑا مردہ نہ کرو نیا یہی  
تمہارے چمن آرزو کے خوش الحان طائر ثابت ہوں گے یہی  
تمہارے پھولوں کی مہک سے بلبل رطب اللساں ہو کر نغمہ  
آرمیاں کریں گے۔ یہی تمہاری روح حانیت کے ہنر سے متاثر  
ہو کر چرخ حوادث کو سپارہ کر دیں گے۔ یاد رکھو اگر تمہارے  
نیچے پورے طور سے شاداب نہ ہو تو بار صرصر کے جھونکے  
ان کی پتیاں بکھیر دیں۔

جب انسانی روح زنگ آلود ہو جاے گی۔ تو ان کے  
صیقل کرنے کے لئے دنیا تمہارے ہی درگھٹکھٹائے گی۔ تم ہی  
ان کی بیماری کا تیر بہدف علاج کر سکو گے۔ تم ہی ان کی  
کلفتوں کو ابر رحمت کے آب زلال سے دھو ڈالو گے۔ تم  
ہی ان کے قلوب کو توہمات کی غلاطت سے پاک کر کے  
مثل بلور صاف و شفاف کر دو گے۔ دیکھو تمہارا کام کس  
قدر عظیم الشان! تمہارا فرض کیسا جلیل القدر! کیا تم کو اس  
پر ناز نہیں ہے؟ پھر شکوہ و ملال کیسا؟  
تم بعض دفعہ اس امر سے کپکپا اٹھتے ہو۔ کہ دنیا والے  
تمہیں بنظر تحسین نہیں دیکھتے۔ میں پوچھتا ہوں کہ دنیا والوں  
نے پیغمبروں۔ رسولوں۔ مہاتماؤں کو کسب اپنی نظروں میں  
وقت دی۔ پھر تم جو اُن کی خاک پا ہو۔ اور حقیقتاً انہیں  
کے کام کو سنبھالے ہو۔ کیوں ایسے ادھام سے رنجیدہ  
خاطر ہوتے ہو۔ تمہارے پاکیزہ کام کو دیکھ کر وہ خود بخود  
گرویدہ ہوتے چلے جائیں گے۔ لیکن یہ تمہارے اعلیٰ ترین  
کام کی شان کے خلاف ہے۔ کہ تم کو۔ خراج تحسین کا  
خیال لاحق ہو۔ تمہارا اضمحلال۔ تمہاری سراسیمگی۔ اگر  
اسی لئے ہے۔ تو تم نے اپنی حقیقت کو نہیں پہچانا۔ تم کو تو بے نفس

ثابت ہونا چاہئے۔ تم میں اعلیٰ اخلاق کے جوہر کثیر حصہ میں  
 پائے جانے چاہئیں۔ خوب یاد رکھو۔ کہ تم غیر فانی ذات کی  
 آغوش محبت میں پلے پڑے۔ تم غیر فانی کمالات کے مظہر ہو۔  
 اے معلمین! آؤ اور مستحضر ہو کر اپنے فرائض کی تکمیل  
 کے لئے پورے طور سے کمر بستہ ہو جاؤ معلم بنو۔ مگر سچے  
 معنوں میں خود کو بہترین علوم و فنون۔ اخلاق و اوصاف  
 سے مزین کرو۔ نہ صرف یہ بلکہ ان خوبیوں کو عملی جامہ  
 پہناؤ۔ اپنے آپ کو پہچانو۔ اپنے جذبات و حسیات کی جانچ  
 پڑتال کرتے رہو۔ دنیا تم نے فتح کر لی۔ دنیا والے تمہارے  
 سامنے جھک گئے۔ یقین جانو کہ دنیا کے تمام گروہوں میں  
 سے تمہیں ایک گروہ ایسے ہو۔ جن کے آگے بڑے بڑے جابر  
 بادشاہ سنگدل حکمران۔ اور سرکش ہستیاں جھک جاتی ہیں  
 اور جھکتی رہیں گی۔ اگر تم ایسا نہیں پاتے۔ تو نقص تم میں ہے  
 ان نقائص کو دہو ڈالو پھر دیکھو کہ کبھی نہ کبھی تمہاری بہت پر  
 سخت سے سخت کٹر کے آنسو جھلک نکلیں گے۔ اور وہ کہ  
 اٹھے گا کہ

نکہت گل سے معطر ہو گیا میرا دماغ      نور عرفاں نے فروزاں کر دیا دل کا پران  
 لے لیا تیرے تخیل نے مجھے آغوش میں      لا بٹھا یا مجھ کو موجِ نعمتِ خاموش میں  
 تیرے آئینے میں کیا صورت نظر آئی مجھے      میری ہستی کی حقیقت تو نے دکھلائی مجھے

## ماہرین تعلیم نے استاد کا مفہوم کیا لیا ہے؟

- (۱) کامیاب زندگی اور بہترین دماغ کا پیدا کرنا استاد کا فرض ہے (تھرننگ)
- (۲) آئندہ نسلوں کی ترقی اور تنزل کی باگ ڈور اساتذہ کے ہاتھ ہے (پین)

- (۳) بچوں پر قابو پانے سے پہلے اپنے پر قابو پا لو (فرینک)۔
- (۴) معلم۔ افعال۔ اعمال۔ اقوال میں بہترین نمونہ ہو (کیمنی الس)۔
- (۵) خواہ روحانی تعلیم ہو خواہ جسمانی۔ خواہ اقتصادی ہو یا سیاسی طرز تعلیم کیسی ہی ہو۔ مگر ان کیسی ہی اچھی ہو لیکن استاد کی محنت اور انجام دہی فرائض منصبی کے بغیر سب کچھ بچہ ہی (ٹنڈل)۔
- (۶) گورو یا استاد کا مرتبہ خدا سے دوسرے درجے پر ہے۔
- (۷) تعلیم کا مقصد کتابوں کا رٹنا نہیں ہے۔ بلکہ بنی نوع انسان کو کامیاب زندگی بسر کرنے کا طریقہ سکھانا ہے۔ انہیں پتہ ہو کہ جسمانی حفاظت کیسے ہوتی ہے۔ افعال و اعمال کیسے سدھارے جاتے ہیں۔ انفرادی زندگی بہترین کیسے گزرے۔ اجتماعی طور سے ہماری ہستی دوسروں کیلئے کس طرح مفید بنے۔
- (۸) تعلیم کا مقصد لوگوں کو صحیح اور درست افعال کا بتانا ہی نہیں ہے بلکہ یہ بتانا ہے کہ وہ اعمال حسنہ سے لذت حاصل کر سکیں۔ صرف محنت ہی نہ ہوں بلکہ محنت کے شیدائی ہوں۔ عالم ہی نہ ہوں۔ بلکہ علم کے سوداگی ہوں۔ نیک ہی نہ ہوں۔ بلکہ نیکی کے دلدارہ ہوں۔ منصف ہی نہ ہوں بلکہ انصاف پر فریفتہ ہوں۔ (رسکن)۔
- معلم کا اصلی نصب العین بچوں کی کلی تربیت ہے۔ تعلیم اسکا ادنیٰ سا جز ہے۔ زندگی ایک کل ہے۔ تعلیم بھی اسکے مطابق ہو (فروبل)۔
- نیکی اور دانائی معلم کے زیور ہیں (ماں بی)۔
- معلم کی پہچان اسکے علم سے نہیں۔ بلکہ اسکے اعمال سے ہوتی ہے (کو اک)۔
- معلم کو مدرس کہنا گناہ ہے اسے مالی کہا کریں (فروبل)۔
- معلم وہ ہے جو متعلم کے مستقبل سے واقف ہو (لاک)۔
- جو پیدائش کے وقت نہیں تھی۔ جوانی میں چاہئے تھی اور بڑھاپے میں کام آئیگی وہ تعلیم ہے جس کا ذمہ دار معلم ہے (روسو)۔

صفحہ	سطر	غلط	صحیح	صفحہ	سطر	غلط	صحیح
۷۵	۹	سعمہ	سما	۱۲۷	۶	ایسے	ایسی
۷۷	۱۳	گویا	گو	۱۲۷	۹	یہاں	یہاں
۷۷	۱۴	نظری عمل کی جگہ	نظری عمل کہا جاتا	۱۲۸	۱	تعلیم مستقل	تعلیم کو مستقل
۸۲	۲	حاصل کرنے	حل کرنے	۱۳۰	۲۲	ہونے لگتے ہیں	ہونے لگتی ہیں
۸۲	۴	بجوں کو	بجوں کے	۱۳۱	۴	کوشش سے	کوشش میں
۸۸	۲	خجارت کا	خجارت کو	۱۳۱	۱۹	ہو اور	ہے اور
۸۸	۳	پہنچانے ذریعہ	پہنچانے کا ذریعہ	۱۳۲	۱	صدا	صناع
۸۸	۳	اس نقطہ نظر	اسی نقطہ نظر	۱۳۸	۱	بوابات	جوابات
۹۸	۱۵	حکیم	طیب	۱۳۸	۲	وجہ	وجہ
۱۰۱	۴	ایسی ہی	ایسے ہی	۱۳۹	۱	نہ ہیں	زمین سے
۱۰۵	۲۱	اسکے زور سے	اس کو زور سے	۱۳۹	۴	غلطی	غلطی
۱۱۷	۳	بالکل	بلکہ	۱۳۹	۷	پلے	پلے
۱۱۷	۱۸	کاسبتی	کل سبق	۱۳۹	۹	نقطہ رز	نقطہ نظر
۱۱۷	۲۱	حفظ کر دیا	حفظ کرا دیا	۱۳۹	۱۲	باب	قابل
۱۱۷	۲۲	اس کی	اس قسم کی	۱۴۰	۴	شینری	شینری
۱۱۸	۳	تجالات	خیالات	۱۴۰	۱۳	اسپر	امور
۱۱۸	۷	تعلیم	متعلم	۱۴۲	۵	ترش	علاش
۱۲۴	۲۱	چند مثالیں	چند	۱۴۲	۵	ہو کا نا	ہنگامہ
۱۲۲	۲۳	آئے ہیں	آتے ہیں	۱۴۲	۱۵	باخر	با لاخر
۱۲۲	۲۳	تتکے	تکاتے	۱۴۳	۴	راہ	راہ
۱۲۵	۷	موتر	موتر	۱۴۴	۴	آریاں	آریاں
۱۲۵	۲۴	مدارس کی	مدارس میں				

# صحف نامہ

صفحہ	غلط	صحیح	صفحہ	غلط	صحیح
۱۰	۱۳	سپاہیوں کا	۱۹	۴۴	سپاہیوں کے
۱۵	۱۸	وہی شخص	۱۰	۵۰	اسی شخص
۱۶	۸	نیک تعلیم	۱۱	۵۰	لیکن وہ تعلیم
۱۶	۱۲	ایک ہی	۵	۵۱	ایک
۱۷	۴	اسباب	۱۸	۵۱	اُن اسباب
۱۷	۲۰	اسکے قلم نے	۲	۵۲	اس کا قلم
۱۸	۱۴	کائنات کا	۸	۵۳	کائنات کی
۲۲	۱۵	بھی	۲	۵۴	بھی
۲۷	۴	ہو گئی	۱۵	۵۴	خیال
۲۷	۱۰	ظاہر کرتی ہیں	۱۱	۵۷	اس جبل کا چڑوئی ٹھکانا کچھ بھی
۲۸	۵	ادراک کو			دانش نے کیا دلکو نہ دانا کچھ بھی
۲۹	۱	ہوتی ہوئی			ہم جانتے تھے علم سے کچھ جا بیٹھا
۲۹	۲	پر داز کرتی پھر			جاتا تو یہ جانا کہ نہ جانا کچھ بھی
۲۹	۳	اپنی	۵	۵۸	نہ ضرر بچوں کے
۳۰	۱	طافونکی محکوم	۱۹	۵۹	در سخن
۳۰	۲	کر سکتی ہے	۲۱	۵۹	مجھے
۳۰	۳	جاسکتی	۵	۶۰	صلاح مشوروں
۳۰	۴	کر سکتی ہے	۱۹	۶۰	مسطور
۳۲	۵	جس کی	۱۶	۶۳	آزادی کے بات
۳۳	۱۳	کام لینے والے			جیت کر نیکے لیے
۳۴	۹	ارض بلہ			موقع دیکھ
۳۵	۵	تعلیم کا	۲	۶۷	کوی
۴۰	۱۰	مجردی	۲۰	۷۱	معاذ کے

